

အမျိုးသားကာကွယ်ရေးနှင့် လုံခြုံရေးကောင်စီ၏ ဦးတည်ချက်(၄)ရပ်

- ၁။ နိုင်ငံတော်၏ အမျိုးသားအကျိုးစီးပွားကို အလေးထား၍ စစ်မှန်စည်းကမ်းပြည့်ဝသော ပါတီစုံဒီမိုကရေစီစနစ်ကို အကောင်အထည်ဖော်နိုင်မည့် နိုင်ငံရေးအင်အားစုများ၊ ပြည်သူ့ကိုယ်စားလှယ်များဖြစ်ပေါ်လာစေရန် အစဉ်တစိုက်ဆောင်ရွက်ရေး။
- ၂။ နိုင်ငံ့စီးပွားဖွံ့ဖြိုးတိုးတက်ရေး၌ အဓိကနှင့် အခြေခံအုတ်မြစ်ဖြစ်သည့် စိုက်ပျိုးရေးကဏ္ဍ စဉ်ဆက်မပြတ်တိုးတက်၍ စိုက်ပျိုးမွေးမြူရေးကိုအခြေခံသည့် စက်မှုကဏ္ဍ (Agro-based Industries) ဖွံ့ဖြိုးတိုးတက်မှုမှသည် ပြည်သူတို့၏ လူမှုစီးပွားဘဝကို စဉ်ဆက်မပြတ် မြှင့်တင်ရေး။

- ၃။ နိုင်ငံတော် စဉ်ဆက်မပြတ်ဖွံ့ဖြိုးတိုးတက်ခိုင်မာစေရေးအတွက် အမျိုးသားပညာရေးကဏ္ဍ၊ ကျန်းမာရေးကဏ္ဍတို့ကို အလေးထားမြှင့်တင်ရေး။
- ၄။ ပါတီစုံဒီမိုကရေစီ အထွေထွေရွေးကောက်ပွဲလုပ်ငန်းစဉ်များ အောင်မြင်ပြီး ပြည်သူ့လူထုတစ်ရပ်လုံး လိုလားတောင့်တသည့် ပါတီစုံဒီမိုကရေစီစနစ်ကို အောင်မြင်စွာ လျှောက်လှမ်းနိုင်ရေး ပြည်သူလူထု၏ ပူးပေါင်းပါဝင်မှုဖြင့် အကောင်အထည်ဖော် ဆောင်ရွက်ရေး။



နိုင်ငံတော်လုံခြုံရေးနှင့် အေးချမ်းသာယာရေးကော်မရှင်ဥက္ကဋ္ဌ ဗိုလ်ချုပ်မှူးကြီး မင်းအောင်လှိုင် အောင်လံမြို့ရှိ ဌာနဆိုင်ရာတာဝန်ရှိသူများနှင့်တွေ့ဆုံ၍ ဒေသဖွံ့ဖြိုးတိုးတက်ရေးဆိုင်ရာများ ဆွေးနွေး မှာကြားစဉ်။

ဒေသအတွင်း စီးပွားရေးတိုးတက်ကောင်းမွန်စေရန် ပညာတတ်လူသားအရင်းအမြစ်များ ပေါများကြွယ်ဝအောင် ဆောင်ရွက် ပညာရေးကောင်းမွန်အောင်ဆောင်ရွက်ခြင်းဖြင့် ဒေသတည်ငြိမ်အေးချမ်းရေးနှင့် ဖွံ့ဖြိုးတိုးတက်ရေးကိုလည်း များစွာအထောက်အကူပြုစေမည်

နေပြည်တော်၊ ဩဂုတ် ၂၀

နိုင်ငံတော်လုံခြုံရေးနှင့် အေးချမ်းသာယာရေးကော်မရှင်ဥက္ကဋ္ဌ ဗိုလ်ချုပ်မှူးကြီးမင်းအောင်လှိုင်သည် ယနေ့နံနက်ပိုင်းတွင် ကော်မရှင် အတွင်းရေးမှူး၊ တွဲဖက်အမှုဆောင်ချုပ် ဗိုလ်ချုပ်ကြီးရဲဝင်းဦး၊ ပြည်ထောင်စုဝန်ကြီးများ၊ ကာကွယ်ရေးဦးစီးချုပ်ရုံးမှ အဆင့်မြင့် တပ်မတော်အရာရှိကြီးများ၊ မကွေးတိုင်းဒေသကြီးဝန်ကြီးချုပ်၊ အလယ်ပိုင်းတိုင်းစစ်ဌာနချုပ်တိုင်းမှူးနှင့် တာဝန်ရှိသူများလိုက်ပါ၍

အောင်လံမြို့ရှိ အောင်လံခရိုင်အထွေထွေအုပ်ချုပ်ရေးမှူးရုံး အစည်း အဝေးခန်းမ၌ ဌာနဆိုင်ရာတာဝန်ရှိသူများနှင့် တွေ့ဆုံပြီး ဒေသဖွံ့ဖြိုး တိုးတက်ရေးလုပ်ငန်းများ ဆွေးနွေးမှာကြားသည်။

ရှင်းလင်းတင်ပြ

ထိုသို့ တွေ့ဆုံရာတွင် ဦးစွာ အောင်လံခရိုင် အုပ်ချုပ်ရေးမှူးက ဒေသဆိုင်ရာအချက်အလက်များ၊ ဒေသအတွင်း စိုက်ပျိုးမွေးမြူရေး လုပ်ငန်းများဆောင်ရွက်လျက်ရှိမှု၊ ဆန်ဖူလုံမှု အခြေအနေများ၊ အောင်လံ

ခရိုင်အတွင်း စိမ်းလန်းစိုပြည်စေရေးအတွက် သစ်ပင်စိုက်ပျိုးပွဲများ ကျင်းပပြုလုပ်၍ စိုက်ပျိုးဆောင်ရွက်လျက်ရှိမှု၊ ပညာရေးကဏ္ဍ၊ ကျန်းမာ ရေးကဏ္ဍများ ဖွံ့ဖြိုးတိုးတက်ရေးဆောင်ရွက်လျက်ရှိမှု၊ ရွေးကောက်ပွဲ အောင်မြင်စွာ ကျင်းပနိုင်ရေး ကြိုတင်ပြင်ဆင်ဆောင်ရွက်လျက်ရှိမှု၊ အောင်လံမြို့ရှိ ဆေးရုံကြီးအား အဆင့်မြှင့်တင်ဆောင်ရွက်ပေးစေလို မှုများနှင့်ပတ်သက်၍ ရှင်းလင်းတင်ပြသည်။

စာမျက်နှာ ၃ ကော်လံ ၁ သို့ ☆

ယနေ့ ဖတ်စရာ

ပါတီစုံဒီမိုကရေစီအထွေထွေရွေးကောက်ပွဲ အပိုင်း(၁)တွင် ပါဝင်သည့် မြို့နယ်များ သတ်မှတ်ကြေညာ

စာမျက်နှာ » ၆

ဒီရထားအသစ်ကြီးက ပြောစရာကိုမလိုအောင် စီးလို့ကောင်းပါတယ်။ သန့်ရှင်းမှုလည်းရှိတယ်။ မြန်လည်းမြန်တယ်။ အချိန်တိကျမှုလည်းရှိတယ်။ ကိုယ်ရောက်နေတဲ့ဘူတာကို ချက်ချင်းသိရသလို နောက်ရောက်မယ့်ဘူတာကို ကြိုတင်ကြေညာပေးတဲ့အချက်ကိုလည်း အတော်လေးသဘောကျမိတယ်

တွေ့ဆုံမေးမြန်း စာမျက်နှာ » ၈

မြန်မာ့

အပူပိုင်းဒေသ ၁၃ ခရိုင် စီမံလမ်းစဉ်ပြည်ရေးလူထုလှုပ်ရှားမှုအသွင်ဖြင့် သစ်ပင်စိုက်ပျိုး

၂၀၂၅ ခုနှစ် နိုင်ငံတော်အဆင့် ဒုတိယအကြိမ် လူထုလှုပ်ရှားမှုအသွင်ဖြင့် သစ်ပင်စိုက်ပျိုးပွဲကို ဩဂုတ်လ ၁၉ ရက်နေ့က မကွေးတိုင်းဒေသကြီး မင်းဘူးခရိုင် မင်းဘူးမြို့နယ်တွင်ကျင်းပရာ နိုင်ငံတော်လုံခြုံရေးနှင့်အေးချမ်းသာယာရေးကော်မရှင် ဥက္ကဋ္ဌ ဗိုလ်ချုပ်မှူးကြီး မင်းအောင်လှိုင်တက်ရောက်၍ တမာပင်ဦးဆောင်စိုက်ပျိုးပေးသည်။ သစ်ပင်စိုက်ပျိုးပွဲတွင် တမာ၊ ဖျောက်ဆိပ်၊ ပိတောက်၊ ရင်းမာ၊ မဲဇေလီ၊ စိန်ပန်းကြိုး၊ ထုံးပေါက် စသည့်သစ်ပင်ခြောက်မျိုး၊ ပျိုးပင်ပေါင်း ၁၀၀၀ ကို လူထုလှုပ်ရှားမှုအသွင်ဖြင့် စိုက်ပျိုးခဲ့သည်။

သစ်ပင်စိုက်ပျိုးပွဲတွင် နိုင်ငံတော်လုံခြုံရေးနှင့် အေးချမ်းသာယာရေးကော်မရှင် ဥက္ကဋ္ဌက “သဘာဝဘေးအန္တရာယ်များသည် တားဆီး၍မရသော်လည်း လူများ၏ ကြိုတင်ကာကွယ်ဖန်တီးမှု၊ လုံ့လ၊ ဝီရိယထား ကြိုးပမ်းဆောင်ရွက်မှုများဖြင့် ထိုက်သင့်သလောက် အကာအကွယ်ပေးနိုင်ကြောင်း၊ သစ်ပင်စိုက်ပျိုးခြင်း၊ သစ်တောများထိန်းသိမ်းခြင်းကြောင့် အရိပ်အာဝါသများရရှိခြင်း၊ ပတ်ဝန်းကျင်စီမံလမ်းစဉ်ပြည်ခြင်းများ ဖြစ်ပေါ်ရရှိလာမည်ဖြစ်ကြောင်း၊ ယခုဒေသတွင် သစ်ပင်များစိုက်ပျိုး၍ သဘာဝပတ်ဝန်းကျင်ထိန်းသိမ်းရေးလုပ်ငန်းများကို ပိုမိုဆောင်ရွက်သင့်ကြောင်း” ပြောကြားခဲ့သည်။

အပူပိုင်းဒေသ ၁၃ ခရိုင်သည် အနောက်ဘက်တောင်ကုန်းနှင့် ရှမ်းကုန်းပြင်မြင့်တို့အကြားတွင်တည်ရှိပြီး မိုးနည်းရေရှား မြစ်ဝှမ်းဒေသကြီး၏ အလယ်ပိုင်းဖြစ်သည်။ တောင်တန်းများ၊ ကုန်းပြင်မြင့်များနှင့် လွင်ပြင်ကျယ်များ ထင်ရှားစွာမရှိသောကြောင့် မြေမျက်နှာပြင်အနေအထား၌ အခြားဒေသများကဲ့သို့ ပေါ်လွင်သောသဏ္ဌာန်မရှိချေ။ အတွင်းပိုင်းသို့တိုး၍ကျတိုင်း ခြောက်သွေ့ပူပြင်းသွားခြင်းနှင့် မိုးနည်းပါးသွားခြင်းကြောင့်လည်း အခြားဒေသများထက်ထူးခြားခြင်းဖြစ်သည်။ မိုးခေါင်ခြောက်သွေ့၍ အပူအအေးလွန်ကဲပြင်းထန်သော်လည်း မြန်မာနိုင်ငံတွင် အစည်ကားဆုံးနှင့် အထင်ရှားဆုံးဒေသဖြစ်သည်။ အပူဆုံးလမှတစ်ပါး ကျန်လများတွင် ကောက်ပဲသီးနှံများကို ရာသီအလိုက် အများဆုံးစိုက်ပျိုးနိုင်သည်။

ယခင်နှစ်က ကမ္ဘာ့အပူဆုံးမြို့ ၁၅ မြို့စာရင်းထုတ်ပြန်ရာတွင် အပူပိုင်းဒေသ ၁၃ ခရိုင်ရှိ မြို့အချို့ပါဝင်ခဲ့သည်။ အပူပိုင်းဒေသများတွင် ရာသီဥတုပိုမိုပူပြင်းလာသည်ကို နိုင်ငံတော်အကြီးအကဲအနေဖြင့် သတိပြုမိသည့်အတွက် လူထုလှုပ်ရှားမှုအသွင် သစ်ပင်စိုက်ပျိုးပွဲများကို အပူပိုင်းဒေသမြို့များ၌ ကိုယ်တိုင်တက်ရောက်ပါဝင်၍ သစ်ပင်များစိုက်ပျိုးပေးခဲ့သည်။ ၂၀၂၅ ခုနှစ် ပထမအကြိမ် မိုးရာသီလူထုလှုပ်ရှားမှုအသွင်ဖြင့် သစ်ပင်စိုက်ပျိုးပွဲတော်ကို ပြီးခဲ့သည့် ဇူလိုင်လ ၁၁ ရက်နေ့တွင် မိတ္ထီလာခရိုင်၌ကျင်းပခဲ့ပြီး ယခုဒုတိယအကြိမ် မိုးရာသီလူထုလှုပ်ရှားမှု သစ်ပင်စိုက်ပျိုးပွဲကို မင်းဘူးခရိုင်တွင် ကျင်းပပြုလုပ်ခဲ့သည်။

မြန်မာနိုင်ငံတွင် ၂၀၀၅ ခုနှစ်က သစ်တောဖုံးလွှမ်းမှု ၄၉ ရာခိုင်နှုန်းရှိခဲ့ပြီး ယခုအခါ ၄၂ ဒသမ ၁၉ ရာခိုင်နှုန်းသာ ရှိတော့သည့်အတွက် ခုနစ်ရာခိုင်နှုန်း လျော့နည်းသွားသည်ကို တွေ့ရသည်။ သစ်ပင်များမရှိပါက မြေဆီလွှာများ ပျက်သုဉ်းလာပြီး သစ်ပင်များရှင်သန်မှုနည်းပါးလာကာ ကန္တာရဆူးပင်များသာ ပြည့်လာမည်ဖြစ်သည်။ ထို့ကြောင့် သစ်ပင်များစိုက်ပျိုး၍ ကြိုတင်ကာကွယ်ခြင်းများကိုဆောင်ရွက်ကြရသည်။ သစ်တောဖုံးလွှမ်းမှုကို ၅၀ ရာခိုင်နှုန်းအထိ တိုးတက်လာစေရန်အတွက် နိုင်ငံတော်က ကြိုးပမ်းဆောင်ရွက်လျက်ရှိသည်။ သက်ဆိုင်ရာဝန်ကြီးဌာနများအနေဖြင့် ပြီးခဲ့သည့်ကာလအတွင်း ပျိုးပင်ပေါင်း ၁၆ ဒသမ ၂၇ သန်းစိုက်ပျိုးခဲ့သည်။ အပူပိုင်းဒေသ ၁၃ ခရိုင် စီမံလမ်းစဉ်ပြည်ရေးအတွက် ၂၀၂၅ ခုနှစ်မှ ၂၀၃၀ ပြည့်နှစ်အထိ ငါးနှစ်စီမံကိန်းဆောင်ရွက်ရန်စီစဉ်ထားသည်။

နိုင်ငံတော်အကြီးအကဲအနေဖြင့် တစ်ရွာတွင် ထင်းစိုက်ခင်း နှစ်ဧကစီ စိုက်ပျိုးရန်တိုက်တွန်းပြောကြားထားသည်။ မင်းဘူးခရိုင်အတွင်းရှိ ကျေးရွာ ၉၆၃ ရွာတွင် တစ်ရွာနှစ်ဧက စိုက်ပျိုးသွားမည်ဆိုပါက ဧက ၂၀၀၀ နီးပါးဖြစ်ထွန်းလာမည်။ တစ်နှစ်လျှင်တစ်ခါ ထပ်မံစိုက်ပျိုးသွားမည်ဆိုပါက သစ်တောသစ်ပင်များ များစွာပေါက်ရောက်မည်ဖြစ်ပြီး ပတ်ဝန်းကျင်စီမံလမ်းစဉ်ပြည်ရေးကို များစွာအထောက်အကူပြုနိုင်သည်။ အလားတူ တစ်အိမ်လျှင်တစ်ပင် စိုက်ပျိုးပါက မင်းဘူးခရိုင်အတွင်း သစ်ပင်သစ်တောပေါက်ရောက်မှု များစွာတိုးတက်လာမည်ဖြစ်သည်။ “သစ်တစ်ပင်ကောင်းပါက ငှက်တစ်သောင်း နားခိုနိုင်သည်”ဟုအဆိုရှိသည်။ သစ်ပင်များတွင် ကျေးငှက်သာရကာတို့ လာရောက်နားခိုကြပြီး ၎င်းတို့သယ်ဆောင်လာသော သစ်စေ့များမှ သစ်ပင်များထပ်မံပေါက်ရောက်ကာ သဘာဝပတ်ဝန်းကျင်ကို စီမံလမ်းစဉ်ပြည်စေသည်။

သို့ဖြစ်ရာ သစ်ပင်များစိုက်ပျိုး၍ သဘာဝပတ်ဝန်းကျင်ထိန်းသိမ်းရေးလုပ်ငန်းများကိုဆောင်ရွက်ကြရမည် ဖြစ်သည်။ သစ်ပင်စိုက်ပျိုးခြင်းသည် အနာဂတ်ကာလတွင် စီမံလမ်းစဉ်ပြည်သောပတ်ဝန်းကျင်ကို ဖန်တီးပေးခြင်းဖြစ်၍ ပူပြင်းခြောက်သွေ့သော မိုးနည်းရေရှားအပူပိုင်းဒေသ ၁၃ ခရိုင် စီမံလမ်းစဉ်ပြည်ရေးအတွက် လူထုလှုပ်ရှားမှုအသွင်ဖြင့် နှစ်စဉ်သစ်ပင်စိုက်ပျိုးကြရမည်ဖြစ်ပါကြောင်း။ ။

ပုံနှိပ်ခြင်းလုပ်ငန်းအမှတ် (၀၀၆၄၀)၊
ပုံနှိပ်ထုတ်ဝေခွင့်အမှတ်(၀၀၇၇၁)ဖြင့်
ကြေးမုံသတင်းစာတိုက်က ထုတ်ဝေသည်။



themirror.npt@gmail.com



https://www.moi.gov.mm/km

မြန်မာ့

ငလျင်ဘေးသင့်ဒေသပြည်သူများသို့ ရှာဖွေကယ်ဆယ်ရေးနှင့် ထောက်ပံ့ရေးလုပ်ငန်းများ ဆောင်ရွက်ပေးလျက်ရှိ

နေပြည်တော် ဩဂုတ် ၂၀	၅၁၀၄ ဦးနှင့်ပျောက်ဆုံးသူ ၂၉ ဦး ရှိသည်။	ရှာဖွေကယ်ဆယ်ပေးနိုင်ခဲ့ပြီး သေဆုံးသူ ၈၅၇ ဦးအား ရှာဖွေပေးနိုင်ခဲ့သည်။
မြန်မာနိုင်ငံတွင် မတ် ၂၈ ရက်က	မြန်မာနိုင်ငံ မီးသတ်တပ်ဖွဲ့အနေဖြင့်	ဘေးသင့်ပြည်သူများသို့ ပြည်တွင်း၊
လှုပ်ခတ်ခဲ့သော အင်အားအလွန်ပြင်းထန်	ရှင်းလင်းရေးနှင့် ပြန်လည်ထူထောင်ရေး	ပြည်ပမှ စေတနာရှင်အလှူရှင်များက ငွေ
သည့် ငလျင်ဒဏ်ကို ပြင်းထန်စွာ ခံစား	လုပ်ငန်းများကို ဆောင်ရွက်ပေးလျက်	နှင့် အလှူပစ္စည်းများ ထောက်ပံ့လှူဒါန်းမှု
ခဲ့ရသော တိုင်းဒေသကြီး / ပြည်နယ်	ရှိပြီး အဆောက်အအုံများအတွင်း ပိတ်မိ	များအတွက် ဆက်လက်သတင်းထုတ်ပြန်
ခြောက်ခုတို့တွင် ဩဂုတ် ၂၀ ရက်အထိ	နေသူများအား ရှာဖွေကယ်ဆယ်ခဲ့ရာ	ပေးသွားမည်ဖြစ်သည်။ သတင်းစဉ်
သေဆုံးသူ ၃၇၇၉ ဦး၊ ထိခိုက်ဒဏ်ရာရရှိသူ	ယနေ့အထိ အသက်ရှင်သူ ၆၅၃ ဦးကို	

တီးတိန်မြို့၌ မွေးမြူရေးနည်းစနစ်နှင့် တိရစ္ဆာန်ကူးစက်ရောဂါအကြောင်း ပညာပေးဟောပြော

တီးတိန် ဩဂုတ် ၂၀	မွေးမြူရေးနှင့် ကုသရေးဦးစီးဌာနတာဝန်ခံ ဦးခွဲလ်လျန်းမုန်က
ချင်းပြည်နယ် တီးတိန်မြို့၌ မွေးမြူရေးနည်းစနစ်နှင့်	မွေးမြူရေးစနစ်နှင့် တိရစ္ဆာန်ကူးစက်ရောဂါများအကြောင်း
တိရစ္ဆာန်ကူးစက်ရောဂါအကြောင်း ပညာပေးဟောပြောပွဲကို	ဟောပြောသည်။
ယမန်နေ့နံနက်ပိုင်းက မြို့နယ်အထွေထွေအုပ်ချုပ်ရေးဦးစီး	ဆက်လက်၍ ပြည်နယ်မွေးမြူရေးနှင့်ကုသရေးဦးစီး
ဌာန အစည်းအဝေးခန်းမ၌ ပြုလုပ်သည်။	ဌာနမှ ထောက်ပံ့သော တိရစ္ဆာန်အစာများကို ရပ်ကွက်ကျေးရွာ
ဟောပြော	အုပ်စုခြောက်အုပ်စုမှ မွေးမြူရေးတောင်သူများထံ တာဝန်ရှိသူ
ဦးစွာ မြို့နယ်စီမံခန့်ခွဲရေးနှင့် အုပ်ချုပ်ရေးကော်မတီ	များက ပေးအပ်ကြောင်း သိရသည်။
ဥက္ကဋ္ဌ ဦးမြိုးဝင်းသန်းက အမှာစကားပြောကြားပြီး မြို့နယ်	မိုးမိုး

စစ်တောင်းမြစ်ရေ စိုးရိမ်ရေမှတ်အထက် ဆက်လက်တည်ရှိနိုင်

နေပြည်တော် ဩဂုတ် ၂၀	တွင် ယင်းမြို့၏ စိုးရိမ်ရေမှတ်အထက်သို့	လာနိုင်ကာ ယင်းမြို့၏ စိုးရိမ်ရေမှတ်
ယနေ့နံနက် ၆ နာရီခွဲတိုင်းထွာချက်	တစ် ပေခွဲခန့် ကျော်လွန်နေပြီး နောက်	အထက် ဆက်လက်တည်ရှိနိုင်သည်။
အရ စစ်တောင်းမြစ်ရေသည် မဒေါက်မြို့	၁ ရက်အတွင်း ၃ လက်မခန့် ကျဆင်း	သို့ဖြစ်ပါ၍ မဒေါက်မြို့အတွင်းရှိ
		မြစ်ကမ်းအနီးနှင့် မြေနိမ့်ပိုင်းနေထိုင်သူ
		များအနေဖြင့် ရေဘေးလွတ်ရာ နေရာများ
		သို့ ရှောင်ရှားနိုင်ပါရန် သတိပေးနှိုးဆော်
		အပ်ပါသည်။ မိုး/ဇလ

သင့်စီးပွားရေးလုပ်ငန်းများအောင်မြင်ဖို့ ကြေးမုံသတင်းစာတွင် ကြော်ငြာစို့

၂၀ - ၈ - ၂၀၂၅ ရက်နေ့ ဓာတ်သတ္တု(ရွှေ) ရည်ညွှန်းဈေး

သိပ်သည်းဆ ၁၉.၂၅ ဂရမ်/ ကုဗစင်တီမီတာနှင့်အထက်ရှိ စံချိန်မီရွှေတစ်ကျပ်သား (၁၆.၃၂၉၃၂၅ ဂရမ်)၏ ဈေးနှုန်းမှာ ဓာတ်သတ္တု(ရွှေ)ရည်ညွှန်းဈေးသတ်မှတ်ရေးကော်မတီ

ရန်ကုန်စတော့အိတ်ချိန်းဈေးကွက်

၂၀ - ၈ - ၂၀၂၅

ကုမ္ပဏီအမည်	အဖွင့်ဈေး (ကျပ်)	အပိတ်ဈေး (ကျပ်)	ရှယ်ယာစောင်ရေ	ရှယ်ယာတန်ဖိုး (ကျပ်)
FMI	၇,၂၀၀	၇,၂၀၀	၂၀၂	၁,၄၅၄,၄၀၀
MTSH	၃,၁၅၀	၃,၁၀၀	၇၁၂	၂,၂၃၇,၈၀၀
MCB	၇,၇၀၀	၇,၇၀၀	၃	၂၃,၁၀၀
FPB	၁,၉၅၀	၂,၀၀၀	၄၁၀	၈၀၀,၂၀၀
TMH	၂,၆၀၀	၂,၆၀၀	၆၁၁	၁,၅၈၈,၆၀၀
EFR	၁,၆၅၀	၁,၇၀၀	၆၀၀	၁,၀၀၅,၀၀၀
AMATA	၃,၄၀၀	၃,၄၀၀	၁၅	၅၁,၀၀၀
MAEX	၃,၂၀၀	၃,၂၅၀	၁,၂၀၃	၃,၈၄၉,၇၅၀
MADPL(PLB)	၂,၈၅၀	၂,၈၅၀	၈	၂၂,၈၀၀

ရန်ကုန်စတော့အိတ်ချိန်းမှရယူသည်။

မြန်မာ့

စာတည်းမှူးချုပ်	- ဦးဝင်းနိုင်	အကြီးတန်း	- ဦးစိုးအောင်၊ ဒေါ်ခင်မိုးမိုးအောင်၊
ခေတ္တ စာတည်းမှူး	- ဦးအေဝမ်းစိုး	သတင်းထောက်များ	ဒေါ်ခင်မျိုးနိုင်၊ ဒေါ်မာမာစိုး၊
စာတည်းများ	- ဦးစန်းအောင်၊ ဒေါ်ခင်ခင်သက်၊ ဒေါ်ယုဝါဝါ၊ ဒေါ်သီသီမင်း၊ ဦးဟိန်းထက်လင်း၊ ဦးသက်ထွေး၊ ဒေါ်စန်းယဉ်ဥ	အငယ်တန်း	ဒေါ်ခိုင်သန္တာရွှေ
		သတင်းထောက်များ	- ဦးအောင်ကျော်ဦး၊ ဦးအောင်ကျော်ဝင်း၊ ဦးသန်းတင်အောင်
		သုတေသန	- ဒေါ်ဇင်မာဝင့်
		စာပြင်	- ဒေါ်ခင်နှင်းယုနှင့်အဖွဲ့
ဘာသာပြန်	- ဦးနိုင်လင်းကြည်၊	စာမျက်နှာဖွဲ့စည်းမှုနှင့် ဒီဇိုင်း	- ဒေါ်နွယ်နွယ်ထွန်းနှင့်အဖွဲ့
စာတည်းများ	ဦးအောင်ကျော်ကျော်၊ ဦးစိုးသူရ	အီးမေးလ်နှင့် အွန်လိုင်း	- ဦးစိုးချစ်ဦးနှင့်အဖွဲ့

နေပြည်တော် - စာတည်းမှူး ၀၆၇-၃၆၁၂၆၊ စာတည်းအဖွဲ့ ၀၆၇-၃၆၁၂၈၊ ၀၆၇-၃၆၁၃၀၊ ဖက်စ် ၀၆၇-၃၆၁၃၁

ရန်ကုန်ရုံးခွဲ - အမှတ် ၇၇၊ ၅၂ လမ်းနှင့် မဟာဗန္ဓုလလမ်းထောင့်၊ ပုဇွန်တောင်မြို့နယ်၊ ရန်ကုန်မြို့၊ စာတည်းဌာန ၀၁-၂၉၂၈၃၂

မန်နေဂျာ - ၀၁-၈၆၁၀၆၈၅၊ စီမံ/ငွေစာရင်း ၀၁-၂၉၁၄၅၄၊ ဖြန့်ချိရေး ၀၁-၂၉၂၈၃၁၊ ကြော်ငြာ ၀၁-၃၉၇၃၃၀၊ ဖက်စ် ၀၁-၂၀၃၃၅၁

★ ရှေ့ဖူးမှ

ရှင်းလင်းတင်ပြမှုများ အပေါ် နိုင်ငံတော်လုံခြုံရေးနှင့် အေးချမ်းသာယာရေးကော်မရှင်ဥက္ကဋ္ဌက အောင်လံနယ်မြေ ဒေသလုံခြုံတည်ငြိမ် အေးချမ်းရေးအတွက် ပူးပေါင်း ဆောင်ရွက်သွားကြရန် လိုကြောင်း၊ အောင်လံမြို့ရှိ ဆေးရုံကြီးအား သတ်မှတ်ချက်များနှင့် အညီ အဆင့်မြှင့်တင်ဆောင်ရွက်ပေးသွားမည် ဖြစ်ကြောင်း၊ အောင်လံမြို့ရှိ မြို့နယ်ခန်းမအား စနစ်တကျ ထိန်းသိမ်းဆောင်ရွက်သွားရန်လိုကြောင်း၊ တာဝန်ရှိသူများအနေဖြင့် မြို့သန့်ရှင်းသာယာလှပစေရေး စနစ်တကျကြပ်မတ်ဆောင်ရွက်သွားရန် လိုကြောင်း မှာကြားသည်။

ဆက်လက်၍ နိုင်ငံတော်လုံခြုံရေးနှင့် အေးချမ်းသာယာရေးကော်မရှင်ဥက္ကဋ္ဌက အမှာစကားပြောကြားရာတွင် မကွေးတိုင်းဒေသကြီး၌ စိုက်ပျိုးရေးနှင့် ပတ်သက်၍ ယာမြေများကို အသွင်ပြောင်းလယ်မြေများ အဖြစ် ဖော်ဆောင်နိုင်ရေး စီမံဆောင်ရွက်လျက်ရှိကြောင်း၊ အဓိကအားဖြင့် စိုက်ပျိုးရေးလုပ်ငန်းများကို စနစ်တကျ စိုက်ပျိုးဆောင်ရွက်နိုင်ခြင်းဖြင့် အထွက်နှုန်းများ ပိုမိုတိုးတက်လာစေရန်ဖြစ်ကြောင်း၊ သီးနှံအထွက်နှုန်းနှင့် ပတ်သက်၍ မကွေးတိုင်းဒေသကြီး အတွင်းပန်းတိုင်ရည်မှန်းချက် ပြည့်မီမှုမရှိ



နိုင်ငံတော်လုံခြုံရေးနှင့် အေးချမ်းသာယာရေးကော်မရှင်ဥက္ကဋ္ဌ ဗိုလ်ချုပ်မှူးကြီး မင်းအောင်လှိုင် အောင်လံမြို့ရှိ ရွှေတင့်ဝမ်းမွေးမြူရေး ဇုန်အတွင်း ဥစားကြက်များ မွေးမြူထားရှိမှုကို ကြည့်ရှုစစ်ဆေးစဉ်။

ရရှိအောင် ဆောင်ရွက်ကြရန်လိုကြောင်း၊ ဒေသနှင့်ကိုက်ညီသည့် မျိုးကောင်းမျိုးသန့်များ စိုက်ပျိုးနိုင်ရန်လိုသကဲ့သို့ မြေကောင်းမွန်မှုရှိစေရေး မြေပြုပြင်ခြင်းလုပ်ငန်းများနှင့် သဘာဝမြေဩဇာများကို အသုံးပြုရန်လိုကြောင်း၊ အလားတူ စိုက်ပျိုးရေး လုံလောက်စွာရရှိစေရန်အတွက် နေရောင်ခြည်စွမ်းအင်သုံး လျှပ်စစ်ဖြစ်ရေတင်လုပ်ငန်းများ အသုံးပြု၍ ရှိပြီးသား ရေအရင်းအမြစ်ဖြစ်သော ဧရာဝတီ

ထုတ်လုပ်ခြင်း လုပ်ငန်းများကို ဆောင်ရွက်နိုင်ကြောင်း၊ ဒေသတစ်ခု တိုးတက်ရေးအတွက် စိုက်ပျိုးမွေးမြူရေး ကုန်ထုတ်လုပ်ငန်းများ တိုးတက်အောင် ဆောင်ရွက်ခြင်းပင်ဖြစ်ကြောင်း၊ အောင်လံမြို့နယ်အတွင်း မွေးမြူရေးလုပ်ငန်း လုပ်ဆောင်မှုများ အားနည်းနေသည်ကို တွေ့ရှိရကြောင်း၊ စိုက်ပျိုးရေးလုပ်ငန်းများ မှထွက်ရှိသည့် ပစ္စည်းများဖြင့် တိရစ္ဆာန်အစာများ ထုတ်လုပ်နိုင်

အောင်လံဒေသအတွင်း ဝါစိုက်ပျိုးမှုများ ဆောင်ရွက်လျက်ရှိသဖြင့် ဝါနှင့်ပတ်သက်သည့် စက်မှုလုပ်ငန်းများကို အခြေခံမှစ၍ ဆောင်ရွက်သွားကြရန်လိုကြောင်း၊ ဒေသအတွင်း စိုက်ပျိုးမွေးမြူရေးလုပ်ငန်းများကို တိုးတက်အောင် ဆောင်ရွက်နိုင်ခြင်းဖြင့် ဒေသစီးပွားတိုးတက်ရေးကို များစွာအထောက်အကူပြုမည်ဖြစ်ကြောင်း။

အောင်လံခရိုင်အတွင်း ကျောင်းသား ကျောင်းသူများ တန်းစဉ်

ကျားပြောင်းမှုများ အားနည်းလျက်ရှိသည်ကို တွေ့ရကြောင်း၊ တန်းစဉ်ကျားပြောင်းမှုများ မြင့်မားလာမှသာ လူတစ်ဦးချင်း၏ တိုးတက်မှုများရှိလာမည်ဖြစ်ပြီး ဒေသဖွံ့ဖြိုးတိုးတက်မှုကိုလည်း အထောက်အကူပြုနိုင်မည် ဖြစ်ကြောင်း၊ ဒေသအတွင်း စီးပွားရေးတိုးတက်ကောင်းမွန်စေရန်အတွက် ပညာတတ် လူသားအရင်းအမြစ်များ ပေါများကြွယ်ဝအောင် ဆောင်ရွက်ပေးကြရန်လိုကြောင်း၊ “အမျိုးသားစည်းကမ်းအစ စာသင်ကျောင်းက” ဆိုသည့်အတိုင်း ပညာသင်ကြားမှုအဆင့်အလိုက် တစ်ဦးချင်း၏ စိတ်ဓာတ်နှင့် စည်းကမ်းကောင်းမွန်မှုများ ကွာခြားသွားကြကြောင်း၊ ထို့ကြောင့် ကျောင်းနေရာခိုင်နှုန်းများ ကောင်းမွန်ပြီး တန်းစဉ် ကျားပြောင်းမှုများ ကောင်းမွန်အောင် ဝိုင်းဝန်းဆောင်ရွက်ပေးကြစေလိုကြောင်း၊ ပညာရေး ကောင်းမွန်အောင်ဆောင်ရွက်ခြင်းဖြင့် ဒေသတည်ငြိမ်အေးချမ်းရေးနှင့် ဖွံ့ဖြိုးတိုးတက်ရေးကိုလည်း များစွာအထောက်အကူပြုစေမည်ဖြစ်ကြောင်း။

အောင်လံ ဒေသအတွင်း

သစ်တောသစ်ပင်များကို ထိန်းသိမ်းဆောင်ရွက်ကြရန် လိုကြောင်း၊ သစ်ပင်သစ်တောများ ရှိမှသာ သဘာဝ ဘေးဒဏ်များကို ထိုက်သင့်သလောက် လျှော့ချပေးနိုင်မည်ဖြစ်ကြောင်း၊ မိမိအနေဖြင့် နိုင်ငံတော်တာဝန် ယူချိန်မှစ၍ ကျေးရွာများ၌ တစ်ရွာလျှင် ထင်းစိုက်ခင်း နှစ်ဧကနှုန်းဖြင့် စိုက်ပျိုးရန် မှာကြားထားကြောင်း၊ အလားတူ မြို့ရွာများ၊ ရပ်ကွက်များအလိုက် တစ်အိမ်လျှင် သစ်ပင်တစ်ပင်နှုန်း နှစ်စဉ်စိုက်ပျိုးသွားမည်ဆိုပါက သစ်ပင်သစ်တောများ ပိုမိုများပြားလာမည် ဖြစ်ကြောင်း၊ လမ်းဧရိယာများ၌လည်း သစ်ပင်များစိုက်ပျိုးခြင်းဖြင့် ပတ်ဝန်းကျင်စိမ်းလန်းစိုပြည်လာမည် ဖြစ်ကြောင်း။

မြန်မာနိုင်ငံ ခေတ်အဆက်ဆက်တွင် အုပ်ချုပ်ရေးစနစ်များ ပုံစံအမျိုးမျိုးဖြင့် အဆင့်ဆင့် ပြောင်းလဲလာခဲ့ကြောင်း၊ ကိုလိုနီခေတ်၌ ခရိုင်အုပ်ချုပ်ရေးကို အခြေခံသည့် မြို့ပိုင်၊ နယ်ပိုင်၊ အရေးပိုင် စသည့်ပုဂ္ဂိုလ်များက ဒေသအလိုက် လက်တွေ့အကောင်အထည်ဖော်ရသော အုပ်ချုပ်ရေးကို ဆောင်ရွက်ခဲ့ကြောင်း၊ လွတ်လပ်ရေးရပြီးစ ပါလီမန်ဒီမိုကရေစီစနစ်၌လည်း ၎င်းစနစ်ကိုပင် အခြေခံ၍ ကျင့်သုံးဆောင်ရွက်ခဲ့ကြောင်း၊ မြန်မာ့ဆိုရှယ်လစ်လမ်းစဉ်ပါတီခေတ်၌ အုပ်ချုပ်ရေးမှူးများ၏အပေါ်တွင် ကောင်စီဥက္ကဋ္ဌများက တာဝန်ယူဆောင်ရွက်ခဲ့ကြောင်း၊ နဝတခေတ်တွင် တပ်မတော်က ခန့်အပ်သည့်ဥက္ကဋ္ဌများက ဦးဆောင်၍ ဆောင်ရွက်ခဲ့ပြီး နယကခေတ်မှစ၍ မြို့နယ်၊ ခရိုင် အုပ်ချုပ်ရေးမှူးများက ဦးဆောင် ဆောင်ရွက်ခဲ့ကြောင်း၊ မိမိတို့အစိုးရ လက်ထက်တွင်လည်း ဒေသအလိုက် ခရိုင်အုပ်ချုပ်ရေးမှူး၊ မြို့နယ်အုပ်ချုပ်ရေးမှူးများက ဦးဆောင်၍ ဒေသဖွံ့ဖြိုးရေး၊ တရားဥပဒေစိုးမိုးရေး၊ အုပ်ချုပ်ရေးတို့ကို ဒီမိုကရေစီစနစ်နှင့် အညီ ဆောင်ရွက်စေခဲ့ကြောင်း။

စာမျက်နှာ ၄ သို့ ★



အောင်လံမြို့ အဝေးပြေးယာဉ်ရပ်နားစခန်းအဆင့်မြှင့်တင်တည်ဆောက်ထားရှိမှုကို တွေ့ရစဉ်။

သေးသည်ကို တွေ့ရကြောင်း၊ ပန်းတိုင်ရည်မှန်းချက် ပြည့်မီမှုမရှိခြင်းကြောင့် အောင်လံခရိုင်တွင် နှစ်စဉ်ဝင်ငွေ ငွေကျပ် ၄၆၅ ဘီလီယံခန့် လျော့နည်းလျက်ရှိသည်ကို တွေ့ရှိရကြောင်း၊ ပန်းတိုင်ရည်မှန်းချက်ပြည့်မီအောင် ဆောင်ရွက်ခြင်းဖြင့် ကုန်ထုတ်လုပ်မှုများ တိုးတက်လာမည်ဖြစ်ပြီး ဒေသတွင်းဝယ်လိုအားနှင့် ရောင်းလိုအားများ တိုးတက်ကောင်းမွန်လာကာ ဒေသစီးပွားကို များစွာအထောက်အကူပြုစေမည်ဖြစ်ကြောင်း။

ထို့ကြောင့် အထွက်နှုန်းများ ပိုမိုတိုးတက် ကောင်းမွန်စေရေး စိုက်ပျိုးရေးအတွက် အဓိကလိုအပ်ချက်ဖြစ်သည့် မျိုး၊ မြေ၊ ရေ နည်းများ လုံလောက်ကောင်းမွန်စွာ

မြစ်ရေများကို စနစ်တကျအသုံးချရန်လိုကြောင်း၊ စိုက်ပျိုးရေးလုပ်ငန်းများ ဆောင်ရွက်ရာတွင် နည်းစနစ်တကျဖြင့် စိုက်ပျိုးရန်လည်းလိုကြောင်း၊ စိုက်ပျိုးရေးလုပ်ငန်းများမှ သီးနှံအထွက်နှုန်းများ ပိုမိုတိုးတက်ထွက်ရှိအောင် ဆန်ဖူလုံလာမည်ဖြစ်ပြီး ဒေသထွက်သီးနှံများဖြစ်သည့် ဆီထွက်သီးနှံနှင့် ပဲမျိုးစုံကိုလည်း ပိုမိုတိုးတက် ထုတ်လုပ်လာနိုင်မည် ဖြစ်သဖြင့် ဒေသအတွက် များစွာအကျိုးဖြစ်ထွန်းစေမည် ဖြစ်ကြောင်း။

လျှပ်စစ်ဓာတ်အား လိုအပ်ချက်နှင့်ပတ်သက်၍ နေရောင်ခြည်စွမ်းအင်သုံး လျှပ်စစ်ဓာတ်အား

သဖြင့် အဆိုပါတိရစ္ဆာန်အစာများကို အသုံးပြု၍ ကြက်၊ ဝက်၊ ဆိတ်၊ နွားများကို မွေးမြူနိုင်ကြောင်း၊ ထိုသို့မွေးမြူ ဆောင်ရွက်ခြင်းဖြင့် ဒေသစားရေးကို ပိုမိုအထောက်အကူပြုနိုင်မည်ဖြစ်ကြောင်း။

ဒေသအတွင်း စိုက်ပျိုးမွေးမြူရေးလုပ်ငန်းများအတွက် လိုအပ်သည့် လူသားအရင်းအမြစ်များ ရရှိရေးအတွက် စက်မှု၊ စိုက်ပျိုး၊ မွေးမြူရေး အထက်တန်းကျောင်းများကို ဖွင့်လှစ်သင်ကြားပေးလျက်ရှိကြောင်း၊ တောင်သူများအား စိုက်ပျိုးရေးလုပ်ငန်းများနှင့် ပတ်သက်၍ အသိပညာပေးခြင်းလုပ်ငန်းများကို သက်ဆိုင်ရာတာဝန်ရှိသူများက စဉ်ဆက်မပြတ် ဆောင်ရွက်ပေးကြစေလိုကြောင်း။

- ❖ မကွေးတိုင်းဒေသကြီး၌ စိုက်ပျိုးရေးနှင့်ပတ်သက်၍ ယာမြေများကို အသွင်ပြောင်းလယ်မြေများအဖြစ် ဖော်ဆောင်နိုင်ရေး စီမံဆောင်ရွက်လျက်ရှိ၊ အဓိကအားဖြင့် စိုက်ပျိုးရေးလုပ်ငန်းများကို စနစ်တကျ စိုက်ပျိုးဆောင်ရွက်နိုင်ခြင်းဖြင့် အထွက်နှုန်းများ ပိုမိုတိုးတက်လာစေရန်ဖြစ်၊ သီးနှံအထွက်နှုန်းနှင့်ပတ်သက်၍ မကွေးတိုင်းဒေသကြီးအတွင်း ပန်းတိုင်ရည်မှန်းချက် ပြည့်မီမှုမရှိသေးသည်ကို တွေ့ရ
- ❖ ပန်းတိုင်ရည်မှန်းချက် ပြည့်မီမှုမရှိခြင်းကြောင့် အောင်လံခရိုင်တွင် နှစ်စဉ်ဝင်ငွေ ငွေကျပ် ၄၆၅ ဘီလီယံခန့် လျော့နည်းလျက်ရှိသည်ကို တွေ့ရှိရ၊ ပန်းတိုင်ရည်မှန်းချက်ပြည့်မီအောင် ဆောင်ရွက်ခြင်းဖြင့် ကုန်ထုတ်လုပ်မှုများ တိုးတက်လာမည်ဖြစ်ပြီး ဒေသတွင်းဝယ်လိုအားနှင့် ရောင်းလိုအားများ တိုးတက်ကောင်းမွန်လာကာ ဒေသစီးပွားကို များစွာအထောက်အကူပြုစေမည်

★ စာမျက်နှာ ၃ မှ
ဒေသတစ်ခု တိုးတက်ရေး
အတွက် ဒေသတွင်းနေထိုင်ကြသူ
များတွင် တာဝန်ရှိပြီး ဒေသကို
ဦးဆောင်အုပ်ချုပ်နေသူများတွင်
လည်းတာဝန်ရှိကြောင်း၊ ထို့ကြောင့်
မိမိတို့ တာဝန်ထမ်းဆောင်နေ
သည့် ဒေသအတွင်း ခရိုင်၊ မြို့နယ်
များအလိုက် ဖွံ့ဖြိုးတိုးတက်ရေး
လုပ်ငန်းများကို တတ်နိုင်သမျှ
အကောင်အထည်ဖော် ဆောင်

ရွက်ပေးရမည်ဖြစ်ကြောင်း၊ နိုင်ငံ
တော်မှချမှတ်ပေးထားသည့် မူဝါဒ
များနှင့်အညီ ဒေသဖွံ့ဖြိုးတိုးတက်
ရေးကို ဒေသအတွင်း တာဝန်ရှိသူ
များက မှန်မှန်ကန်ကန်ဖြင့်
ဦးဆောင်၍ အကောင်အထည်ဖော်
ဆောင်ရွက်ပေးရန် လိုကြောင်း၊
သက်ဆိုင်ရာဌာနချင်း အလိုက်
ညှိနှိုင်း၍ လုပ်ငန်းများကို
ဆောင်ရွက်ခြင်းဖြင့် ခရိုင်အလိုက်၊
မြို့နယ်အလိုက် ဖွံ့ဖြိုးတိုးတက်

လာမည်ဖြစ်ကြောင်း၊ အောင်လံ
ခရိုင်အတွင်း အခြေခံကောင်းများ
ရှိပြီးဖြစ်သဖြင့် ဒေသဖွံ့ဖြိုး
တိုးတက်ရေးအတွက် အားလုံးက
ပိုင်းဝန်းဆောင်ရွက်ပေးကြစေလို
ကြောင်း ပြောကြားသည်။
ထို့နောက် နိုင်ငံတော်လုံခြုံ
ရေးနှင့် အေးချမ်းသာယာရေး
ကော်မရှင်ဥက္ကဋ္ဌနှင့် အဖွဲ့ဝင်များ
သည် အောင်လံမြို့ရှိ ရွှေတင်ဝမ်း
မွေးမြူရေးဇုန်သို့ ရောက်ရှိကြပြီး

မွေးမြူရေးဇုန်အတွင်း ဥစားကြက်
များ မွေးမြူထားရှိမှုကို လိုက်လံ
ကြည့်ရှုစစ်ဆေးရာ တာဝန်ရှိသူ
များက ရှင်းလင်းတင်ပြကြသည်။
ရှင်းလင်းတင်ပြမှုများ အပေါ်
နိုင်ငံတော်လုံခြုံရေးနှင့် အေးချမ်း
သာယာရေး ကော်မရှင်ဥက္ကဋ္ဌက
မွေးမြူရေးလုပ်ငန်းများအား စနစ်
တကျဖြင့် ဆောင်ရွက်သွားရန်၊
မွေးမြူရေးဇုန်အတွင်း အရိပ်ရ
လေကာပင်များ စိုက်ပျိုးသွားရန်နှင့်

သန့်ရှင်းမှုများရှိစေရေး စနစ်တကျ
ဆောင်ရွက်သွားရန် မှာကြားသည်။
ယင်းနောက် နိုင်ငံတော်လုံခြုံ
ရေးနှင့် အေးချမ်းသာယာရေး
ကော်မရှင်ဥက္ကဋ္ဌနှင့် အဖွဲ့ဝင်များ
သည် အောင်လံမြို့ အဝေးပြေး
ယာဉ်ရပ်နားစခန်း အဆင့်မြှင့်တင်
တည်ဆောက်ထားရှိမှု အခြေအနေ
များကို ကြည့်ရှုစစ်ဆေးပြီး
တာဝန်ရှိသူများ၏ တင်ပြချက်များ
အပေါ် ယာဉ်ရပ်နားစခန်းအတွင်း

ယာဉ်ရပ်နားမှုများ စနစ်တကျ
ဖြစ်စေရေးဆောင်ရွက်ရန်၊ အရိပ်ရ
လေကာပင်များအား စနစ်တကျ
စိုက်ပျိုးသွားရန်၊ ယာဉ်ရပ်နားစခန်း
အနီးပတ်ဝန်းကျင်၌ ပတ်ဝန်းကျင်
စိုက်ပျိုးမှုကို အထောက်အကူပြု
စေမည့် သစ်တောငယ်များ
စိုက်ပျိုး ဆောင်ရွက်သွားရန်နှင့်
အခြားလိုအပ်သည်များ လမ်းညွှန်
မှာကြားခဲ့ကြောင်း သိရသည်။
သတင်းစဉ်

ပြည်ထောင်စုဝန်ကြီး ဒုတိယဗိုလ်ချုပ်ကြီးရာပြည့် ပြည်ထောင်စုတိုင်းရင်းသားကျေးရွာ(ရန်ကုန်) လုပ်ငန်းဆောင်ရွက်မှု ကြည့်ရှုစစ်ဆေး

ရန်ကုန် ဩဂုတ် ၂၀
နယ်စပ်ရေးရာဝန်ကြီးဌာနနှင့် တိုင်းရင်းသား
လူမျိုးများရေးရာဝန်ကြီးဌာန ပြည်ထောင်စုဝန်ကြီး
ဒုတိယဗိုလ်ချုပ်ကြီးရာပြည့်သည် တိုင်းရင်းသား
လူမျိုးများရေးရာဝန်ကြီးဌာန ဒုတိယဝန်ကြီး၊ ရန်ကုန်
တိုင်းဒေသကြီး လုံခြုံရေးနှင့်နယ်စပ်ရေးရာဝန်ကြီး၊
တိုင်းရင်းသားရေးရာဝန်ကြီးတို့နှင့်အတူ ယနေ့နံနက်
ပိုင်းက ပြည်ထောင်စုတိုင်းရင်းသားကျေးရွာ အစည်း
အဝေးခန်းမ၌ နယ်စပ်ရေးရာဝန်ကြီးဌာနနှင့်
တိုင်းရင်းသားလူမျိုးများရေးရာဝန်ကြီးဌာနတို့မှ
ဝန်ထမ်းများနှင့်တွေ့ဆုံသည်။
ဦးစွာ ပြည်ထောင်စုဝန်ကြီးက မိမိတို့ဝန်ကြီး
ဌာန၏ အဓိကတာဝန်ဖြစ်သည့် တိုင်းရင်းသားလူမျိုး
များ၏ အခွင့်အရေးများ နစ်နာဆုံးရှုံးမှုမရှိစေရေး
တည်ဆဲဥပဒေများနှင့်အညီ ဆောင်ရွက်ပေးရမည်ဖြစ်
ကြောင်း၊ တိုင်းရင်းသား MSME လုပ်ငန်းများကို ဌာန
အနေဖြင့် လက်လှမ်းမီသမျှ ကူညီဆောင်ရွက်ရမည်
ဖြစ်ကြောင်း၊ ပညာရေးကဏ္ဍတွင် တိုင်းရင်းသား
ကလေးငယ်များ ဘာသာစကားအခက်အခဲကို
ကျော်လွန်၍ ကျောင်းထွက်နှုန်းလျော့နည်းလာ



စေရေး ကြိုးပမ်းဆောင်ရွက်ကြရန်လိုအပ်ကြောင်း၊
၂၀၂၅-၂၀၂၆ ဘဏ္ဍာနှစ်၌ ပြည်ထောင်စု
တိုင်းရင်းသားကျေးရွာ(ရန်ကုန်)တွင် အကောင်အထည်
ဖော်ဆောင်ရွက်မည့် လုပ်ငန်းများကို ဘဏ္ဍာရေး
စည်းမျဉ်းစည်းကမ်းများ၊ စံချိန်စံညွှန်းများနှင့်အညီ

အချိန်မီပြီးစီးရေး ဆောင်ရွက်ကြရမည်ဖြစ်ကြောင်း
ပြောကြားသည်။
ထို့နောက် ဒုတိယဝန်ကြီး ဦးဇော်အေးမောင်က
၂၀၂၅-၂၀၂၆ ဘဏ္ဍာနှစ်တွင် ပြည်ထောင်စု
တိုင်းရင်းသားကျေးရွာ(ရန်ကုန်)၏ ငွေလုံးငွေရင်း

ဖြင့်ဆောင်ရွက်မည့် သန်း ၂၀ အောက်လုပ်ငန်းများ
နှင့် သန်း ၂၀ အထက် တင်ဒါလုပ်ငန်းများ အကောင်
အထည်ဖော်ဆောင်ရွက်နေမှု၊ ပြည်ထောင်စု
တိုင်းရင်းသားကျေးရွာ(ရန်ကုန်)၏ ဝင်ငွေရရှိမှုနှင့်
ပုံမှန်လုပ်ငန်းဆောင်ရွက်မှုများကို ရှင်းလင်းတင်ပြ
သည်။
ယင်းနောက် ဝန်ထမ်းများ၏ တင်ပြချက်များ
အပေါ် ပြည်ထောင်စုဝန်ကြီးက ပေါင်းစပ်ညှိနှိုင်း
ဆောင်ရွက်ပေးသည်။
ဆက်လက်၍ ပြည်ထောင်စုဝန်ကြီးသည်
ပြည်ထောင်စုတိုင်းရင်းသားကျေးရွာ (ရန်ကုန်)၏
ရိုးရာအိမ်များ၊ နန်းမြင့်မျှော်စင်၊ ဆလုံပြခန်းနှင့်
ဝန်ထမ်းအိမ်ရာများအတွင်း အသုံးပြုနိုင်ရန် Solar
Panel ၅၈ လုံး ပေးအပ်ရာ ဒုတိယဝန်ကြီးနှင့် တာဝန်
ရှိသူများက လက်ခံရယူကြသည်။
ထို့နောက် ပြည်ထောင်စုတိုင်းရင်းသားကျေးရွာ
(ရန်ကုန်)အတွင်း လုပ်ငန်းဆောင်ရွက်ထားရှိမှုအခြေ
အနေများကို ကြည့်ရှုစစ်ဆေးပြီး လိုအပ်သည်များ
ပေါင်းစပ်ညှိနှိုင်းဆောင်ရွက်ပေးခဲ့ကြောင်း သိရသည်။
သတင်းစဉ်



ပခုက္ကူမြို့၌ ကျောင်းစာကြည့်တိုက်များဖွံ့ဖြိုးတိုးတက်ရေး နှင့် စာဖတ်ရှိန်မြှင့်တင်ရေးလှုပ်ရှားမှု အခမ်းအနားကျင်းပ

ပခုက္ကူ ဩဂုတ် ၂၀
မကွေးတိုင်းဒေသကြီးအစိုးရအဖွဲ့က ကြီးမှူးကျင်းပသော
ကျောင်းစာကြည့်တိုက်များဖွံ့ဖြိုးတိုးတက်ရေးနှင့် စာဖတ်ရှိန်မြှင့်တင်
ရေးလှုပ်ရှားမှုအခမ်းအနားကို ယနေ့နံနက် ၉ နာရီခွဲက ပခုက္ကူမြို့
အမှတ်(၂) အခြေခံပညာအထက်တန်းကျောင်း၌ ကျင်းပသည်။
ဦးစွာ ပခုက္ကူမြို့ အမှတ်(၂)အခြေခံပညာအထက်တန်းကျောင်းမှ
ကျောင်းသား ကျောင်းသူများက “မြန်မာ့ကျောင်း” သီချင်းဖြင့် သီဆို
ဖျော်ဖြေ၍ အခမ်းအနားဖွင့်လှစ်ကြပြီး ခရိုင်စီမံခန့်ခွဲရေးနှင့် အုပ်ချုပ်ရေး
ကော်မတီဥက္ကဋ္ဌ ဦးမြင့်နိုင်က အမှာစကားပြောကြားသည်။
ထို့နောက် ကျောင်းစာကြည့်တိုက်များ ဖွံ့ဖြိုးတိုးတက်ရေးနှင့်
စာဖတ်ရှိန်မြှင့်တင်ရေးလှုပ်ရှားမှုအတွင်း ထည့်သွင်းကျင်းပခဲ့သော
အလယ်တန်းအဆင့်ပုံပြင်ပြောပြပွဲ၊ အလယ်တန်းအဆင့်ပန်းချီပြပွဲ
နှင့် မူလတန်းအဆင့်ကဗျာရွတ်ဆိုပြိုင်ပွဲတို့တွင် ဆုရရှိသူများနှင့်
“အမြဲမပြတ်လေ့လာသင်ယူရေးစကားပိုင်း” “Never Stop Learning
Talk Show” တွင် ပါဝင်ဆွေးနွေးခဲ့ကြသည့် ကျောင်းသား ကျောင်းသူ
များအား ခရိုင်စီမံခန့်ခွဲရေးနှင့် အုပ်ချုပ်ရေးကော်မတီဥက္ကဋ္ဌနှင့် တာဝန်
ရှိသူများက ဂုဏ်ပြုဆုများ ပေးအပ်ချီးမြှင့်ခြင်း၊ ခရိုင်ပြန်ကြားရေးနှင့်
ပြည်သူ့ဆက်ဆံရေးဦးစီးဌာနက ခင်းကျင်းပြသထားသည့် စာအုပ်ပြပွဲ
နှင့် လှပသာယာပြည်မြန်မာရောင်စုံဓာတ်ပုံပြပွဲတို့များ၊ ဉာဏ်စမ်းပဟေဠိ
ပြိုင်ပွဲနှင့် မြန်မာ့စကားပုံဆက်ပြိုင်ပွဲအား လှည့်လည်ကြည့်ရှုအားပေး
ခြင်းများ ဆောင်ရွက်ခဲ့ကြကြောင်း သိရသည်။ ဘာမီသာ(ပခုက္ကူ)

တရုတ်နိုင်ငံ ကွမ်ရှီးရပ်သံ ရိုက်ကူးရေးအဖွဲ့ တရုတ်နိုင်ငံသို့ ပြန်လည်ထွက်ခွာ

နေပြည်တော် ဩဂုတ် ၂၀
“ပွင့်လန်းသာယာ လန်ချန်း -
မဲခေါင်ဂေဟာ” ရုပ်သံမှတ်တမ်း
အစီအစဉ်ရိုက်ကူးရေး ဆောင်ရွက်
ခဲ့သည့် တရုတ်နိုင်ငံ နန်နင်းမြို့
ကွမ်ရှီးအသံလွှင့်နှင့် ရုပ်မြင်
သံကြားဌာနမှ ညွှန်ကြားရေးမှူး
မစ္စတာ Yang Chun ဦးဆောင်
သည့်အဖွဲ့သည် ရိုက်ကူးရေး
လုပ်ငန်းများပြီးစီးသဖြင့် ယနေ့
မွန်းလွဲပိုင်းတွင် ရန်ကုန်မြို့မှ
လေကြောင်းခရီးဖြင့် ပြန်လည်
ထွက်ခွာသွားသည်။
အဆိုပါအဖွဲ့သည် မြန်မာ့အသံ
နှင့် ရုပ်မြင်သံကြားနှင့် ပူးပေါင်း
ပြီး ဩဂုတ် ၁၂ ရက်မှ ၁၅ ရက်ထိ
နေပြည်တော်ရှိ အောင်သာ
ကျေးရွာတွင် သောက်ရေသန့်
ရရှိရေးဆောင်ရွက်မှု၊ သစ်တော
သုတေသနဌာန (ရေဆင်း)တွင်
သုတေသန ဆောင်ရွက်မှုနှင့်
အမျိုးသား ပရဆေးဥယျာဉ်
(နေပြည်တော်)ရှိ ဆေးဖက်ဝင်
ပရဆေးပျိုးဥယျာဉ်တွင် ဆောင်
ရွက်ထားရှိမှုတို့ကို လည်းကောင်း၊
ဩဂုတ် ၁၆ ရက်မှ ၁၉ ရက်အထိ
ပဲခူးမြို့နယ် ရွာသစ်ကျေးရွာရှိ
လန်ချန်း-မဲခေါင် ပူးပေါင်း



ဆောင်ရွက်မှု အထူးရန်ပုံငွေဖြင့်
အကောင်အထည်ဖော်ဆောင်ရွက်
လျက်ရှိသည့် လုပ်ငန်းများ၊ ဒဂုံ
မြို့သစ်မြောက်ပိုင်းရှိ သီတဂူ
ကမ္ဘာ့ဗုဒ္ဓတက္ကသိုလ်နှင့် ရန်ကုန်
မြို့တွင်းရှုခင်းများ၊ သိပ္ပံနှင့်
နည်းပညာဝန်ကြီးဌာန၊ သုတေ
သနဌာနနှင့် တီထွင်ဆန်းသစ်မှု
ဦးစီးဌာနတွင် ၂၀၂၀ ပြည့်နှစ်
လန်ချန်း-မဲခေါင် ပူးပေါင်း
ဆောင်ရွက်မှု စီမံကိန်းအရ
အစားအစာ တီထွင်ဆန်းသစ်မှုနှင့်
ဆက်စပ်လုပ်ငန်းများ ဆောင်ရွက်

မှု၊ Solar Energy Exhibition
Center၊ သုတေသနနှင့် တီထွင်
ဆန်းသစ်မှုဦးစီးဌာန အမျိုးသား
ဓာတ်ခွဲခန်းတွင် MSME လုပ်ငန်း
များ ဖွံ့ဖြိုးတိုးတက်ရေး ကုန်ကြမ်း
ကုန်ချောများ အရည်အသွေး
ဓာတ်ခွဲတိုင်းတာ ဆောင်ရွက်မှုနှင့်
အသီးအနှံ အခြောက်ခံစက်ကြီး
များဖြင့် မြင်းခွာရွက်အား
အခြောက်ခံပြီး အမှုန့်ကြိတ်
လုပ်ဆောင်မှုတို့ကို လည်း
ကောင်း ရုပ်သံမှတ်တမ်း ရိုက်ကူး
ခဲ့ကြသည်။ သတင်းစဉ်

“ပွင့်လန်းသာယာ လန်ချန်း-
မဲခေါင်ဂေဟာ” ရုပ်သံမှတ်တမ်း
အစီအစဉ်တွင် လန်ချန်း-မဲခေါင်
ဒေသနိုင်ငံများ ဖြစ်ကြသည့်
တရုတ်၊ ကမ္ဘောဒီးယား၊ လာအို၊
မြန်မာ၊ ထိုင်းနှင့် ဗီယက်နမ်နိုင်ငံ
တို့တွင် ရိုက်ကူးထားသည့် ရုပ်သံ
မှတ်တမ်းများအား စုစည်း၍
တည်းဖြတ်ပြီးပါက သက်ဆိုင်ရာ
နိုင်ငံများရှိ ရုပ်သံလိုင်းများ၌
ထုတ်လွှင့်ပြသနိုင်ရန် ဖြန့်ဝေ
ပေးပို့သွားမည်ဖြစ်ကြောင်း သိရ
သည်။ သတင်းစဉ်

နေရောင်အောက်က သက်ရှိတွေကို စောင့်ရှောက်ဖို့ အိုဇုန်းလွှာကို ထိန်းသိမ်းစို့

သက်တမ်းရှည်ရေနံမြေများတွင် ရေနံနှင့်သဘာဝဓာတ်ငွေ့ထုတ်လုပ်မှု မြှင့်တင်ရေးလုပ်ငန်းများအား ကျယ်ပြန့်စွာစီမံခန့်ခွဲခြင်းဆိုင်ရာ အလုပ်ရုံဆွေးနွေးပွဲ ကျင်းပ

နေပြည်တော် ဩဂုတ် ၂၀
သက်တမ်းရှည် ရေနံမြေများ တွင် ရေနံနှင့်သဘာဝဓာတ်ငွေ့ ထုတ်လုပ်မှု မြှင့်တင်ရေးလုပ်ငန်း များအား ကျယ်ပြန့်စွာစီမံခန့်ခွဲ ခြင်း (Comprehensive Management of Oil and Gas Production Enhancement Activities in Mature Oil Fields) ခေါင်းစဉ်ဖြင့် အလုပ်ရုံဆွေးနွေးပွဲကို ယနေ့ နံနက်ပိုင်းတွင် နေပြည်တော်ရှိ Park Royal Hotel ၌ ကျင်းပသည်။

အလုပ်ရုံဆွေးနွေးပွဲသို့ စွမ်းအင် ဝန်ကြီးဌာန ပြည်ထောင်စုဝန်ကြီး ဦးကိုကိုလွင်၊ ဝန်ကြီးဌာနအောက်ရှိ ဦးစီးဌာနနှင့် လုပ်ငန်းများမှ တာဝန်ရှိသူများ၊ ဥပဒေဆိုင်ရာ အကြံပေးနှင့် နည်းပညာဆိုင်ရာ အကြံပေးပုဂ္ဂိုလ်များ၊ အကျိုးတူ ပူးပေါင်းဆောင်ရွက်လျက်ရှိသော ပြည်တွင်း၊ ပြည်ပကုမ္ပဏီများမှ



တာဝန်ရှိသူများနှင့် ဖိတ်ကြား ထားသူများ တက်ရောက်ကြပြီး ရေနံမြေများမှ တာဝန်ရှိသူများနှင့် သက်ဆိုင်ရာ တက္ကသိုလ်များမှ ဆရာ ဆရာမများ၊ ကျောင်းသား ကျောင်းသူများက အွန်လိုင်းဖြင့်

တက်ရောက်ကြသည်။ ဆွေးနွေးပွဲတွင် ပြည်ထောင်စု ဝန်ကြီးက မိမိတို့နိုင်ငံရှိ ရေနံနှင့် သဘာဝဓာတ်ငွေ့ထုတ်လုပ်မှုများ သည် ထုတ်လုပ်မှုသက်တမ်းကြာ မြင့်လာသည်နှင့်အမျှ သဘာဝ

အလျောက် အထွက်နှုန်းများ သိသာစွာကျဆင်းလာနေသည်ကို တွေ့ရှိရမည်ဖြစ်ကြောင်း၊ လက်ရှိ ကုန်းတွင်းပိုင်း လုပ်ကွက်များ၏ ပျမ်းမျှထုတ်လုပ်မှု သက်တမ်းသည် နှစ် ၅၀ မှ ၆၀ အထိ ကြာမြင့်နေ

ပြီဖြစ်ကြောင်း၊ မိမိတို့အနေဖြင့် ရေနံနှင့် သဘာဝဓာတ်ငွေ့များ တိုးတက်ထုတ်လုပ်နိုင်ရေးလုပ်ငန်း အစီအမံများ ချမှတ်ဆောင်ရွက်ခဲ့ သော်လည်း အခက်အခဲနှင့်စိန်ခေါ် မှုအမျိုးမျိုးကြောင့် တိုးတက်မှုနှုန်း နှေးကွေးပြီး အကျိုးအမြတ်ရရှိ မှုနည်းပါးပါကြောင်း၊ ယနေ့ အလုပ်ရုံဆွေးနွေးပွဲတွင် အဆိုပါ အခက်အခဲနှင့် စိန်ခေါ်မှုများ ကို ဖြေရှင်းကျော်လွှားနိုင်မည့် နည်းလမ်းများကို ရှာဖွေဖော်ထုတ် နိုင်မည်ဟု ယုံကြည်မျှော်လင့်ပါ ကြောင်း ဆွေးနွေးပြောကြားသည်။

ထို့နောက် စွမ်းအင်ဝန်ကြီး ဌာနမှ တာဝန်ထမ်းဆောင်ဆဲနှင့် အငြိမ်းစားအရာရှိကြီးများ၊ ပညာ ရေးဝန်ကြီးဌာနနှင့် သိပ္ပံနှင့် နည်းပညာ ဝန်ကြီးဌာနအောက်ရှိ တက္ကသိုလ်များမှ ရေနံဘူမိဗေဒ ဘာသာရပ်နှင့် ရေနံအင်ဂျင်နီယာ

ဘာသာရပ်ဆိုင်ရာ ပါမောက္ခများ နှင့် ဆရာ ဆရာမများ၊ မြန်မာ နိုင်ငံအင်ဂျင်နီယာကောင်စီမှ အသိ ပညာရှင်၊ အတတ်ပညာရှင်များ၊ ပြည်တွင်း၊ ပြည်ပ ရေနံကုမ္ပဏီ များမှ ကျွမ်းကျင်ပညာရှင်များက သက်တမ်းရှည် ရေနံမြေများတွင် ရေနံနှင့် သဘာဝဓာတ်ငွေ့ များ တိုးတက်ထုတ်လုပ်နိုင်ရေး ပြုဆွေးနွေးကြပြီး ရေနံအင်ဂျင် နီယာဘာသာရပ် တက်ရောက် နေသည့် နောက်ဆုံးနှစ် ကျောင်း သား မောင်ထက်ဦးဝေလွင်က “A Study of Enhanced Oil Recovery Methods” ခေါင်းစဉ် ဖြင့် ပါဝင်ဆွေးနွေးရာ တက်ရောက် လာကြသူများက သိရှိလိုသည်များ ကို မေးမြန်းဆွေးနွေးကြသည်။

ယင်းနောက် ပြည်ထောင်စု ဝန်ကြီးက ပါဝင်ဆွေးနွေးသူ များကို ကျေးဇူးတင်စကား ပြောကြား၍ ဂုဏ်ပြုမှတ်တမ်းလွှာ များ ပေးအပ်ချီးမြှင့်ခဲ့ကြောင်း သိရသည်။ သတင်းစဉ်



ဈာပုံမြို့ အထက (၁)၌ စာဖတ်ရှိန်မြှင့်တင်ရေး လူငယ်စကားပိုင်းကျင်းပ

ဈာပုံ ဩဂုတ် ၂၀
ဧရာဝတီတိုင်းဒေသကြီး ဈာပုံခရိုင်ပြန်ကြားရေးနှင့် ပြည်သူ့ဆက် ဆံရေးဦးစီးဌာနနှင့် အခြေခံပညာဦးစီးဌာနတို့ ပူးပေါင်းကျင်းပသော စာဖတ်ရှိန်မြှင့်တင်ရေး လူငယ်စကားပိုင်း ဆွေးနွေးပွဲကို ယမန်နေ့ နံနက်ပိုင်းက ဈာပုံမြို့နယ် အထက (၁) ကျောင်း အောင်မြေခန်းမ၌ ကျင်းပသည်။

ဦးစွာ ဈာပုံခရိုင်စီမံခန့်ခွဲရေးနှင့် အုပ်ချုပ်ရေးကော်မတီအဖွဲ့ဝင် ဒုတိယဗိုလ်မှူးကြီးကျော်မင်းယုက အမှာစကားပြောကြားပြီး ဈာပုံခရိုင် ပြန်ကြားရေးနှင့် ပြည်သူ့ဆက်ဆံရေးဦးစီးဌာန လက်ထောက်ညွှန်ကြား ရေးမှူးဒေါ်စမ်းစမ်းအေးက လူငယ်စကားပိုင်းပြုလုပ်ရခြင်း၏ ရည်ရွယ် ချက်ကို ရှင်းလင်းပြောကြားသည်။

ထို့နောက် လူငယ်စကားပိုင်းကို ကျင်းပရာ ကျောင်းသား ကျောင်းသူများက ကျရာခေါင်းစဉ်တို့ကို ဦးဆောင်ဆွေးနွေးကြပြီး တက်ရောက်လာကြသော ကျောင်းသား ကျောင်းသူများက သိရှိလိုသည် များကို မေးမြန်းကြရာ ဦးဆောင်ဆွေးနွေးသူများက ပြန်လည်ဖြေကြား ဆွေးနွေးကြပြီး ဈာပုံခရိုင်ပညာရေးမှူးရုံးမှ လက်ထောက်ညွှန်ကြား ရေးမှူးဦးဝင်းမြင့်ထွန်းက ကျေးဇူးတင်စကား ပြန်လည်ပြောကြားခဲ့ သည်။

မော်လမြိုင်မြို့၌ အငြိမ်းစားနိုင်ငံဝန်ထမ်းများအား ကျန်းမာရေးစောင့်ရှောက်မှုပေးခြင်းနှင့် အခြေခံစားသောက်ကုန်များ ပေးအပ်ခြင်း အခမ်းအနားကျင်းပ

မော်လမြိုင် ဩဂုတ် ၂၀
အငြိမ်းစား နိုင်ငံဝန်ထမ်းများ အား ကျန်းမာရေးစောင့်ရှောက်မှု ပေးခြင်းနှင့် အခြေခံစားသောက် ကုန်များ ပေးအပ်ခြင်း အခမ်း အနားကို ယနေ့နံနက်ပိုင်းတွင် မော်လမြိုင်မြို့ရှိ အထွေထွေ ရောဂါကု ပြည်သူ့ဆေးရုံကြီး၌ ကျင်းပရာ မွန်ပြည်နယ် ဝန်ကြီးချုပ် ဦးအောင်ကြည်သိန်း၊ ပြည်နယ် တရားလွှတ်တော် တရားသူကြီးချုပ်၊ ပြည်နယ် ဝန်ကြီးများ၊ ဌာနဆိုင်ရာများနှင့် အငြိမ်းစား နိုင်ငံဝန်ထမ်းများ တက်ရောက်ကြသည်။

ကြည့်ရှုအားပေး အခမ်းအနားတွင် ပြည်နယ် ဝန်ကြီးချုပ်က အမှာစကား ပြောကြားပြီး ပြည်နယ်တရား လွှတ်တော် တရားသူကြီးချုပ်၊ ပြည်နယ် ဝန်ကြီးများနှင့်အတူ အငြိမ်းစား နိုင်ငံဝန်ထမ်းများ အတွက် အခြေခံစားသောက်ကုန် များနှင့် စားသောက်ဖွယ်ရာများကို



ပေးအပ်ကာ အထွေထွေရောဂါကု ဆေးရုံကြီး၌ သမားတော်ကြီး များ၊ ဆရာဝန်များနှင့် ကျန်းမာရေး ဝန်ထမ်းများက အငြိမ်းစား နိုင်ငံ ဝန်ထမ်းများအား ကျန်းမာရေး စမ်းသပ်စစ်ဆေး ကုသပေးနေမှု နှင့် တာဝန်ရှိသူများက စားအုန်းဆီ များ ရောင်းချပေးနေမှုတို့ကို လှည့်လည်ကြည့်ရှု အားပေးကြ

သည်။ ထို့နောက် မော်လမြိုင်မြို့ ကျောက်တန်း ရပ်ကွက် ကျောက်တန်း စက်မှုနယ်မြေရှိ NIPPON CONCRETE (Myanmar) Co.,Ltd စက်ရုံ၌ ကွန်ကရစ် ဓာတ်တိုင်များ ထုတ်လုပ်နေမှုနှင့် စက်ရုံ လည်ပတ်နေမှုကို ကြည့်ရှုပြီး

ပြည်နယ် ဝန်ကြီးချုပ်က ကုန်ထုတ်လုပ်မှု စွမ်းရည် ပိုမိုမြင့် တင်နိုင်ရေးနှင့် ဒေသတွင်း ဈေးကွက်များသို့ ချဲ့ထွင်နိုင်ရေး ကြိုးစား ဆောင်ရွက်ရန် ဆွေးနွေး မှာကြားခဲ့ကြောင်း သိရသည်။

ပြည်နယ်(ပြန်/ဆက်)

တွံတေးမြို့နယ်၌ စာဖတ်ရှိန်မြှင့်တင်ရေး ဟောပြောပွဲနှင့် ဆုချီးမြှင့်ပွဲကျင်းပ

တွံတေး ဩဂုတ် ၂၀
ရန်ကုန်တိုင်းဒေသကြီး တွံတေးမြို့နယ်၌ ပြန်ကြားရေးနှင့် ပြည်သူ့ဆက်ဆံရေးဦးစီးဌာနနှင့် အခြေခံပညာဦးစီးဌာနတို့ ပူးပေါင်း ကျင်းပသော စာဖတ်ရှိန်မြှင့်တင်ရေးလှုပ်ရှားမှု ဟောပြောပွဲ၊ လူငယ် စကားပိုင်း၊ ပုံပြင်ပြောပြိုင်ပွဲနှင့် ကဗျာရွတ်ဆိုပြိုင်ပွဲ၊ ဂီတပြိုင်ပွဲများကို ယမန်နေ့နံနက်ပိုင်းက ကံဘွဲ့ကျေးရွာ အခြေခံပညာအထက်တန်း ကျောင်း (ကံဘွဲ့) ရတနာခန်းမ၌ ကျင်းပသည်။

အခမ်းအနားတွင် တွံတေးမြို့နယ် စီမံခန့်ခွဲရေးနှင့် အုပ်ချုပ်ရေး ကော်မတီအဖွဲ့ဝင် ဦးဝင်းမြင့်၊ တွံတေးခရိုင် ပညာရေးမှူးရုံးမှ ဦးစီး အရာရှိ ဆရာမကြီး ဒေါ်စံသာနုတို့က အမှာစကားများပြောကြားသည်။

ဆက်လက်၍ မြို့နယ်ပြန်ကြားရေးနှင့် ပြည်သူ့ဆက်ဆံရေးဦးစီးဌာနမှ ဦးစီးအရာရှိ ဦးသက်ဦးက စာဖတ်ရှိန်မြှင့်တင်ရေးလှုပ်ရှားမှု အခမ်း အနားကျင်းပရခြင်း ရည်ရွယ်ချက်ကို ပြောကြားသည်။

ဆက်လက်၍ လူငယ်စကားပိုင်းကို စတင်ကျင်းပရာ ပြန်ကြား ရေးနှင့် ပြည်သူ့ဆက်ဆံရေးဦးစီးဌာန ဦးစီးအရာရှိဦးသက်ဦးက ဦးဆောင် ဆွေးနွေးသူအဖြစ် ဆောင်ရွက်ပြီး ကျောင်းသား ကျောင်းသူများက ကျရာ ခေါင်းစဉ်တို့ဖြင့် ဆွေးနွေးကြသည်။

ထို့နောက် ပုံပြင်ပြောပြိုင်ပွဲ၊ ကဗျာရွတ်ဆိုပြိုင်ပွဲများ ဆက်လက် ကျင်းပရာ အလယ်တန်းအဆင့်၊ မူလတန်းအဆင့်မှကျောင်းသား ကျောင်းသူများက ဝင်ရောက်ယှဉ်ပြိုင်ကြသည်။ ယင်းနောက် ပြိုင်ပွဲ



တွင် ဆုရရှိသော ကျောင်းသား ကျောင်းသူများအား တာဝန်ရှိသူများက ဆုများ ပေးအပ်ခဲ့ကြောင်း သိရသည်။

မျိုးလှိုင် (တွံတေး)

နိုင်ငံရေးပါတီများ ပါတီဝင်ဦးရေနှင့် ပါတီရုံးခန်းများ သတ်မှတ်အရေအတွက်ပြည့်မီရေးဆောင်ရွက်ပြီး နောက်ဆုံးတင်ပြရမည့်နေ့ရက် ထုတ်ပြန်

ပြည်ထောင်စုသမ္မတမြန်မာနိုင်ငံတော်
ပြည်ထောင်စုရွေးကောက်ပွဲကော်မရှင်
အမိန့်ကြော်ငြာစာအမှတ် (၅၆ / ၂၀၂၅)

၁၃၈၇ ခုနှစ်၊ ဝါခေါင်လပြည့်ကျော် ၁၂ ရက်
(၂၀၂၅ ခုနှစ်၊ ဩဂုတ်လ ၂၀ ရက်)

နိုင်ငံရေးပါတီများ ပါတီဝင်ဦးရေနှင့် ပါတီရုံးခန်းများ သတ်မှတ်အရေအတွက်ပြည့်မီရေးဆောင်ရွက်ပြီး
နောက်ဆုံးတင်ပြရမည့် နေ့ရက် ထုတ်ပြန်ခြင်း

၁။ ပြည်ထောင်စုရွေးကောက်ပွဲကော်မရှင်သည် ပြည်ထောင်စုသမ္မတမြန်မာနိုင်ငံတော် ဖွဲ့စည်းပုံအခြေခံဥပဒေ(၂၀၀၈ ခုနှစ်) ပုဒ်မ ၃၉၉ (က)နှင့် ပြည်ထောင်စုရွေးကောက်ပွဲကော်မရှင်ဥပဒေ ပုဒ်မ ၁၀ ပါ တာဝန်နှင့်လုပ်ပိုင်ခွင့်များအရ ၂၀၂၅ ခုနှစ်၊ ဒီဇင်ဘာလ ၂၈ ရက်နေ့တွင် ပါတီစုံဒီမိုကရေစီအထွေထွေရွေးကောက်ပွဲ အပိုင်း(၁)ကို စတင်ကျင်းပမည်ဖြစ်ကြောင်း ကြေညာချက်အမှတ်(၅၅ / ၂၀၂၅)ဖြင့်ထုတ်ပြန်ကြေညာခဲ့ပြီးဖြစ်ပါသည်။

၂။ နိုင်ငံရေးပါတီများ၏ ပါတီဝင်အင်အားစာရင်းနှင့်စပ်လျဉ်း၍ နိုင်ငံရေးပါတီများမှတ်ပုံတင်ခြင်းဥပဒေ ပုဒ်မ ၅ ပုဒ်မခွဲ(စ)အရ ရွေးကောက်ပွဲကျင်းပမည့်နေ့ရက်မတိုင်မီ အနည်းဆုံးရက်ပေါင်း ၉၀ ကြိုတင်၍ ကော်မရှင်ကအမိန့်ကြော်ငြာစာဖြင့် ထုတ်ပြန်သည့်နေ့ရက်အတွင်း ပြည်ထောင်စုတစ်ဝန်းလုံး စည်းရုံးမည့်ပါတီဖြစ်ပါက ပါတီဝင်ဦးရေ အနည်းဆုံး ၅၀၀၀၀ ကိုလည်းကောင်း၊ တိုင်းဒေသကြီး သို့မဟုတ် ပြည်နယ်တစ်ခုအတွင်း၌သာ စည်းရုံးမည့်ပါတီဖြစ်ပါက ပါတီဝင်ဦးရေ အနည်းဆုံး ၁၀၀၀ ကိုလည်းကောင်း စည်းရုံးရမည်ဖြစ်ပါသည်။

၃။ ပါတီရုံးခန်းဖွင့်လှစ်ခြင်းနှင့်စပ်လျဉ်း၍ နိုင်ငံရေးပါတီများမှတ်ပုံတင်ခြင်းဥပဒေ ပုဒ်မ ၅ ပုဒ်မခွဲ(ဇ)အရ ရွေးကောက်ပွဲကျင်းပမည့်နေ့ရက်မတိုင်မီ အနည်းဆုံး ရက်ပေါင်း ၉၀ ကြိုတင်၍ ကော်မရှင်ကအမိန့်ကြော်ငြာစာဖြင့် ထုတ်ပြန်သည့်နေ့ရက်အတွင်း ပြည်ထောင်စုတစ်ဝန်းလုံး စည်းရုံးမည့်ပါတီဖြစ်ပါက ပြည်ထောင်စုတစ်ဝန်းလုံးရှိ မြို့နယ်အားလုံး၏ အနည်းဆုံး သုံးပုံတစ်ပုံ၌လည်းကောင်း၊ တိုင်းဒေသကြီး သို့မဟုတ် ပြည်နယ်တစ်ခုအတွင်း၌သာ စည်းရုံးမည့်ပါတီဖြစ်ပါက ထိုတိုင်းဒေသကြီး သို့မဟုတ် ပြည်နယ်အတွင်းရှိမြို့နယ်အားလုံး၏အနည်းဆုံး ၅ မြို့နယ်၌လည်းကောင်း ပါတီရုံးခန်းများ ဖွင့်လှစ်ရမည်ဖြစ်ပါသည်။

၄။ ပြည်ထောင်စုရွေးကောက်ပွဲကော်မရှင်သည် ကျင်းပမည့်ရွေးကောက်ပွဲတွင် ပါတီများအားလုံး ပါဝင်နိုင်ရေးအတွက် ရည်မှန်းကာ ပါတီဝင်ဦးရေပြည့်မီစေရေးနှင့် သတ်မှတ်ပါတီရုံးခန်းအရေအတွက် ပြည့်မီအောင် ဖွင့်လှစ်နိုင်ရေး အချိန်မီဆောင်ရွက်နိုင်ရန် နိုင်ငံရေးပါတီများသို့ ကြိုတင်အကြောင်းကြားခဲ့ပြီးဖြစ်ပါသည်။ သတ်မှတ်ရက်အတွင်း ဆောင်ရွက်နိုင်ခြင်းမရှိပါက နိုင်ငံရေးပါတီများမှတ်ပုံတင်ခြင်း ဥပဒေ ပုဒ်မ ၁၂ အရ အရေးယူဆောင်ရွက်မည်ဖြစ်ပါသည်။

၅။ နိုင်ငံရေးပါတီများမှတ်ပုံတင်ခြင်းဥပဒေ ပုဒ်မ ၅ ပုဒ်မခွဲ(စ)နှင့် (ဇ)တို့အရ နိုင်ငံရေးပါတီများ ပါတီဝင်ဦးရေနှင့် ပါတီရုံးခန်းများ သတ်မှတ်အရေအတွက်ပြည့်မီရေး ဆောင်ရွက်ပြီး ကော်မရှင်သို့ နောက်ဆုံးတင်ပြရမည့်နေ့ရက်ကို ၇ - ၉ - ၂၀၂၅ (တနင်္ဂနွေနေ့) သတ်မှတ်ကြောင်း ထုတ်ပြန်လိုက်သည်။

(ပုံ)သန်းစိုး
ဥက္ကဋ္ဌ
ပြည်ထောင်စုရွေးကောက်ပွဲကော်မရှင်

ပါတီစုံဒီမိုကရေစီအထွေထွေရွေးကောက်ပွဲ
အပိုင်း(၁)တွင်ပါဝင်သည့် မြို့နယ်များ
သတ်မှတ်ကြေညာ

ပြည်ထောင်စုသမ္မတမြန်မာနိုင်ငံတော်
ပြည်ထောင်စုရွေးကောက်ပွဲကော်မရှင်
ကြေညာချက်အမှတ် (၅၆ / ၂၀၂၅)

၁၃၈၇ ခုနှစ်၊ ဝါခေါင်လပြည့်ကျော် ၁၂ ရက်
(၂၀၂၅ ခုနှစ်၊ ဩဂုတ်လ ၂၀ ရက်)

ပါတီစုံဒီမိုကရေစီအထွေထွေရွေးကောက်ပွဲ အပိုင်း(၁)တွင်
ပါဝင်သည့် မြို့နယ်များ သတ်မှတ်ကြေညာခြင်း

ပြည်ထောင်စုရွေးကောက်ပွဲကော်မရှင်သည် ၂၀၂၅ ခုနှစ်၊ ဒီဇင်ဘာလ ၂၈ ရက်နေ့တွင် ကျင်းပပြုလုပ်မည့် ပါတီစုံဒီမိုကရေစီအထွေထွေရွေးကောက်ပွဲ အပိုင်း(၁)တွင် ပါဝင်သည့် မြို့နယ်(၁၀၂) မြို့နယ်အား တိုင်းဒေသကြီး/ပြည်နယ်အလိုက် ပူးတွဲပါဇယားအတိုင်း သတ်မှတ်ကြေညာလိုက်သည်။

ပူးတွဲ။ အပိုင်း(၁)တွင်ပါဝင်သည့် မြို့နယ်များစာရင်း

(ပုံ) သန်းစိုး
ဥက္ကဋ္ဌ
ပြည်ထောင်စုရွေးကောက်ပွဲကော်မရှင်

ပူးတွဲ

ပါတီစုံဒီမိုကရေစီအထွေထွေရွေးကောက်ပွဲ အပိုင်း(၁)တွင်ပါဝင်သည့် မြို့နယ်များစာရင်း			
စဉ်	တိုင်းဒေသကြီး/ ပြည်နယ်	ပါဝင်သည့်မြို့နယ်များ	မှတ်ချက်
၁	ကချင်	၁။ တနိုင်း ၂။ ခေါင်လန်ဖူး ၃။ နောင်မွန်း ၄။ ပူတာအို ၅။ မိုးညှင်း ၆။ မြစ်ကြီးနား	၆ မြို့နယ်
၂	ကယား	၁။ ဘောလခဲ ၂။ လွိုင်ကော်	၂ မြို့နယ်
၃	ကရင်	၁။ ဘားအံ ၂။ မြဝတီ ၃။ သံတောင်ကြီး	၃ မြို့နယ်
၄	ချင်း	၁။ တီးတိန် ၂။ ဟားခါး	၂ မြို့နယ်

၅	စစ်ကိုင်း	၁။ လေရှီး ၂။ လဟယ် ၃။ နန်းယွန်း ၄။ ကလေး ၅။ ကသာ ၆။ ကန့်ဘလူ ၇။ ခန္တီး ၈။ စစ်ကိုင်း ၉။ တမူး ၁၀။ ဗိုဏ္ဍ ၁၁။ ရွှေဘို ၁၂။ ဟုမ္မလင်း	၁၂ မြို့နယ်
၆	တနင်္သာရီ	၁။ ကော့သောင်း ၂။ ထားဝယ် ၃။ ဘုတ်ပြင်း ၄။ မြိတ်	၄ မြို့နယ်
၇	ပဲခူး	၁။ ညောင်လေးပင် ၂။ တောင်ငူ ၃။ နတ်တလင်း ၄။ ပဲခူး ၅။ ပြည် ၆။ ရွှေတောင် ၇။ လက်ပံတန်း ၈။ သာယာဝတီ	၈ မြို့နယ်
၈	မကွေး	၁။ ချောက် ၂။ ရေနံချောင်း ၃။ ပခုက္ကူ ၄။ တောင်တွင်းကြီး ၅။ မကွေး ၆။ ပွင့်ဖြူ ၇။ မင်းဘူး ၈။ သရက် ၉။ အောင်လံ	၉ မြို့နယ်
၉	မန္တလေး	၁။ ကျောက်ဆည် ၂။ ညောင်ဦး ၃။ ပြင်ဦးလွင် ၄။ ချမ်းအေးသာစံ ၅။ မိတ္ထီလာ ၆။ ပျော်ဘွယ် ၇။ ရမည်းသင်း ၈။ အောင်မြေသာစံ	၈ မြို့နယ်

၁၀	မွန်	၁။ ကျိုက်ထို ၂။ ကျိုက်မရော ၃။ ချောင်းဆုံ ၄။ မော်လမြိုင် ၅။ သထုံ	၅ မြို့နယ်
၁၁	ရခိုင်	၁။ ကျောက်ဖြူ ၂။ စစ်တွေ ၃။ မာန်အောင်	၃ မြို့နယ်
၁၂	ရန်ကုန်	၁။ ကမာရွတ် ၂။ ကျောက်တံတား ၃။ တိုက်ကြီး ၄။ တွံတေး ၅။ ဒဂုံမြို့သစ် (တောင်ပိုင်း) ၆။ ဗိုလ်တထောင် ၇။ မရမ်းကုန်း ၈။ မင်္ဂလာဒုံ ၉။ မှော်ဘီ ၁၀။ သင်္ဃန်းကျွန်း ၁၁။ သန်လျင် ၁၂။ အလုံ	၁၂ မြို့နယ်
၁၃	ရှမ်း	၁။ ပင်းတယ ၂။ ဟိုပုံး ၃။ နောင်ချို ၄။ ကျိုင်းတုံ ၅။ တာချီလိတ် ၆။ တောင်ကြီး ၇။ နမ့်စန် ၈။ မူဆယ် ၉။ မိုင်းဆတ် ၁၀။ လားရှိုး ၁၁။ လင်းခေး ၁၂။ လွိုင်လင်	၁၂ မြို့နယ်

စာမျက်နှာ ၇ သို့

☆

★ စာမျက်နှာ ၆ မှ

၁၄	ဧရာဝတီ	၁။ ကျုံပျော်	၈ မြို့နယ်
		၂။ ပုသိမ်	
		၃။ မအူပင်	
		၄။ မြောင်းမြ	
		၅။ ကြံခင်း	

		၆။ မြန်အောင်	
		၇။ လပွတ္တာ	
		၈။ ဟင်္သာတ	
၁၅	နေပြည်တော်	၁။ ဇေယျာသီရိ	၈ မြို့နယ်
		၂။ ပုဗ္ဗသီရိ	
		၃။ ဇေယျသီရိ	

		၄။ ပျဉ်းမနား	
		၅။ ဒက္ခိဏသီရိ	
		၆။ လယ်ဝေး	
		၇။ တပ်ကုန်း	
		၈။ ဥတ္တရသီရိ	

လွှတ်တော်အသီးသီးအတွက် လွှတ်တော်ကိုယ်စားလှယ်လောင်းများ
အမည်စာရင်းတင်သွင်းခြင်း၊ ရုပ်သိမ်းခြင်း၊
စိစစ်ခြင်းတို့နှင့်စပ်လျဉ်းသည့်နေ့ရက်များ သတ်မှတ်ကြေညာ

ပြည်ထောင်စုသမ္မတမြန်မာနိုင်ငံတော်

ပြည်ထောင်စုရွေးကောက်ပွဲကော်မရှင်

ကြေညာချက်အမှတ် (၅၇ / ၂၀၂၅)

၁၃၈၇ ခုနှစ်၊ ဝါခေါင်လပြည့်ကျော် ၁၂ ရက်
(၂၀၂၅ ခုနှစ်၊ ဩဂုတ်လ ၂၀ ရက်)

လွှတ်တော်အသီးသီးအတွက် လွှတ်တော်ကိုယ်စားလှယ်လောင်းများ အမည်စာရင်းတင်သွင်းခြင်း၊
ရုပ်သိမ်းခြင်း၊ စိစစ်ခြင်းတို့နှင့်စပ်လျဉ်းသည့်နေ့ရက်များ သတ်မှတ်ကြေညာခြင်း

ပြည်ထောင်စုရွေးကောက်ပွဲကော်မရှင်သည် သက်ဆိုင်ရာ လွှတ်တော်ရွေးကောက်ပွဲ နည်းဥပဒေ
၁၆ ပါလုပ်ပိုင်ခွင့်များကိုကျင့်သုံးလျက် အောက်ပါနေ့ရက်များကို သတ်မှတ်ကြေညာလိုက်သည် -

- | | | |
|-----|---|---|
| (၁) | လွှတ်တော်အသီးသီး၏ မဲဆန္ဒနယ်များ
အတွက် လွှတ်တော်ကိုယ်စားလှယ်လောင်း
အမည်စာရင်း စတင်တင်သွင်းနိုင်သည့်နေ့ရက် | ၂၀၂၅ ခုနှစ်၊ စက်တင်ဘာလ ၈ ရက် |
| (၂) | လွှတ်တော်ကိုယ်စားလှယ်လောင်း အမည်
စာရင်း တင်သွင်းလွှာများကို ရုပ်သိမ်းလိုက်
ရုပ်သိမ်းနိုင်သည့် နောက်ဆုံးနေ့ရက် | ၂၀၂၅ ခုနှစ်၊ စက်တင်ဘာလ ၁၂ ရက် |
| (၃) | PR မဲဆန္ဒနယ်တွင် ဝင်ရောက်ယှဉ်ပြိုင်သည့်
နိုင်ငံရေးပါတီတစ်ခုအနေဖြင့် မိမိပါတီ
ကိုယ်စားပြု လွှတ်တော်ကိုယ်စားလှယ်လောင်း
တစ်ဦးအတွက် အမည်စာရင်း တင်သွင်းလွှာကို
ရုပ်သိမ်းပါက စတင်အစားထိုး ပြန်လည်
တင်သွင်းရမည့် နေ့ရက်နှင့် နောက်ဆုံးနေ့ရက် | ၂၀၂၅ ခုနှစ်၊ စက်တင်ဘာလ ၁၃ ရက်မှ
စက်တင်ဘာလ ၁၇ ရက်အထိ |
| (၄) | လွှတ်တော်ကိုယ်စားလှယ်လောင်း အမည်
စာရင်း တင်သွင်းလွှာများ စိစစ်မည့်နေ့ရက် | ၂၀၂၅ ခုနှစ်၊ စက်တင်ဘာလ ၁၈ ရက်မှ
အောက်တိုဘာလ ၄ ရက်အထိ |

(ပုံ) သန်းစိုး

ဥက္ကဋ္ဌ

ပြည်ထောင်စုရွေးကောက်ပွဲကော်မရှင်

ပွင့်ဖြူမြို့နယ်၌ လျှပ်စစ်အန္တရာယ်ကင်းရှင်းရေး
အသိပညာပေးလက်ကမ်းစာစောင်များ ဖြန့်ဝေ



ပွင့်ဖြူ၊ ဩဂုတ် ၂၀ ပြည်သူများ လျှပ်စစ်အန္တရာယ်
မကွေးတိုင်းဒေသကြီး ပွင့်ဖြူ ကင်းဝေးစေရန်နှင့် ဓာတ်အား
မြို့နယ် လျှပ်စစ်ဓာတ်အား ပြည့်ဝစွာ ဖြန့်ဖြူးပေးနိုင်ရန်
ဖြန့်ဖြူးရေးရုံးမှ မြို့နယ်လျှပ်စစ် အတွက် လျှပ်စစ်အန္တရာယ် အသိ
အင်ဂျင်နီယာနှင့် ဝန်ထမ်းများက ပညာပေး လက်ကမ်းစာစောင်

များ ဖြန့်ဝေပေးခြင်းကို ဩဂုတ်
၁၈ ရက် နံနက်ပိုင်းက လူစည်ကား
ရာနေရာများ၌ ဆောင်ရွက်သည်။
ထိုသို့ဆောင်ရွက်ရာတွင် ပွင့်ဖြူ
မြို့နယ် လျှပ်စစ်အင်ဂျင်နီယာ
ဦးမျိုးမင်းနိုင် ဦးဆောင်သော
ဝန်ထမ်းများနှင့် ပူးပေါင်းအဖွဲ့က
လျှပ်စစ်အန္တရာယ်အသိပညာပေး
လက်ကမ်းစာစောင် ၃၀၀ ကို
မြို့ပေါ်လူစည်ကားရာ ဈေးများ၊
လက်ဖက်ရည်ဆိုင်များနှင့် ပွင့်ဖြူ
မြို့ အခြေခံပညာအထက်တန်း
ကျောင်းတို့သို့ သွားရောက်ကာ
အခမဲ့ဖြန့်ဝေပေးခဲ့ကြောင်း သိရ
သည်။

လှိုင်ဝင်းလေး (ပွင့်ဖြူမြေ)

မျိုးဆက်သစ်ဝံသာနုပါတီကို နိုင်ငံရေးပါတီအဖြစ် မှတ်ပုံတင်ခွင့်ပြု

ပြည်ထောင်စုသမ္မတမြန်မာနိုင်ငံတော်

ပြည်ထောင်စုရွေးကောက်ပွဲကော်မရှင်

ကြေညာချက်အမှတ် (၅၈ / ၂၀၂၅)

၁၃၈၇ ခုနှစ်၊ ဝါခေါင်လပြည့်ကျော် ၁၂ ရက်
(၂၀၂၅ ခုနှစ်၊ ဩဂုတ်လ ၂၀ ရက်)

မျိုးဆက်သစ်ဝံသာနုပါတီကို နိုင်ငံရေးပါတီအဖြစ် မှတ်ပုံတင်ခွင့်ပြုခြင်း

မန္တလေးတိုင်းဒေသကြီး၊ အောင်မြေသာစံမြို့နယ်၊ ဥပုသ်တော်ရပ်ကွက်၊ ၆ လမ်းနှင့် ၇ လမ်း
ကြား၊ ၇၄ (B) လမ်းတွင် ပါတီရုံးချုပ်ဖွင့်လှစ်ထားရှိသော မျိုးဆက်သစ်ဝံသာနုပါတီ ကို ၂၀၂၅ ခုနှစ်၊
ဩဂုတ်လ ၂၀ ရက်နေ့မှစ၍ နိုင်ငံရေးပါတီများမှတ်ပုံတင်ခြင်းဥပဒေ ပုဒ်မ ၉ နှင့်အညီ မှတ်ပုံတင်
ခွင့်ပြုကြောင်း ကြေညာလိုက်သည်။

မျိုးဆက်သစ်ဝံသာနုပါတီ ၏ မှတ်ပုံတင်အမှတ်မှာ (၆၁) ဖြစ်ပါသည်။

(ပုံ) သန်းစိုး

ဥက္ကဋ္ဌ

ပြည်ထောင်စုရွေးကောက်ပွဲကော်မရှင်

ငြိမ်းချမ်းရေးနှင့် ဖွံ့ဖြိုးရေးပါတီကို နိုင်ငံရေးပါတီအဖြစ် မှတ်ပုံတင်ခွင့်ပြု

ပြည်ထောင်စုသမ္မတမြန်မာနိုင်ငံတော်

ပြည်ထောင်စုရွေးကောက်ပွဲကော်မရှင်

ကြေညာချက်အမှတ် (၅၉ / ၂၀၂၅)

၁၃၈၇ ခုနှစ်၊ ဝါခေါင်လပြည့်ကျော် ၁၂ ရက်
(၂၀၂၅ ခုနှစ်၊ ဩဂုတ်လ ၂၀ ရက်)

ငြိမ်းချမ်းရေးနှင့် ဖွံ့ဖြိုးရေးပါတီကို နိုင်ငံရေးပါတီအဖြစ် မှတ်ပုံတင်ခွင့်ပြုခြင်း

ရန်ကုန်တိုင်းဒေသကြီး၊ အင်းစိန်မြို့နယ်၊ နံ့သာကုန်းရပ်ကွက်၊ ဇီးအုန်ကုန်းလမ်း၊ ခြံအမှတ် (၁၇/A)
တွင် ပါတီရုံးချုပ်ဖွင့်လှစ်ထားရှိသော ငြိမ်းချမ်းရေးနှင့် ဖွံ့ဖြိုးရေးပါတီကို ၂၀၂၅ ခုနှစ်၊ ဩဂုတ်လ ၂၀ ရက်
နေ့မှစ၍ နိုင်ငံရေးပါတီများမှတ်ပုံတင်ခြင်းဥပဒေ ပုဒ်မ ၉ နှင့်အညီ မှတ်ပုံတင်ခွင့်ပြုကြောင်း ကြေညာ
လိုက်သည်။

ငြိမ်းချမ်းရေးနှင့် ဖွံ့ဖြိုးရေးပါတီ ၏ မှတ်ပုံတင်အမှတ်မှာ (၆၂) ဖြစ်ပါသည်။

(ပုံ) သန်းစိုး

ဥက္ကဋ္ဌ

ပြည်ထောင်စုရွေးကောက်ပွဲကော်မရှင်

ပအိုဝ်းအမျိုးသားဖွံ့ဖြိုးတိုးတက်ရေးပါတီကို
နိုင်ငံရေးပါတီအဖြစ် မှတ်ပုံတင်ခွင့်ပြု

ပြည်ထောင်စုသမ္မတမြန်မာနိုင်ငံတော်

ပြည်ထောင်စုရွေးကောက်ပွဲကော်မရှင်

ကြေညာချက်အမှတ် (၆၀ / ၂၀၂၅)

၁၃၈၇ ခုနှစ်၊ ဝါခေါင်လပြည့်ကျော် ၁၂ ရက်
(၂၀၂၅ ခုနှစ်၊ ဩဂုတ်လ ၂၀ ရက်)

ပအိုဝ်းအမျိုးသားဖွံ့ဖြိုးတိုးတက်ရေးပါတီကို နိုင်ငံရေးပါတီအဖြစ် မှတ်ပုံတင်ခွင့်ပြုခြင်း

မွန်ပြည်နယ်၊ သထုံမြို့၊ ဘင်လှိုင်ရပ်ကွက်၊ မရမ်းချောင်ရပ်၊ ခေမာရာမသီလရှင်စာသင်တိုက်
ကျောင်းလမ်း၊ အမှတ် (၆၉၁) တွင် ပါတီရုံးချုပ်ဖွင့်လှစ်ထားရှိသော ပအိုဝ်းအမျိုးသားဖွံ့ဖြိုးတိုးတက်
ရေးပါတီ ကို ၂၀၂၅ ခုနှစ်၊ ဩဂုတ်လ ၂၀ ရက်နေ့မှစ၍ နိုင်ငံရေးပါတီများ မှတ်ပုံတင်ခြင်းဥပဒေ ပုဒ်မ ၉
နှင့်အညီ မှတ်ပုံတင်ခွင့်ပြုကြောင်း ကြေညာလိုက်သည်။

ပအိုဝ်းအမျိုးသားဖွံ့ဖြိုးတိုးတက်ရေးပါတီ ၏ မှတ်ပုံတင်အမှတ်မှာ (၆၃) ဖြစ်ပါသည်။

(ပုံ) သန်းစိုး

ဥက္ကဋ္ဌ

ပြည်ထောင်စုရွေးကောက်ပွဲကော်မရှင်

ဒီရထားအသစ်ကြီးက ပြောစရာကိုမလိုအောင် စီးလို့ကောင်းပါတယ်။ သန့်ရှင်းမှုလည်းရှိတယ်။ မြန်လည်းမြန်တယ်။ အချိန်တိကျမှုလည်းရှိတယ်။ ကိုယ်ရောက်နေတဲ့ဘူတာကို ချက်ချင်းသိရသလို နောက်ရောက်မယ့်ဘူတာကို ကြိုတင် ကြေညာပေးတဲ့အချက်ကိုလည်း အတော်လေးသဘောကျမိတယ်

ကိုကောင်းမြတ်ဦး(ခရီးသည်)

မြန်မာ့မီးရထားက စပိန်နိုင်ငံမှ ဝယ်ယူထားသည့် ခေတ်မီလေအေးပေးစက်ပါ Diesel Electric Multiple Unit (DEMU) ရထားတွဲဆိုင်းများဖြင့် ရန်ကုန်-ပဲခူး-ရန်ကုန်ခရီးစဉ်နှင့် ရန်ကုန်မြို့ပတ်ရထားခရီးစဉ် တို့ကို ပြေးဆွဲနေသလို ဂျပန်နိုင်ငံမှဝယ်ယူထားသည့် ခေတ်မီလေအေးပေးစက်ပါ DEMU ရထားတွဲဆိုင်းများဖြင့် နေပြည်တော်-ရန်ကုန်-နေပြည်တော်ခရီးစဉ် ပြေးဆွဲနေသည်ကို ကြားသိရသည်။

ထို့ကြောင့် ရထားစီးခရီးသွားပြည်သူများ စိတ်အေးချမ်းသာစွာ စီးနင်းနိုင်ပြီလား၊ လိုရာခရီးသို့ အချိန်တိုအတွင်းရောက်ရှိပြီလား၊ ဈေးနှုန်းသက်သာမှုလား၊ ဘေးအန္တရာယ်ကင်းရှင်းမှုလား၊ ကျေနပ်မှု ရှိကြသလား၊ မြန်မာ့မီးရထားဝန်ထမ်းများ၏ ဝန်ဆောင်မှုက ကောင်းမွန်လားဆိုသည်ကို သိချင်လာမိသည်။ ထို့ကြောင့် သတင်းသမားများဖြစ်သည့် ကျွန်တော်တို့အနေဖြင့် နေပြည်တော်မှ ရန်ကုန်သို့ လည်းကောင်း၊ ရန်ကုန်မှ နေပြည်တော်သို့လည်းကောင်း ခရီးသည်များအဖြစ် လိုက်ပါစီးနင်းကြည့်ပြီး အတူလိုက်ပါစီးနင်းခဲ့သူခရီးသည်များ၏အမြင်များကို မေးမြန်းခဲ့သလို မြန်မာ့မီးရထားမှ ဝန်ထမ်းများကိုလည်း တွေ့ဆုံမေးမြန်းမှုများ ပြုလုပ်ခဲ့ပါသည်။ ထိုသို့ တွေ့ဆုံမေးမြန်းခဲ့မှုများကို အောက်ပါအတိုင်း မှတ်တမ်းတင်ခဲ့ပါသည်-

ဦးတင်ထွေး(ခရီးသည်)

ကျွန်တော်က နေပြည်တော်ကနေ မြူးမြို့ကို အလည်သွားမှာပါ။ ခရီးသွားရင် ရထားကို အရင် ကတည်းက ခဏခဏစီးဖြစ်ပါတယ်။ ခေတ်စနစ် တွေ ပြောင်းလဲလာတာနဲ့အမျှ အရာရာတိုင်းက ခေတ်မီလာကြပါပြီ။ မြန်မာနိုင်ငံရဲ့ သယ်ယူပို့ဆောင် ရေးကဏ္ဍတွေဟာ ခေတ်နဲ့အမီ လိုက်ပါဆောင်ရွက် နိုင်တာကို တွေ့ရပါတယ်။ အခုရထားခရီးစဉ်မှာ လည်း DEMU ဆိုတဲ့ ဂျပန်နိုင်ငံထုတ် ရထားအသစ် ကြီးတွေနဲ့ ခရီးသွားလာနိုင်ခဲ့ပါပြီ။ အရင်တုန်းက စီးခဲ့ရတဲ့ ရထားတွေနဲ့တော့ တခြားစီဖြစ်ပါတယ်။ အတော်လေးခေတ်မီတာကို တွေ့ရပါတယ်။ ရထား ထိုင်ခုံတွေကလည်း သက်သောင့်သက်သာဖြစ်သလို အဲကွန်းပါတဲ့အတွက် ခရီးသွားလာရတာ အတော် လေး စိတ်ချမ်းမြေ့စရာ ကောင်းပါတယ်။

ရထားလမ်းတွေကို အဆင့်မြှင့်ထားတဲ့အတွက် ရထားစီးရတာ ဟိုးအရင်တုန်းကလို လှုပ်ခါမနေဘဲ ငြိမ်သက်ပြီး မိမိရှိလိုက်ပါနိုင်ပါတယ်။ နေပြည်တော်-မြူး ရထားခရီးစဉ်အတွက် ပေးရ တဲ့လက်မှတ်ခန့် ရခဲ့တဲ့ဝန်ဆောင်မှုတွေက အလွန် ကို တန်လွန်းပါတယ်။ နောက်ပြီး ဘိုထိုင်အိမ်သာတွေ လည်းပါတဲ့အတွက် ကျွန်တော်တို့လို အသက်ကြီး တဲ့သူတွေ ကျန်းမာရေးအရ အလွန်ကိုအဆင်ပြေပါ တယ်။ ဒီလိုဆောင်ရွက်ပေးတဲ့ တာဝန်ရှိသူတွေကို လည်း ကျေးဇူးတင်မိပါတယ်။

ဦးဇော်မင်းသန်း(စက်ခေါင်းမောင်း-၂ အထူး)

ကျွန်တော်က ရထားစက်ခေါင်းမောင်းရတာကို ဝါသနာလည်း ပါပါတယ်။ ခရီးသည်တွေကိုလည်း စိတ်ချမ်းမြေ့စွာနဲ့ အန္တရာယ်ကင်းအောင်လိုက်လံ ပို့ဆောင်ရတဲ့အတွက် ဝမ်းသာကျေနပ်မိပါတယ်။ ကျွန်တော်က ရန်ကုန် - မန္တလေး အမြန်ရထား၊ ရန်ကုန် - နေပြည်တော် အမြန်ရထားနဲ့ ရန်ကုန်- မော်လမြိုင် အမြန်ရထားတွေကို မောင်းနှင်ရပါ တယ်။ အခုမောင်းနှင်ရတာကတော့ အရင်နဲ့မတူ တော့ပါဘူး။ အခုကတော့ မီးရထားလမ်းပိုင်းတွေ ကိုလည်း အဆင့်မြှင့်တင်ထားတယ်။ အချက်ပြစနစ် တွေကိုလည်း အဆင့်မြှင့်တင်ထားတဲ့အတွက် ခရီးစဉ် တွေကတော့ လုံခြုံစိတ်ချရမှုရှိပါတယ်။ DEMU ရထားအသစ်ကြီးကတော့ ပြေးဆွဲတာမကြာသေး တဲ့အတွက် ခရီးသည်တွေအနေနဲ့ ထိတွေ့မှု နည်းသေးပါတယ်။ ဒါကြောင့် ရထားခရီးစဉ်အတွင်း လိုက်နာဆောင်ရွက်ရမှာတွေကိုလည်း နားလည် အောင် ရှင်းပြပေးရပါတယ်။ နောက်ပြီး ရထားက မြန်နှုန်းမြင့်တဲ့အတွက် လမ်းကြောင်းတစ်လျှောက် တရားမဝင်လမ်းကူးမှုတွေကိုလည်း သတိထား မောင်းနှင်ရသလို လမ်းကြောင်းတစ်လျှောက် ရွာတွေကိုလည်း အသိပညာပေးတွေဆောင်ရွက်ပေး ရပါတယ်။

အခုရထားအသစ်ကြီးကတော့ အရင်မောင်းနှင် ခဲ့တဲ့ ရထားတွေနဲ့ ကွဲပြားခြားနားမှု အများကြီးရှိပါ တယ်။ စက်ပိုင်းဆိုင်ရာ၊ ဘရိတ်ပိုင်း၊ တံခါးအဖွင့် အပိတ်အပိုင်း၊ အဲကွန်းစနစ်အပိုင်းတွေမှာ အတော် လေးအဆင့်မြင့်လို့ ခရီးသည်တွေအတွက် လုံခြုံ



စိတ်ချရမှု အတော်လေးရှိပါတယ်။ ဒီရထားကြီး မောင်းနှင်ဖို့ ဝန်ကြီးဌာနက ဖွင့်လှစ်တဲ့သင်တန်းတွေ တက်ရပါတယ်။ သင်တန်းကာလအနေနဲ့ နှစ်ပတ် ကနေ သုံးပတ်လောက် တက်ခဲ့ရပါတယ်။ ဒါကြောင့် ပြည်သူတွေအနေနဲ့ ရထားအသစ်ကြီးကို စီးစေချင် ပါတယ်။ ရထားက သက်သောင့်သက်သာလည်း ဖြစ်တယ်။ အချိန်လည်းမှန်ကန်တယ်။ သန့်ရှင်းမှု လည်းရှိတယ်။ ဘေးအန္တရာယ်ကင်းရှင်းမှုလည်းရှိ တဲ့အတွက် စိတ်ချမ်းသာမှု အပြည့်အဝရရှိမှာ ဖြစ်ပါတယ်။

ဦးဆန်းဝင်း(တွဲထိန်းကြီးကြပ်)

ရန်ကုန်-နေပြည်တော်ပြေးဆွဲနေတဲ့ DEMU ရထားတွဲဆိုင်းမှာ တွဲထိန်းအားလုံးကို ကြီးကြပ်ရတဲ့ ခေါင်းဆောင်အဖြစ်နဲ့ တာဝန်ယူရပါတယ်။ ကျွန်တော်က ခရီးစဉ်အစကနေ အဆုံးအထိ ခရီးသည် တွေ စိတ်အေးချမ်းစွာ သက်သောင့်သက်သာနဲ့ လိုက်ပါစီးနင်းနိုင်ဖို့ ကြိုးကြပ်ရပါတယ်။ တွဲထိန်း ဝန်ထမ်းတွေကိုလည်း တစ်တွဲမှာ တစ်ယောက်နှုန်း



ဦးဇော်မင်းသန်း (စက်ခေါင်းမောင်း-၂ အထူး)

ထားရှိပါတယ်။ ခရီးသည်တွေရထားပေါ်တက်လာပြီ ဆိုရင် ခုံနံပါတ်မမှားစေဖို့၊ ခရီးသည်တွေပါလာတဲ့ အထုပ်တွေကို စနစ်တကျထားရှိစေဖို့နဲ့ ခရီးသည် တွေရဲ့ လိုအပ်ချက်တွေကို လိုက်လံဖြည့်ဆည်း ပေးပါတယ်။ ခရီးသည်တွေ စည်းကမ်းတကျ လိုက်ပါစီးနင်းဖို့၊ တခြားခရီးသည်တွေကို အနှောင့် အယှက်မဖြစ်စေဖို့ အမြဲတမ်းလိုက်လံစစ်ဆေးနေရ ပါတယ်။ လေအေးပေးစနစ်နဲ့ ပြေးဆွဲတာဖြစ်တဲ့ အတွက် အနံ့အသက်ပြင်းလွန်းတဲ့ သစ်သီးဝလံ၊ ကုန်ပစ္စည်းတွေ တင်၊ မတင်ကိုလည်း စစ်ဆေး ရပါတယ်။

ရထားပေါ်မှာ ကွမ်းတံတွေးမထွေးဖို့၊ ဆေးလိပ် မသောက်ဖို့ တွဲအစ၊ တွဲအဆုံး မကြာခဏ လိုက်လံ စိစစ်ပါတယ်။ ခရီးသည်အတင်အချက် အချိန် သုံးမိနစ်ပေးတဲ့အတွက် ဒီရထားစတင်ပြေးဆွဲ စဉ်က အရင်ကရထားတွေလို ခရီးသည်ကို ရထား ပေါ်အထိ လိုက်လံပို့ဆောင်ပေးတဲ့သူတွေက ပြန်ဆင်းချိန်မရဘဲ ရထားပေါ်လိုက်ပါမှုတွေ ခဏခဏဖြစ်ပွားပါတယ်။ အဲဒီလိုမဖြစ်ပွားစေဖို့ ကျွန်တော်တို့ကပဲ ပစ္စည်းတွေကို သယ်ကူ ချကူပါ တယ်။ ရထားထွက်ချိန်တွေကလည်း နာရီပိုင်းတွေ ကွာခြားတဲ့အတွက် ရထားနံပါတ်မှားပြီး လိုက်ပါမှု လည်းရှိပါတယ်။ ဒီကိစ္စရပ်မျိုးတွေမဖြစ်ပွားရ အောင် ကျွန်တော်တို့တွဲထိန်းတွေက သေချာစိစစ် ပေးရပါတယ်။

ရထားဘူတာတွေမှာ ခရီးသည်အတင်အချ ပြုလုပ်ရင်လည်း ခရီးသည်ဆင်းမယ့်ဆိုရင် ပစ္စည်း တွေမကျန်ခဲ့စေဖို့ သေချာလိုက်လံစစ်ဆေးပေးပြီး အန္တရာယ်ကင်းကင်းနဲ့ ဆင်းနိုင်ဖို့ ဝန်ဆောင်မှုပေး ပါတယ်။ ဒီရထားမှာတွဲထိန်းအတွက် မိန်းကလေး တွေလည်း ပါပါတယ်။ ခရီးသည်တွေ စားသောက် ရေးအဆင်ပြေစေဖို့အတွက် ခေါက်ဆွဲပြုတ်၊ ကော်ဖီ၊ လက်ဖက်ရည်နဲ့ မုန့်မျိုးစုံကိုလည်း

ဈေးနှုန်းချိုသာစွာနဲ့ ရောင်းချပေးပါတယ်။ ခရီးသည် တွေ စားသုံးပြီးချိန်ဆိုရင် ခရီးသည်တွေရဲ့ အမှိုက် တွေကို လိုက်လံသိမ်းဆည်းပေးပါတယ်။

ဒီရထားကြီး သန့်ရှင်းသပ်ရပ်မှုတွေနဲ့ ရေရှည် တည်တံ့နိုင်ဖို့ ကျွန်တော်တို့က ဝန်ဆောင်မှုပေးသလို ခရီးသည်တွေကလည်း ဝိုင်းဝန်းကူညီပေးကြပါ တယ်။ ကျွန်တော်တို့အနေနဲ့ ဒီလိုဝန်ဆောင်မှု ပေးရတာကို ဝမ်းသာဂုဏ်ယူမိပါတယ်။ ခရီးသည် တစ်ဦးက ဒီရထားကိုစီးပြီး လိုရာခရီးကို စိတ်အေးချမ်း သာစွာနဲ့ ရောက်ရှိသွားရင် ကျွန်တော်တို့က ပိုပြီး ပီတိဖြစ်ရပါတယ်။ နိုင်ငံတော်အနေနဲ့ကလည်း ခရီးသည်တွေ လိုရာခရီးကို အချိန်အတိအကျ ရောက်ရှိပြီး စိတ်အေးချမ်းမှုနဲ့ လိုက်ပါစီးနင်းနိုင်ဖို့ ဆောင်ရွက်ထားတာဖြစ်လို့ မြန်မာ့မီးရထားကို စီးနင်း ကြပါလို့ ဖိတ်ခေါ်ချင်ပါတယ်။

ဦးအောင်တင်စိုး(ခရီးသည်)

ကျွန်တော်ကတော့ အလုပ်ကိစ္စနဲ့ ခရီးတွေ မကြာခဏသွားရပါတယ်။ အရင်ကတော့ ခရီးသွား ရင် ကားနဲ့သွားတာများပါတယ်။ ရထားနဲ့လည်း တစ်ခါတလေ သွားတတ်ပါတယ်။ ရထားနဲ့ ခရီး သိပ်မသွားဖြစ်တာက ခရီးနှောင့်နှေးလို့ပါ။ အခု DEMU ရထားအသစ်ကြီးတွေနဲ့ ပြေးဆွဲနေပြီလို့ ကြားသိရတဲ့အတွက် လာရောက်စီးနင်းတာ ဖြစ်ပါတယ်။ သတင်းတွေထဲမှာ သန့်ရှင်းသပ်ရပ် တယ်။ ဘိုထိုင်အိမ်သာတွေပါတယ်။ အဲကွန်းတွေ ပါတယ်လို့ကြားသိခဲ့ရပါတယ်။ ဒါကြောင့် စိတ်ဝင် စားလို့ စီးနင်းတာဖြစ်ပါတယ်။ အခုလက်တွေ့မှာ တော့ ကြားသိခဲ့ရတာထက်ကို ပိုပါတယ်။ ရထား စီးရတာငြိမ်သောင်းမှုရှိသလို သန့်ရှင်းမှုကလည်း ပြောစရာကို မလိုတော့ပါဘူး။ ရထားဝန်ထမ်းတွေရဲ့ ပြောဆိုဆက်ဆံမှုတွေကလည်း ကျေနပ်စရာ ကောင်းလှပါတယ်။ အိမ်သာတွေကလည်း အရင်တုန်းကနဲ့မတူဘဲ စာမျက်နှာ ၉ သို့



ဦးတင်ထွေး(ခရီးသည်)



ဦးဆန်းဝင်း(တယ်လီကွန်မြူနီကေးရှင်းဌာနမှူး)



ဦးအောင်တင်စိုး(ခရီးသည်)



ဦးကောင်းမြတ်ဦး(ခရီးသည်)



ဦးယဉ်မင်းဦး(မန်နေဂျာ)



ဒေါ်ဝေဝေလှိုင်(တယ်လီကွန်မြူနီကေးရှင်းဌာနမှူး)

□ စာမျက်နှာ ၈ မှ
အတော်လေးသန့်ရှင်းတဲ့အတွက် စိတ်ချမ်းမြေ့ရပါတယ်။ ရထားရဲ့အမြန်နှုန်းကလည်း မြန်ဆန်မှုရှိတဲ့အတွက် လိုရာခရီးကို အချိန်တိုအတွင်းရောက်ရှိပါတယ်။ ဒါကြောင့် DEMU ရထားအသစ်ကြီးကို လာရောက်စီးကြပါလို့ ဖိတ်ခေါ်ချင်ပါတယ်။ စိတ်ချမ်းသာမှုအပြည့်ရမှာ ဖြစ်ပါတယ်။

ကိုကောင်းမြတ်ဦး(ခရီးသည်)
ကျွန်တော်ကတော့ ရန်ကုန်မြို့ကနေ နေပြည်တော်ကို အလုပ်ကိစ္စနဲ့ခရီးသွားမှာ ဖြစ်ပါတယ်။ ဒီတစ်ခေါက်နဲ့ဆိုရင်တော့ ရထားစီးတာ နှစ်ကြိမ်ရှိပါပြီ။ ဒီရထားအသစ်ကြီးကတော့ ပြောစရာကို မလိုအောင် စီးလို့ကောင်းပါတယ်။ သန့်ရှင်းမှုလည်း ရှိတယ်။ မြန်လည်းမြန်တယ်။ အချိန်တိုကျမှုလည်း ရှိတယ်။ ကိုယ်ရောက်နေတဲ့ဘူတာကို ချက်ချင်း သိရသလို နောက်ရောက်မယ့်ဘူတာကို ကြိုတင်ကြေညာပေးတဲ့အချက်ကိုလည်း အတော်လေး သဘောကျမိတယ်။ အိမ်သာတွေကလည်း ထင်မထားလောက်အောင်ကို သန့်ရှင်းတယ်။ အဆင့်မီတယ်။ ပြည်သူတွေအနေနဲ့လည်း စည်းကမ်းတကျနဲ့ သတ်မှတ်ထားတဲ့ စည်းမျဉ်းစည်းကမ်းတွေကို လိုက်နာမယ်ဆိုရင် ရထားကြီးကတော့ အမြဲတမ်းခေတ်မီနေမှာပါ။ တခြားနိုင်ငံတွေနဲ့ ရင်ပေါင်တန်းနေနိုင်ပြီလို့လည်း ခံစားမိပါတယ်။ မြန်မာ့မီးရထားကတော့ တော်တော်လေးတိုးတက်လာပါပြီ။ ဒီလိုမျိုးအရှိန်အဟုန်နဲ့ ဆက်သွားမယ်ဆိုရင် ကျွန်တော်အပါအဝင် ပြည်သူတွေအများစုက ရထားစီးနင်းလာကြတော့မှာပါ။

ဦးယဉ်မင်းဦး (မန်နေဂျာ၊ သွားလာရေး/တိုင်း)
မြန်မာ့မီးရထားအနေနဲ့ အရင်က ရိုးရိုးတွဲဆိုင်တွေနဲ့ ပြေးဆွဲနေတာကနေ နိုင်ငံတော်အကြီးအကဲရဲ့ လမ်းညွှန်ချက်နဲ့ ရိုးရိုးတွဲဆိုင်ရထားတွေနေရာမှာ လေအိတ်တွဲဆိုင်ရထားတွေနဲ့ အစားထိုးပြေးဆွဲခဲ့ပါတယ်။ လေအိတ်တွဲဆိုင်ရထားတွေနဲ့ ပြေးဆွဲတဲ့အတွက် ရန်ကုန်မြို့ပတ်နဲ့ ရန်ကုန်-မန္တလေးလမ်းပိုင်းက ရထားလမ်းပိုင်းတွေကို အဆင့်မြှင့်တင်မှာဖြစ်တဲ့အတွက် ရန်ကုန်မြို့ပတ်လမ်းပိုင်းကို ၂၀၁၈ ခုနှစ် ဖေဖော်ဝါရီလကနေစတင်ဆောင်ရွက်ခဲ့ပါတယ်။

၂၀၂၁ ခုနှစ် ဖေဖော်ဝါရီလ ၇ ရက်နေ့မှာ ရန်ကုန် မြို့ပတ်ရထားလမ်းပိုင်းအဆင့်မြှင့်တင်မှုပြီးစီးခဲ့ပါတယ်။ ရန်ကုန်-မန္တလေး လမ်းပိုင်းသစ်ကို ၂၀၁၉ ခုနှစ် ဇွန်လ ၃ ရက်နေ့မှာ JICA စီမံကိန်းနဲ့ စတင် ဆောင်ရွက်ခဲ့ပါတယ်။ ၂၀၂၄ ခုနှစ် နိုဝင်ဘာလ ၃၀ ရက်နေ့မှာ ရန်ကုန်-တောင်ငူ လမ်းပိုင်းပြုပြင်မှုပြီးစီး ခဲ့ပါတယ်။ လမ်းပိုင်းတွေ ပြုပြင်ပြင်ဆင်ပြီးတာနဲ့ အဲဒီလမ်းပိုင်းတွေမှာ ပြေးဆွဲဖို့ဆိုပြီး DEMU တွဲဆိုင်တွေကို မှာယူခဲ့ပါတယ်။ DEMU စပိန်တွဲဆိုင်တွေကို ရန်ကုန်မြို့ပတ်လမ်းပိုင်းမှာဆိုရင် ၁၁ ဆိုင်း မှာယူထားပါတယ်။ ရန်ကုန်-မန္တလေးလမ်းပိုင်းမှာ YM-1 CMC ကို ပထမအသုတ်အနေနဲ့ လေးဆိုင်းမှာယူထားပါတယ်။ အဲဒီလေးဆိုင်းကတော့ ဂျပန်တွဲဆိုင်ဖြစ်ပါတယ်။ YM-2 ၁၅ ဆိုင်ကတော့ စပိန်တွဲဆိုင်ဖြစ်ပါတယ်။

ရန်ကုန်မြို့ပတ်မှာ ပြေးဆွဲနေတဲ့ ၁၁ ဆိုင်းက ၂၀၂၅ ခုနှစ် ဖေဖော်ဝါရီလ ၂ ရက်နေ့က ရောက်ရှိပြီဖြစ်ပါတယ်။ ဂျပန်တွဲဆိုင် လေးဆိုင်းက ၂၀၂၀ ပြည့်နှစ် စက်တင်ဘာလ ၅ ရက်နေ့က စတင်ရောက်ရှိပြီး

၂၀၂၂ ခုနှစ် စက်တင်ဘာလ ၂၉ ရက်နေ့မှာ လေးဆိုင်းလုံး ရန်ကုန်ဘူတာကို ရောက်ရှိခဲ့ပါတယ်။ ရန်ကုန်-မန္တလေးလမ်းပိုင်းမှာ ပြေးဆွဲမယ့် စပိန်တွဲဆိုင် YM-2 ၁၅ ဆိုင်း မှာယူထားတဲ့အနက် ၁၄ ဆိုင်း ရောက်ရှိနေပြီဖြစ်ပါတယ်။ မြန်မာ့မီးရထားအနေနဲ့ ၁၃ ဆိုင်းလက်ခံထားပြီး တစ်ဆိုင်းကိုတော့ အရည်အသွေးစစ်ဆေးနေဆဲ ဖြစ်ပါတယ်။

DEMU ရထားတွဲဆိုင်ကို စက်မှုဌာနမှ စက်ခေါင်းမောင်းတွေက မောင်းနှင်ပါတယ်။ ဒီရထားတွေမောင်းနှင်နိုင်ဖို့အတွက် စက်ခေါင်းမောင်းတွေကို JICA က စာတွေ၊ လက်တွေ့ သင်တန်းပို့ချပေးပါတယ်။ DEMU ရထားတွဲဆိုင်တွေရဲ့မောင်းနှင်



စနစ်၊ ပြုပြင်ရေးတို့အတွက် စက်ခေါင်းမောင်းတွေအပြင် မြန်မာ့မီးရထားရဲ့စက်ခေါင်းပြင်အဖွဲ့တွေကိုပါ သင်တန်းပို့ချပေးတာဖြစ်ပါတယ်။ တွဲထိန်း၊ ဂတ်ဗိုလ်၊ သွားလာပို့ဆောင်ရေးက ဝန်ထမ်းတွေကိုပါ ပူးတွဲသင်တန်းပို့ချပါတယ်။ ရည်ရွယ်ချက်ကတော့ စက်ခေါင်းမောင်းနှင်မှုတစ်ခုတည်းမဟုတ်ဘဲ တံခါးအလိုအလျောက်ပိတ်တဲ့စနစ်၊ ဝန်ဆောင်မှုပေးတဲ့စနစ်တွေကိုပါ သင်တန်းပို့ချပေးပါတယ်။ မြန်မာ့မီးရထားရဲ့ဝန်ထမ်းတိုင်းကို မွမ်းမံသင်တန်းတွေ ဆက်လက်ပို့ချရပါတယ်။

DEMU ဂျပန်တွဲဆိုင်တွေမှာ မြို့ပတ်ရထားဆိုရင် ဘေးတန်းမျက်နှာချင်းဆိုင်ဖြစ်ပါတယ်။ ရထားတွဲတစ်စီးမှာ တွဲဆိုင် ခြောက်ဆိုင် ပါဝင်ပြီး ထိုင်စီးအတွက် ၃၃ ယောက်၊ မတ်တတ်စီးက ၅၀၀ ခန့် စုစုပေါင်း ၈၃၂ ယောက် လိုက်ပါစီးနင်းလို့ရပါတယ်။ ရန်ကုန်-နေပြည်တော် ပြေးဆွဲတဲ့ရထားမှာဆိုရင် အထက်တန်း နှစ်တွဲမှာ ၃၆ ခုစီနဲ့ ၇၂ ယောက်၊ ပထမတန်း လေးတွဲမှာ ၂၄၀ လိုက်ပါစီးနင်းလို့ရပါတယ်။ DEMU စပိန်တွဲဆိုင်မှာ အထက်တန်း တစ်တွဲမှာ ၃၃ ခု ပါပါတယ်။ ပထမတန်း လေးတွဲမှာ ၂၂၄ ခု ပါပါတယ်။ ရန်ကုန်မြို့ပတ်လမ်းပိုင်းမှာ RBE လေးဆိုင်းနဲ့ ၂၃ ခေါက်၊ DEMU နဲ့ နှစ်ဆိုင်းလေးခေါက် စုစုပေါင်း ၂၇ ခေါက် ပြေးဆွဲပါတယ်။

အမြန်ရထားတွေအနေနဲ့ ရန်ကုန်-မန္တလေးလမ်းပိုင်း၊ ရန်ကုန်-မော်လမြိုင်လမ်းပိုင်း၊ ရန်ကုန်-ပြည်လမ်းပိုင်းဆိုပြီး ပြေးဆွဲနေပါတယ်။ ရန်ကုန်-

မန္တလေးလမ်းပိုင်းမှာဆိုရင် အမှတ် ၁ အဆန်၊ အမှတ် ၂ အစုန် စာပို့ရထား တစ်ရက်ခြားပြေးဆွဲပါတယ်။ အမှတ် ၁၁ အဆန်၊ အမှတ် ၁၂ အစုန် အမြန်ရထားကတော့ နေ့စဉ်ပြေးဆွဲပါတယ်။ အမှတ် ၇ အဆန်၊ ၈ အစုန်ကတော့ ရန်ကုန်-နေပြည်တော် ပြေးဆွဲပြီး မန္တလေးဘက်ကို ချိတ်ဆက်ပြီး ၂၇ အဆန်၊ ၂၈ အစုန်ဆိုပြီး နေ့စဉ်ပြေးဆွဲလျက်ရှိပါတယ်။

ရန်ကုန်-ပဲခူး လမ်းပိုင်း အမှတ် ၁၃ အဆန်၊ ၁၄ အစုန်နဲ့ အမှတ် ၁၅ အဆန်၊ ၁၆ အစုန်ကို DEMU တွဲဆိုင်နဲ့ ပြေးဆွဲလျက်ရှိပါတယ်။ ရန်ကုန်-မော်လမြိုင်လမ်းပိုင်းမှာတော့ အမှတ် ၈၁ အဆန်၊ ၈၂ အစုန် ပြေးဆွဲပါတယ်။ ရန်ကုန်-ပြည်လမ်းပိုင်း

မှာတော့ အမှတ် ၇၁ အဆန်၊ ၇၂ အစုန် ပြေးဆွဲပါတယ်။ ရန်ကုန်-ပုဂံလမ်းပိုင်းမှာတော့ အမှတ် ၆၁ အဆန်၊ ၆၂ အစုန် သောကြာနေ့တိုင်းပြေးဆွဲပါတယ်။ ရန်ကုန်အခြေစိုက်အနေနဲ့ ကြည့်မြင်တိုင်-ပြည်ကို ပြေးဆွဲတဲ့အမှတ် ၆၃ အဆန်၊ ၆၄ အစုန်ကိုလည်း ပြေးဆွဲလျက်ရှိပါတယ်။ အင်းစိန်-ဥက္ကံကို အမှတ် ၆၅ အဆန်၊ ၆၆ အစုန် ပြေးဆွဲပါတယ်။ နေ့ထူးနေ့ မြတ်ပိတ်ရက်တွေမှာတော့ လမ်းပိုင်းတိုင်းကို အထူးရထားအဖြစ် အမြဲတမ်း ပြေးဆွဲပေးနေပါတယ်။

DEMU ရထားက အခြားနိုင်ငံကနေ မှာယူတင်သွင်းရတဲ့အတွက် တစ်ဆိုင်းတစ်တွဲရဲ့တန်ဖိုးက ကြီးမားပါတယ်။ လေအေးပေးစက်စနစ်နဲ့ အသုံးပြုတဲ့အတွက် တွဲတိုင်းမှာ အနံ့အသက်မကောင်းတဲ့ ပစ္စည်းတွေ တင်ဆောင်ခွင့်မပြုပါဘူး။ ကွမ်းယာစားခြင်းနဲ့ ဆေးလိပ်သောက်ခြင်းလည်းခွင့်မပြုပါဘူး။ အခြားခရီးသည်တွေကို စိတ်အနှောင့်အယှက်ဖြစ်စေမယ့် အထုပ်အပိုးကြီးကြီးမားမားတွေလည်း ယူဆောင်ခွင့်မပြုပါဘူး။ အိမ်မွေးတိရစ္ဆာန်လည်း တင်ဆောင်ခွင့်မရှိပါဘူး။ သန့်ရှင်းမှုကို အလေးထားတဲ့အတွက် တွဲတိုင်းမှာ တွဲစောင့်တွေ ထားရှိပါတယ်။ တွဲစောင့်တွေက အမှိုက်တွေကို လိုက်လံသိမ်းဆည်းပေးပါတယ်။ သန့်စင်ခန်းမှာဆိုရင်လည်း လက်ဆေးဘေးစင်၊ ဆပ်ပြာ၊ ဘိုထိုင်တွေပါပါတယ်။ မိလ္လာစနစ်ဆိုရင် စက်ရုံရောက်တဲ့အခါမှာ မိလ္လာသန့်စင်စက်နဲ့ သန့်ရှင်းရေးလုပ်ပါတယ်။ ရေရှည်အသုံးပြုနိုင်ဖို့အတွက် စနစ်တကျအသုံးပြုပေးခြင်းဖြင့်

ကူညီပေးကြပါလို့ ပြောချင်ပါတယ်။

ခရီးသည် လုံခြုံရေးအတွက်ဆိုရင်လည်း ရထားထွက်ပြီဆိုတာနဲ့ အသိပေးကြေညာပြီး တံခါးက အလိုအလျောက်ပိတ်သွားတဲ့အတွက် လုံခြုံမှုက အပြည့်အဝရရှိစေပါတယ်။ လက်မှတ်စစ်ကလည်း မှတ်ပုံတင်နဲ့တကွ သေချာစိစစ်တာဖြစ်တဲ့အတွက် လူပိုလူလျှံလည်း တင်ဆောင်လို့မရပါဘူး။ ရထားလက်မှတ်ဝယ်ယူမှုမှာလည်း ရိုးရိုးတန်းဆိုရင် တစ်ရက်ကြိုရောင်းပါတယ်။ အထက်တန်းဆိုရင် သုံးရက်ကြိုရောင်းချပါတယ်။ ရန်ကုန်-နေပြည်တော်ပြေးဆွဲနေတဲ့ အမှတ် ၇ အဆန်၊ အမှတ် ၈ အစုန် ဆိုရင် ရိုးရိုးတန်းမပါပါဘူး။ ပထမတန်းနဲ့

အထက်တန်းပဲပါပါတယ်။ လက်ရှိဘူတာရုံတွေမှာ သုံးရက်ကြိုစနစ်နဲ့ ရောင်းချပေးပါနေပါတယ်။ အွန်လိုင်းကနေ အလွယ်တကူဝယ်ယူနိုင်ဖို့အတွက်လည်း စီစဉ်ဆောင်ရွက်နေပါတယ်။

ဒေါ်ဝေဝေလှိုင်(တယ်လီကွန်မြူနီကေးရှင်းဌာနမှူး)

မီးရထားပေါ်မှာ အမျိုးသမီးဝန်ထမ်းအဖြစ် ပထမဆုံးလိုက်ပါတာလည်းဖြစ်ပါတယ်။ အတွေ့အကြုံကလည်း ပထမဆုံးဖြစ်တဲ့အတွက် တာဝန်မကျေမှာ၊ ဝန်ဆောင်မှုပေးတဲ့အခါ လိုအပ်ချက်တွေရှိမှာကို စိတ်ပူပန်ခဲ့ရပါတယ်။ တွဲထိန်းကြီးကြပ်တွေရဲ့သင်ပြမှုတွေနဲ့ အခုဆိုရင် အလုပ်အပေါ်မှာ ကျွမ်းကျင်ပြီး ဝန်ဆောင်မှုပေးရတာလည်း ဖျော်ဖို့ကောင်းတယ်လို့ ခံစားရပါတယ်။ ရထားကြီးကလည်း ခေတ်မီရထားဆိုတော့ သန့်ရှင်းမှုအပိုင်းကိုတော့ သေချာလေးဂရုစိုက်ဆောင်ရွက်ပေးရပါတယ်။ ခရီးသည်တွေ မသိတာရှိရင်လည်း သေချာလမ်းညွှန်ပေးပါတယ်။ အရင်တုန်းက ခရီးသည်အနေနဲ့ စီးနင်းခဲ့ပြီး အခုကိုယ်တိုင်က ဝန်ဆောင်မှုပေးရတဲ့ ဝန်ထမ်းတစ်ယောက်ဖြစ်နေတဲ့အတွက် ဝမ်းသာပီတိဖြစ်မိပါတယ်။ မိဘဆွေမျိုးတွေကလည်း မီးရထားဝန်ထမ်းတွေဖြစ်လို့ မိဘတွေရဲ့ အမွေကို ဆက်ခံရသလိုမျိုးဖြစ်တဲ့အတွက် ပိုပြီး ဂုဏ်ယူမိပါတယ်။

တွေ့ဆုံမေးမြန်း - အေးသန့်အောင်
ဓာတ်ပုံ - အောင်သန့်

မြန်မာ-ထိုင်း နှစ်နိုင်ငံပူးတွဲ၍ ရေအရည်အသွေးစီမံခန့်ခွဲရေးဆိုင်ရာ ဆွေးနွေးပွဲကျင်းပ

နေပြည်တော် ဩဂုတ် ၂၀
မြန်မာ-ထိုင်း နှစ်နိုင်ငံပူးတွဲ၍ ရေအရည်အသွေး စီမံခန့်ခွဲရေးနှင့် လေ့လာစောင့်ကြည့်နိုင်ရေး၊ နှစ်နိုင်ငံ ကြား ရေအရည်အသွေးညစ်ညမ်းမှု ကာကွယ်ထိန်းချုပ်ရေးနှင့် ပူးပေါင်းဆောင်ရွက်မှုကို မြှင့်တင်ရန်ရည်ရွယ်၍ မြန်မာ-ထိုင်း နှစ်နိုင်ငံပူးတွဲ၍ ရေအရည်အသွေးစီမံခန့်ခွဲရေးဆိုင်ရာ ဆွေးနွေးပွဲကို ယနေ့နံနက်ပိုင်းတွင် နေပြည်တော်ရှိ Jasmine Hotel ၌ ကျင်းပသည်။ (အောက်ပုံ)

ဆွေးနွေးပွဲသို့ သယံဇာတနှင့် သဘာဝပတ်ဝန်းကျင်ထိန်းသိမ်းရေးဝန်ကြီးဌာန ပြည်ထောင်စုဝန်ကြီး ဦးခင်မောင်ရီ၊ ဒုတိယဝန်ကြီး ဦးမင်းသူ၊ ကျန်းမာရေးဝန်ကြီးဌာန ဒုတိယဝန်ကြီး ဒေါက်တာအေးထွန်း၊ ရှမ်းပြည်နယ် သယံဇာတရေးရာဝန်ကြီး ဦးစိုင်းလိတ်၊ သယံဇာတနှင့် သဘာဝပတ်ဝန်းကျင် ထိန်းသိမ်းရေးဝန်ကြီးဌာနမှ အမြဲတမ်းအတွင်းဝန်နှင့် ဌာနဆိုင်ရာတာဝန်ရှိသူများ၊ ဆက်စပ်ဌာနများမှ ကိုယ်စားလှယ်များ တက်ရောက်ကြပြီး ထိုင်းနိုင်ငံမှ ဒုတိယဝန်ကြီးချုပ်၊ ဒစ်ဂျစ်တယ်စီးပွားရေးနှင့် လူမှုရေးဝန်ကြီးဌာနဝန်ကြီး Mr. Prasert Jantararuangtong၊ ပြည်ထောင်စုဝန်ကြီးဌာန ဒုတိယဝန်ကြီး Ms. Theerarat Samrejvanich၊ မြန်မာနိုင်ငံဆိုင်ရာ ထိုင်းနိုင်ငံသံအမတ်ကြီး Mr. Mongkol Visitsump နှင့် ထိုင်းနိုင်ငံရှိ သက်ဆိုင်ရာဌာနများမှ ညွှန်ကြားရေးမှူးချုပ်များနှင့် တာဝန်ရှိသူများ တက်ရောက်ကြသည်။

ဦးစွာ ပြည်ထောင်စုဝန်ကြီး ဦးခင်မောင်ရီက မြန်မာနိုင်ငံအနေဖြင့် ရေသယံဇာတနှင့် အရည်အသွေးများထိန်းသိမ်းနိုင်ရေးအတွက် အမျိုးသားအဆင့် ရေအရင်းအမြစ်ကော်မတီကို ဖွဲ့စည်းထားရှိပြီး ရေအရင်းအမြစ်များအား ဦးစားပေးကာကွယ်ထိန်းသိမ်းလျက်ရှိကြောင်း၊ နိုင်ငံတကာအဖွဲ့အစည်းများနှင့်ပူးပေါင်းဆောင်ရွက်၍ အမျိုးသားမြေပေါ်ရေအရည်အသွေး စံချိန်စံညွှန်းကိုလည်း ၂၀၂၄ ခုနှစ်တွင် ထုတ်ပြန်ခဲ့ပြီး ရေအရည်အသွေးကို တိုင်းတာစစ်ဆေး၍ စောင့်ကြပ်ကြည့်ရှုလျက်ရှိကြောင်း ဆွေးနွေးပြောကြားသည်။

ထို့နောက် ထိုင်းနိုင်ငံ ဒုတိယဝန်ကြီးချုပ်၊ ဒစ်ဂျစ်တယ်စီးပွားရေးနှင့် လူမှုရေးဝန်ကြီးဌာန ဝန်ကြီး Mr. Prasert Jantararuangtong က ထိုင်းနိုင်ငံအနေဖြင့် လည်း ရေအရင်းအမြစ် အရည်အသွေးနှင့်ပတ်သက်



၍ အရေးကြီးကိစ္စတစ်ရပ်အနေဖြင့် ဆောင်ရွက်လျက်ရှိကြောင်း၊ ရေထုညစ်ညမ်းမှု ကာကွယ်ထိန်းသိမ်းရန်အတွက် မူဝါဒများချမှတ်ထားရှိပြီး နိုင်ငံတကာနှင့် ပူးပေါင်းဆောင်ရွက်မှုများ စဉ်ဆက်မပြတ်ဆောင်ရွက်လျက်ရှိကြောင်း၊ မြန်မာနိုင်ငံနှင့် ရေရှည်လက်တွဲ၍ ရေထုညစ်ညမ်းမှု ကာကွယ်ထိန်းသိမ်းရေးလုပ်ငန်းများကို ဆောင်ရွက်သွားမည်ဖြစ်ကြောင်း ပြောကြားသည်။

ယင်းနောက် ထိုင်းနိုင်ငံမှ ညစ်ညမ်းမှုထိန်းချုပ်ရေးဦးစီးဌာန ညွှန်ကြားရေးမှူးချုပ်နှင့် ကျန်းမာရေးဦးစီးဌာန ညွှန်ကြားရေးမှူးချုပ်တို့က ထိုင်းနိုင်ငံအတွင်းရှိ နမ့်ခတ်မြစ်ရေအရည်အသွေးနှင့် ကာကွယ်ထိန်းသိမ်းဆောင်ရွက်နေမှုအခြေအနေများကို တင်ပြဆွေးနွေးပြီး အမြဲတမ်းအတွင်းဝန် ဦးလှမောင်သိန်းနှင့် ပြည်သူ့ကျန်းမာရေးဦးစီးဌာန ဒုတိယညွှန်ကြားရေးမှူးချုပ်တို့က မြန်မာနိုင်ငံ၏ ရေအရည်အသွေးဆိုင်ရာ စီမံခန့်ခွဲမှု၊ မြေပေါ်ရေအရည်အသွေးသတ်မှတ်ချက်များ၊ ကာကွယ်ထိန်းသိမ်းရေးဆောင်ရွက်မှုနှင့် ရှေ့ဆက်ပူးပေါင်းဆောင်ရွက်နိုင်မည့် အခြေအနေများနှင့် စပ်လျဉ်း၍ တင်ပြဆွေးနွေးကြသည်။

ရလဒ်များဖြစ်သည့် ရေအရည်အသွေးစီမံခန့်ခွဲမှုအပါအဝင် ပတ်ဝန်းကျင်ထိန်းသိမ်းရေးဆိုင်ရာ ပူးပေါင်းဆောင်ရွက်မှုကို တိုးမြှင့်ဆောင်ရွက်သွားရန်၊ ရေအရည်အသွေးဆိုင်ရာ အချက်အလက်များကို ဖလှယ်ချင်းအပါအဝင် နှစ်နိုင်ငံမှ သက်ဆိုင်ရာဌာနများအချင်းချင်း နည်းပညာဆိုင်ရာဆွေးနွေးမှုများ ဆောင်ရွက်သွားရန်၊ ရေရှည်တည်တံ့သော ရေအရည်အသွေး စီမံခန့်ခွဲခြင်းဆိုင်ရာနယ်ပယ်တွင် လက်တွေ့ကျသော ပူးပေါင်းဆောင်ရွက်မှုကို မြှင့်တင်နိုင်ရေး နည်းပညာဆိုင်ရာ ပူးတွဲလုပ်ငန်းအဖွဲ့ ဖွဲ့စည်းသွားရန်နှင့် နည်းပညာအကူအညီ၊ စွမ်းဆောင်ရည် ဖွံ့ဖြိုးတိုးတက်ရေးနှင့် အသိပညာမြှင့်တင်ရေးနယ်ပယ်တို့တွင် ပူးပေါင်းဆောင်ရွက်ရန်တို့နှင့်ပတ်သက်၍ ပူးတွဲသတင်းထုတ်ပြန်သည်။

ဆွေးနွေးပွဲအပြီးတွင် ထိုင်းနိုင်ငံ ဒုတိယဝန်ကြီးချုပ်၊ ဒစ်ဂျစ်တယ်စီးပွားရေးနှင့် လူမှုရေးဝန်ကြီးဌာနဝန်ကြီး Mr. Prasert Jantararuangtong နှင့် အဖွဲ့သည် မာရဝိဇယဗုဒ္ဓရုပ်ပွားတော်မြတ်ကြီးသို့ သွားရောက်၍ ဖူးမြော်ကြည့်ညိခဲ့ကြောင်း သိရသည်။ (အပေါ်ပုံ)



(၄၆) ကြိမ်မြောက် အာဆီယံလယ်ယာစိုက်ပျိုးရေးနှင့် သစ်တောဆိုင်ရာဝန်ကြီးများ အစည်းအဝေး၏ အဆင့်မြင့်အရာရှိကြီးများ အထူးအစည်းအဝေးနှင့် ဆက်စပ်အစည်းအဝေးများ မြန်မာနိုင်ငံက အိမ်ရှင်နိုင်ငံအဖြစ် လက်ခံကျင်းပ


နေပြည်တော် ဩဂုတ် ၂၀
မြန်မာနိုင်ငံက အိမ်ရှင်နိုင်ငံအဖြစ် လက်ခံကျင်းပသည့် (၄၆) ကြိမ်မြောက် အာဆီယံလယ်ယာစိုက်ပျိုးရေးနှင့် သစ်တောဆိုင်ရာဝန်ကြီးများ အစည်းအဝေး၏ အဆင့်မြင့်အရာရှိကြီးများ အထူးအစည်းအဝေးနှင့် ဆက်စပ်အစည်းအဝေးကို ဩဂုတ် ၁၉ ရက်မှ ၂၀ ရက်အထိ အွန်လိုင်းစနစ်ဖြင့် ကျင်းပခဲ့ပြီး စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန စီမံကိန်းဦးစီးဌာန ညွှန်ကြားရေးမှူးချုပ် ဒေါက်တာသန္တာကြည်က သဘာပတိအဖြစ် တာဝန်ယူဆောင်ရွက်သည်။

အစည်းအဝေး ပထမနေ့တွင် အာဆီယံ အဖွဲ့ဝင်နိုင်ငံများမှ ကိုယ်စားလှယ်များ၊ တီမောလက်စ်တေနိုင်ငံမှ ကိုယ်စားလှယ်များ၊ အာဆီယံအတွင်းရေးမှူးချုပ်ရုံးမှ တာဝန်ရှိ ကိုယ်စားလှယ်များ၊ အပြည်ပြည်ဆိုင်ရာ မိတ်ဖက်အဖွဲ့အစည်းများဖြစ်သည့် CGIAR၊ CPOPC၊ CSIRO၊ ERIA၊ GIZ၊ TAF GTE၊ FAO၊ GHD and Boeing၊ Sattva Consulting၊ SCeNe Coalition၊ Singapore Crawfish၊ SEAFDEC နှင့် US-ABC တို့မှ

ကိုယ်စားလှယ်များ၊ ဆက်စပ်ဝန်ကြီးဌာနဖြစ်သည့် သယံဇာတနှင့် သဘာဝပတ်ဝန်းကျင် ထိန်းသိမ်းရေးဝန်ကြီးဌာနနှင့် စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာနတို့မှ ကိုယ်စားလှယ်များ တက်ရောက်ကြသည်။

အစည်းအဝေးဖွင့်ပွဲတွင် SOM-AMAF Leader ဖြစ်သူ စီမံကိန်းဦးစီးဌာန ညွှန်ကြားရေးမှူးချုပ်က အဖွင့်အမှာစကားပြောကြားသည်။

ယင်းနောက် အာဆီယံထိပ်သီးအစည်းအဝေးနှင့် အာဆီယံစီးပွားရေးဝန်ကြီးများ အစည်းဝေးများမှ ထွက်ပေါ်လာသည့် ရလဒ်များ၊ စားရေရိက္ခာ၊ စိုက်ပျိုးရေးနှင့် သစ်တောဆိုင်ရာ လုပ်ငန်းအဖွဲ့အစည်းအဝေးများမှ ထွက်ပေါ်လာသည့်ရလဒ်များ၊ ကဏ္ဍအလိုက်ဖြစ်ပေါ် တိုးတက်မှုအခြေအနေများကို တင်ပြရာတွင် စားရေရိက္ခာကဏ္ဍမှ ကျင်းပသည့်အစည်းအဝေးလေးခု၊ စိုက်ပျိုးရေးကဏ္ဍမှ ခြောက်ခု၊ စိုက်ပျိုးရေးနှင့် သစ်တောထွက်ကုန်များကဏ္ဍမှ တစ်ခုနှင့် သစ်တောကဏ္ဍမှ တစ်ခုတို့၏ အစည်းအဝေး အစီရင်ခံစာများကို ဆွေးနွေးကြပြီး စားရေရိက္ခာ၊ စိုက်ပျိုးရေးနှင့် သစ်တောကဏ္ဍ



ဆိုင်ရာလုပ်ငန်းရပ် ၂၃ ကို (၄၇) ကြိမ်မြောက် အာဆီယံလယ်ယာစိုက်ပျိုးရေးနှင့် သစ်တောဆိုင်ရာဝန်ကြီးများ အစည်းအဝေးတွင် အတည်ပြုရန်နှင့် လုပ်ငန်းရပ် (၇) ကို မှတ်တမ်းတင်ရန် ဆွေးနွေးသဘောတူကြသည်။

ဆက်လက်၍ ဖွံ့ဖြိုးမှုမိတ်ဖက်အဖွဲ့အစည်းများဖြစ်သည့် CGIAR မှ ASEAN-One CGIAR Program ၏ ဖြစ်ပေါ်တိုးတက်မှုများ၊ CPOPC မှ ဥရောပသမဂ္ဂ၏ သစ်တောပြုန်းတီးမှု တားဆီးရေးဆိုင်ရာ စည်းမျဉ်းစည်းကမ်းများ အကောင်

အထည်ဖော်ခြင်း၊ CSIRO မှ အာဆီယံ-ဩစတြေးလျ ဇီဝကာကွယ်ရေး သုတေသနလုပ်ငန်းများ၊ ERIA မှ စိုက်ပျိုးရေးစားရေရိက္ခာစနစ်များ၊ စိုက်ပျိုးရေးကဏ္ဍတွင် ကာဗွန်ထုတ်လွှတ်မှုလျှော့ချရေးနှင့် အာဆီယံဒေသတွင်း စားရေရိက္ခာ ဖူလုံရေးဆိုင်ရာ လုပ်ငန်းများ၊ GIZ မှ ရေရှည်တည်တံ့စေသည့် ကောက်ရိုးအသုံးပြုသည့်စီမံကိန်းမှ ထွက်ပေါ်လာသည့်ရလဒ်များ၊ စီမံကိန်းသော ဥရောပအဖွဲ့ လှုပ်ရှားဆောင်ရွက်မှုအစီအစဉ်အတွက် နည်းပညာ

အကူအညီပေးရေး အထောက်အကူပြုအဖွဲ့မှ စိုက်ပျိုးရေးကဏ္ဍတွင် သီးနှံမီးရှို့မှုလျှော့ချရေးနှင့် ကာဗွန်ထုတ်လွှတ်မှုလျှော့ချရေးတို့အတွက် ကနဦးဆောင်ရွက်မှုများ၊ FAO မှ ရေရှည်တည်တံ့သော စိုက်ပျိုးရေးအတွက် အာဆီယံဒေသတွင်း ရေရှည်တည်တံ့သော ဘဏ္ဍာရေးစနစ် (ASEAN Green Bond) ဆိုင်ရာ ကနဦးဆောင်ရွက်မှုများ၊ GHD and Boeing မှ စိုက်ပျိုးရေး စွန့်ပစ်ပစ္စည်းများမှ ရေရှည်တည်တံ့သော လေယာဉ်ဆီထုတ်လုပ်ခြင်း၊ Sattva Con-

sulting အဖွဲ့မှ အာဆီယံဒေသတွင်း ပတ်ဝန်းကျင်ထိန်းသိမ်းမှုလျော့နည်းစေသည့် စီးပွားရေးပုံစံများ၊ SCeNe Coalition မှ သဘာဝအခြေခံဖြေရှင်းနည်းများ၊ Singapore Crawfish မှ ကျောက်ပုစွန်များကို ရေရှည်တည်တံ့စွာ မွေးမြူခြင်း၊ SEAFDEC မှ အာဆီယံဒေသတွင်း ငရုဉ်း မွေးမြူခြင်း၏ ရေရှည်တည်တံ့စေမည့် နည်းပညာစီမံခန့်ခွဲမှုများ၊ US-ASEAN Business Council မှ အာဆီယံဒေသတွင်း အလားအလာရှိသော ပူးပေါင်းဆောင်ရွက်မှုများကို အတူတကွ ရှေ့ဆက်လက်ဆောင်ရွက်မည့် လုပ်ငန်းစဉ်များနှင့် စပ်လျဉ်း၍ ဆွေးနွေးခဲ့ကြပြီး စားရေရိက္ခာ၊ စိုက်ပျိုးရေးနှင့် သစ်တောကဏ္ဍများတွင် ပူးပေါင်းဆောင်ရွက်မှုမြှင့်တင်ရန် အာဆီယံအဖွဲ့ဝင်နိုင်ငံများမှ ကတိကဝတ်ပြုခဲ့ကြသည်။

(၂၄) ကြိမ်မြောက် အာဆီယံအပေါင်းသုံးလယ်ယာစိုက်ပျိုးရေးနှင့် သစ်တောဆိုင်ရာဝန်ကြီးများ အစည်းအဝေး၏ အဆင့်မြင့်အရာရှိများ အထူးအစည်းအဝေးနှင့် (၁၀) ကြိမ်မြောက် အာဆီယံ-ရုရှားလယ်ယာစိုက်ပျိုးရေးနှင့် သစ်တောဆိုင်ရာဝန်ကြီးများ အစည်းအဝေး၏ အဆင့်မြင့်အရာရှိကြီးများ အစည်းအဝေးများကို ဩဂုတ် ၂၀ ရက်တွင် ဆက်လက်ကျင်းပခဲ့ကြောင်း သိရသည်။ သတင်းစဉ်

နိုင်ငံစီးပွားမြှင့်တင်ရေးနှင့် အကျိုးမဝင်သည့် တောင်သူများအား ဓာတ်မြေဩဇာများ တိုက်ရိုက်ဖြန့်ဖြူးနိုင်ရေး ရောဝတီတိုင်းဒေသကြီးအစိုးရအဖွဲ့နှင့် ဓာတ်မြေဩဇာကုမ္ပဏီများ စာချုပ်ချုပ်ဆို

ပုသိမ် ဩဂုတ် ၂၀

နိုင်ငံစီးပွားမြှင့်တင်ရေးနှင့် အကျိုးမဝင်သည့် တောင်သူများအား ဓာတ်မြေဩဇာများ တိုက်ရိုက် ဖြန့်ဖြူးနိုင်ရေး တိုင်းဒေသကြီးအစိုးရအဖွဲ့နှင့် ဓာတ်မြေဩဇာကုမ္ပဏီများ စာချုပ်ချုပ်ဆိုပွဲကို ယမန်နေ့ မွန်းလွဲပိုင်းက ပုသိမ်မြို့ ဧရာရွှေဝါခန်းမ၌ ကျင်းပရာ ဧရာဝတီတိုင်းဒေသကြီး ဝန်ကြီးချုပ် ဦးတင်မောင်ဝင်း တက်ရောက်အမှာစကားပြောကြား သည်။

အခမ်းအနားတွင် တိုင်းဒေသကြီးဝန်ကြီးချုပ်က တောင်သူများအား နိုင်ငံစီးပွားမြှင့်တင်ရေး ရန်ပုံငွေ ဖြင့် သွင်းအားစုများပေးအပ်ခြင်း၊ နိုင်ငံစီးပွားမြှင့်တင် ရေးရန်ပုံငွေနှင့် အကျိုးမဝင်သည့် တောင်သူများအား ဓာတ်မြေဩဇာများ တိုက်ရိုက်ဖြန့်ဖြူးပေးခြင်းဖြင့် ပန်းတိုင်အထွက်နှုန်းရရှိရေးအတွက် များစွာ အထောက်အကူရမည်ဖြစ်ကြောင်း၊ တောင်သူများ



လက်ဝယ်သို့ သွင်းအားစုများ အချိန်မီပေးအပ်နိုင်ရန် သက်ဆိုင်ရာ တာဝန်ရှိသူများက ကြပ်မတ်ဆောင် ရွက်ရန်လိုကြောင်း၊ တောင်သူများအား ဓာတ်မြေဩဇာ များ တိုက်ရိုက်သက်သာစွာ ဖြန့်ဖြူးနိုင်ရေးအတွက် ပါဝင်ဆောင်ရွက် စာချုပ်ချုပ်ဆိုခဲ့သည့် ကုမ္ပဏီများ ကို ကျေးဇူးတင်ရှိကြောင်း ပြောကြားသည်။

ထို့နောက် မြန်မာနိုင်ငံမြေဩဇာ၊ မျိုးစေ့နှင့် စိုက်ပျိုးရေးဆေး လုပ်ငန်းရှင်များအသင်းမှ တာဝန် ရှိသူတစ်ဦးက ဓာတ်မြေဩဇာရောင်းချပေးမည့် အစီ အစဉ်များကိုလည်းကောင်း၊ ကျေးလက်ဒေသဖွံ့ဖြိုး တိုးတက်ရေးဦးစီးဌာန တိုင်းဒေသကြီးဦးစီးမှူးက တိုင်းဒေသကြီးအတွက် မိုးစပါးဓာတ်မြေဩဇာ လိုအပ်ချက်၊ မြို့နယ်အလိုက်ခွဲဝေရရှိမှု၊ ဓာတ်မြေဩဇာ ဖြန့်ဖြူးရောင်းချရေးဆိုင်ရာ လိုက်နာရမည့် စည်းကမ်းများနှင့် အသုံးပြုရမည့်ပုံစံများကိုလည်း ကောင်း၊ ဓာတ်မြေဩဇာသွင်းအားစုကုမ္ပဏီများမှ တာဝန်ရှိသူတစ်ဦးက သွင်းအားစုဓာတ်မြေဩဇာ စတင်ဖြန့်ဖြူးပေးနိုင်မည့် အခြေအနေများကိုလည်း ကောင်း ရှင်းလင်းတင်ပြကြသည်။

စာချုပ်ချုပ်ဆိုပွဲအပြီးတွင် တိုင်းဒေသကြီး ဝန်ကြီးချုပ်သည် (၂၆)ကြိမ်မြောက် မြန်မာ့ရိုးရာယဉ် ကျေးမှု အဆို အက၊ အရေး၊ အတီးပြိုင်ပွဲ တိုင်းဒေသ ကြီးအဆင့် ပြိုင်ပွဲကျင်းပနိုင်ရေးနှင့် ဗဟိုအဆင့်ပြိုင်ပွဲ အောင်နိုင်ရေး ညှိနှိုင်းအစည်းအဝေးသို့ တက်ရောက် အမှာစကားပြောကြားခဲ့ကြောင်း သိရသည်။

တိုင်းဒေသကြီး(ပြန်/ဆက်)

မြန်မာနိုင်ငံအမျိုးသားလူ့အခွင့်အရေးကော်မရှင်ဥက္ကဋ္ဌ ဦးပေါ်လွင်စိန် နှင်းဆီကုန်းဘိုးဘွားရိပ်သာ ကြည့်ရှုစစ်ဆေး

နေပြည်တော် ဩဂုတ် ၂၀

မြန်မာနိုင်ငံ အမျိုးသား လူ့အခွင့်အရေးကော်မရှင် ဥက္ကဋ္ဌ ဦးပေါ်လွင်စိန် ဦးဆောင်သော အဖွဲ့သည် ကော်မရှင်ဥပဒေပုဒ်မ ၂၂(င)၊ ၄၃ ပြဋ္ဌာန်းချက်များနှင့်အညီ ယနေ့တွင် လူမှုဝန်ထမ်းဦးစီးဌာန ကြီးကြပ်မှုအောက်ရှိ ရန်ကုန် တိုင်းဒေသကြီး၊ ဗဟန်းမြို့နယ်ရှိ နှင်းဆီကုန်းဘိုးဘွားရိပ်သာတွင် စောင့်ရှောက်ထားသော ဘိုးဘွား များကို အခြေခံလူ့အခွင့်အရေး ဖြစ်သော လွတ်လပ်မှု၊ မျှတမှု ရှိ၊ မရှိနှင့် သက်ဆိုင်သည့် အပြည် ပြည်ဆိုင်ရာ ဥပဒေများနှင့်အညီ လူသားချင်း စာနာထောက်ထားမှု ကို အခြေခံ၍ စောင့်ရှောက်ထား

ခြင်း ရှိ၊ မရှိသွားရောက်၍ ကြည့်ရှု စစ်ဆေးသည်။

ကြည့်ရှုစစ်ဆေး ဦးစွာ နှင်းဆီကုန်းဘိုးဘွား ရိပ်သာရှိ ဆေးရုံဆောင်၌ ဆေးရုံ တက်ရောက်ကုသမှု ခံယူနေသော အဘိုးအဘွားများနှင့် ဓမ္မာရုံတွင် ဝတ်ပြုကုံးကွယ်နေသူ အဘိုး အဘွားများကိုသွားရောက်တွေ့ဆုံ ၍ ကျန်းမာရေးစောင့်ရှောက်ပေး နေမှု၊ အစားအစာနှင့် အာဟာရ ဖြည့်ဆည်းကျွေးမွေးမှု၊ သန့်ရှင်း သော သောက်ရေနှင့် သုံးစရေရှိ စေရန် ဆောင်ရွက်ပေးနေမှု၊ လွတ်လပ်စွာ ယုံကြည်ကိုးကွယ် နိုင်မှု၊ ဘိုးဘွားအိပ်ဆောင်များ၊ ရေချိုးခန်း၊ သန့်စင်ခန်း၊ စားဖို ဆောင်များ၊ ကျန်းမာရေးနှင့် ညီညွတ်အောင် ဆောင်ရွက်ထား ရှိမှု၊ ဘိုးဘွားများ အနားယူအပန်း ဖြေရန် စီစဉ်ဆောင်ရွက်ပေးထား မှု၊ ပင်စင်ရ အဘိုး၊ အဘွားများ အနေဖြင့် ပင်စင်လစာထုတ်ယူမှု အဆင်ပြေခြင်း ရှိ၊ မရှိ အခြေအနေ နှင့် အသက်(၈၅)နှစ် ပြည့်ပြီးသော သက်ကြီး အဘိုး၊ အဘွားများကို လူမှုရေးပင်စင် ထောက်ပံ့ကြေး ရရှိရေး ဆောင်ရွက်ပေးမှု အခြေ အနေတို့ကို ကြည့်ရှုစစ်ဆေးသည်။

ထို့ပြင် ရိပ်သာတွင် ပြုစုစောင့် ရှောက်ထားသည့် ဘိုးဘွားများ၏ ကာယသုခ၊ စိတ္တသုခ ပြည့်ဝစေပြီး လောက်၊ လောကုတ္တရာနှစ်ဖြာ သော အကျိုးရရှိရေး စီစဉ်ဆောင်



ရွက်ပေးထားမှုများကို ကြည့်ရှု မေးမြန်းခဲ့ပြီး ကော်မရှင်ဥက္ကဋ္ဌက ရိပ်သာ၌ လက်ခံစောင့်ရှောက် ထားသော အဘိုးအဘွား စုစုပေါင်း ၁၂၇ ဦးကို နွေးထွေးပျူငှာစွာ အားပေးစကားများ ပြောကြား သည်။

အဆိုပါအဖွဲ့၏ ခရီးစဉ်အတွင်း စစ်ဆေးတွေ့ရှိချက်နှင့် အကြံပြု ချက်များကို သင့်လျော်သကဲ့သို့ သတင်းစဉ်

ထန်းတပင်မြို့နယ်၌ ငါးသားပေါက်ကောင်ရေ ၈၈၀၀၀ ငါးမျိုးစိုက်ထည့်



ရန်ကုန် ဩဂုတ် ၂၀

ရန်ကုန်တိုင်း ဒေသကြီး ထန်းတပင်မြို့နယ် အမှတ်(၄) ရပ်ကွက် ကျွန်းငှက်ကမ်းကားရှိ သဘာဝရေပြင် လှိုင်မြစ်အတွင်း သို့ ဩဂုတ်၁၉ ရက်နံနက်ပိုင်းတွင် ငါးသားပေါက်ကောင်ရေ ၈၈၀၀၀ ကို ငါးမျိုးစိုက်ထည့်ပေးခဲ့ကြ

တာဝန်ရှိသူများနှင့် မြို့နယ် တာဝန်ရှိသူများ ပူးပေါင်းကာ လှော်ကား ငါးလုပ်ငန်းစခန်းနှင့် လေးဒေါင့်ကန်ငါးလုပ်ငန်းစခန်းမှ ငါးသားပေါက်ကောင်ရေ ၈၈၀၀၀ ကို ငါးမျိုးစိုက်ထည့်ပေးခဲ့သည်။

ငါးမျိုး စိုက်ထည့်ရာတွင် ရန်ကုန်တိုင်း ဒေသကြီး ငါးလုပ်ငန်းဦးစီးဌာန တိုင်းဒေသ ကြီး ဦးစီးဌာနမှူး ဦးသံချောင်း၊ ခရိုင်ဦးစီးဌာနမှူး ဦးစိုးမင်း၊ မြို့နယ်စီမံခန့်ခွဲရေးနှင့် အုပ်ချုပ် ရေးကော်မတီဥက္ကဋ္ဌ ဦးနိုင်နိုင်ဦး နှင့်အဖွဲ့ဝင်များက လှိုင်မြစ် သဘာဝရေပြင်အတွင်းသို့ ငါးမြစ် ချင်း ငါးသားပေါက်ကောင်ရေ ၈၈၀၀၀ ကို ငါးမျိုးစိုက်ထည့် ပေးခဲ့ကြကြောင်း သိရသည်။

ဇင်မင်းထိုက်(ထန်းတပင်)

ချောင်းဆုံမြို့နယ် ရွာလွတ်-ကတောင်စိန် တောင်ဖြတ်လမ်း ဆောင်ရွက်နေမှုအခြေအနေ ကွင်းဆင်းစစ်ဆေး

ချောင်းဆုံ ဩဂုတ် ၂၀

မြို့နယ်ရှိ ကျေးလက်နေပြည်သူ များ လမ်းပန်းဆက်သွယ်ရေး ကောင်းမွန်၍ နေစဉ်လူမှုဘဝဖွံ့ဖြိုး တိုးတက်လာစေရန် လမ်း၊ တံတားများ တည်ဆောက်ပေး



လျက်ရှိရာ မော်လမြိုင်ခရိုင် ကျေးလက်လမ်းဖွံ့ဖြိုးရေးဦးစီး ဌာန လက်ထောက်ညွှန်ကြား ရေးမှူး (မြို့ပြ) ဒေါ်နေခြည်ဦး နှင့် တာဝန်ရှိသူများက ဩဂုတ် ၁၈ ရက်က ရွာလွတ်-ကတောင်စိန် တောင်ဖြတ်လမ်း ဆောင်ရွက်နေ မှုအား ကွင်းဆင်းစစ်ဆေးခဲ့ကြ သည်။

ကြည့်ရှုစစ်ဆေး အဆိုပါကွင်းဆင်းစစ်ဆေးခြင်း ကိုတာဝန်ရှိသူများက ၂၀၂၄-၂၀၂၆ ဘဏ္ဍာနှစ်တွင် မော်လမြိုင်ခရိုင် အတွင်း ပြည်ထောင်စုငွေလုံးငွေ ရင်းရန်ပုံငွေဖြင့် ဆောင်ရွက်လျက် ရှိသော ရွာလွတ်-ကတောင်စိန် တောင်ဖြတ်လမ်းအတွင်း လုပ်ငန်း ဆောင်ရွက်ပြီးစီးမှု အခြေအနေ များနှင့် ဆက်လက်ဆောင်ရွက် နေမှုများကို ကွင်းဆင်းကြည့်ရှု စစ်ဆေးခဲ့ပြီး တာဝန်ရှိသူများအား လိုအပ်သည်များကို လမ်းညွှန် မှာကြားခဲ့ကြောင်း သိရသည်။

မြို့နယ်(ပြန်/ဆက်)

❖ လီဗာပူးအသင်းမှ

အီဂျစ်ကြယ်ပွင့် မိုဟာမက်ဆာလာဟာ ၂၀၂၄-၂၀၂၅ ဘောလုံး ရာသီမှာ ပရီမီယာလိဂ်သွင်းဂိုး အများဆုံးကစားသမားအဖြစ် ရပ်တည် ခဲ့ပြီး သွင်းဂိုး ၂၉ ဂိုး၊ ဂိုးဖန်တီးမှု ရှစ်ကြိမ်ဖန်တီးပေးနိုင်ခဲ့တာကြောင့် ၂၀၂၅ ခုနှစ်အတွက် ပေးအပ်ချီးမြှင့်တဲ့ ပီအက်ဖ်အေတစ်နှစ်တာ အကောင်းဆုံးကစားသမားဆုကို ရရှိခဲ့တာဖြစ်ပါတယ်။

မိုဟာမက်ဆာလာဟာ ပီအက်ဖ်အေတစ်နှစ်တာအကောင်းဆုံး ဆုရရှိရေးအတွက် မက်အဲလစ်စတာ၊ ဘရူနိုဖာနန်ဒက်စ်၊ အလက်ဇန္ဒား အီဆက်၊ ကိုးလ်ပယ်မား၊ ဒီကလန်ရိုက်တို့ကို ကျော်ဖြတ်ကာ ရရှိခဲ့တာ ဖြစ်ပါတယ်။

မိုဟာမက်ဆာလာဟာ ၂၀၂၄-၂၀၂၅ ဘောလုံးရာသီမှာ ပရီမီယာလိဂ် တစ်ရာသီအကောင်းဆုံး ကစားသမားဆုနဲ့ ဘောလုံးအားကစား ကလောင်ရှင်များအသင်းရဲ့ တစ်နှစ်တာအကောင်းဆုံး ကစားသမား ဆုတို့ကိုလည်း ရရှိခဲ့တာဖြစ်ပါတယ်။

ငွေကြယ်

၂၀၂၅ ခုနှစ် အာဟာရဖွံ့ဖြိုးရေးရက်သတ္တပတ်များ ပြည်နယ်အဆင့်အထိမ်းအမှတ်အခမ်းအနား ကျင်းပ

လွိုင်ကော် ဩဂုတ် ၂၀

၂၀၂၅ခုနှစ် အာဟာရဖွံ့ဖြိုးရေးရက်သတ္တပတ်များ ပြည်နယ်အဆင့်အထိမ်းအမှတ်အခမ်းအနားကို ယနေ့နံနက်ပိုင်းက လွိုင်ကော်မြို့ ပြည်နယ်ခန့်မှန်းမည့် ကျင်းပရာ ပြည်နယ်ဝန်ကြီးချုပ် ဦးဇော်မျိုးတင်၊ ပြည်နယ်ဝန်ကြီးများ၊ တာဝန်ရှိသူများ၊ ပြည်နယ် အမျိုးသမီးရေးရာအဖွဲ့ဝင်များ၊ ပြည်နယ် မိခင်နှင့် ကလေးစောင့်ရှောက်မှုကြီးကြပ်ရေးအဖွဲ့ဝင်များ၊ ဆရာဆရာမများ၊ ကျောင်းသားကျောင်းသူများ၊ ကိုယ်ဝန်ဆောင်မိခင်များနှင့် နို့တိုက်မိခင်များ တက်ရောက်ကြသည်။

ဦးစွာ အဓိကမြော်တွေးကျန်းမာရေး သီချင်းဖြင့် အခမ်းအနားကိုဖွင့်လှစ်ပြီး ပြည်နယ်ဝန်ကြီးချုပ်က အမှာစကားပြောကြား၍ မိခင်နို့စနစ်တကျ

တိုက်ကျွေးမှုစံပြမိခင်ပြိုင်ပွဲနှင့် အာဟာရဆိုင်ရာ ဗဟုသုတမေးခွန်းပြိုင်ပွဲ ချစ်သူများကို ဆုများ ပေးအပ်ချီးမြှင့်သည်။

ထို့နောက် ဘဝအတွက်တာကျောင်းကျန်းမာနှင့် လမ်းလျှောက်ကြမယ် တေးသရုပ်ဖော်၊ ၂၀၂၅ ခုနှစ် အာဟာရဖွံ့ဖြိုးရေး ရက်သတ္တပတ်အထိမ်းအမှတ်ကိုယ်ဝန်ဆောင်ကာလ အာဟာရပြည့်ပြည့်ဝဝ စားကြစို့ မှတ်တမ်းဗီဒီယိုကို ကြည့်ရှုအားပေးကြပြီး ဖျော်ဖြေကြသည့် ကျောင်းသား ကျောင်းသူများ အား ဂုဏ်ပြုချီးမြှင့်ငွေများ ပေးအပ်သည်။

ယင်းနောက် ကိုယ်ဝန်ဆောင်မိခင်များအား အဏုအာဟာရဆေးများပေးအပ်၍ ကလေးငယ်များအား အင်အားပြည့်စီတာမင်အဆေးနှင့် သန်ချဆေးများတိုက်ကျွေးကြပြီး အာဟာရဖွံ့ဖြိုးရေး ရက်



သတ္တပတ်များအထိမ်းအမှတ် ခင်းကျင်းပြသထား ကြည့်ရှုအားပေးခဲ့ကြောင်း သိရသည်။
သည့် ကျန်းမာရေးအသိပညာပေးပြခန်းများကို ပြည်နယ်(ပြန်/ဆက်)



မင်းလှမြို့နယ်၌ အာဟာရဖွံ့ဖြိုးရေး ရက်သတ္တပတ်လှုပ်ရှားမှုဆောင်ရွက်

မင်းလှ ဩဂုတ် ၂၀

မကွေးတိုင်းဒေသကြီး မင်းလှမြို့နယ်၌ အာဟာရဖွံ့ဖြိုးရေး ရက်သတ္တပတ်လှုပ်ရှားမှုအဖြစ် ကိုယ်ဝန်ဆောင်မိခင်၊ နို့တိုက်မိခင်နှင့် ချို့တဲ့မိခင်များအား အသိပညာပေးဟောပြောခြင်းနှင့် အာဟာရ ထောက်ပံ့ပေးခြင်းကို ယမန်နေ့က အထွေထွေအုပ်ချုပ်ရေးဦးစီးဌာန ရုံးဝင်းအတွင်း၌ ကျင်းပသည်။

ဦးစွာ မိခင်နှင့်ကလေးစောင့်ရှောက်ရေးအသင်းဥက္ကဋ္ဌ ဒေါ်ငယ်ငယ်အောင်က အဖွင့်အမှာစကားပြောကြားပြီး ပြည်သူ့ကျန်းမာရေးနှင့် ကုသရေးဦးစီးဌာနမှူး၊ ဒေါက်တာစန်းစန်းမိုးက သားအိမ်ခေါင်းကင်ဆာ ရောဂါဖြစ်ပွားမှုအခြေအနေ၊ ရောဂါလက္ခဏာများ၊ ကူးစက်ပုံများ၊ ကာကွယ်နိုင်သောရောဂါဖြစ်သဖြင့် အသက်(၉)နှစ်မှ (၁၂)နှစ်အရွယ် အမျိုးသမီးငယ်များ ကာကွယ်ဆေး ထိုးထားသင့်ကြောင်း၊ ရောဂါ ဖြစ်ခါစ အစောပိုင်းလက္ခဏာများ၊ ရောဂါရင့်ချိန် တွေ့ရှိရသော လက္ခဏာများ စသည့် သားအိမ်ခေါင်းကင်ဆာဆိုင်ရာ အကြောင်း အရာများကို ရှင်းလင်းဆွေးနွေးသည်။

ထို့နောက် ကိုယ်ဝန်ဆောင်မိခင် ၂၀၊ နို့တိုက်မိခင် ၁၅ ဦးနှင့် ချို့တဲ့မိခင် ၁၅ ဦးတို့အား တစ်ဦးလျှင် ဆန်တစ်ပြည်၊ ဆီ ၅၀ သား၊ အိုင်အိုဒင်းဆားတစ်ထုပ်နှင့် ကိုယ်ဝန်ဆောင်အားဆေးများကို ထောက်ပံ့ ပေးအပ်ခဲ့ကြောင်း သိရသည်။

ဝင်းမြတ်(အထက်မင်းလှ)



ကမာရွတ်မြို့နယ် တိုင်းကျော်အထွေထွေစီးပွားရေးလုပ်ငန်း သမဝါယမအသင်း၏ ၂၀၂၄-၂၀၂၅ ဘဏ္ဍာနှစ် နှစ်ပတ်လည် အရပ်ရပ်ဆိုင်ရာအစည်းအဝေးကို ဩဂုတ်၂၀ ရက် နံနက်ပိုင်းက မြို့နယ်သမဝါယမဦးစီးဌာန၌ကျင်းပရာ အသင်းဥက္ကဋ္ဌဦးစိုးသွင်က သဘာပတိအဖြစ်ဆောင်ရွက်ပြီး မြို့နယ်သမဝါယမဦးစီးအရာရှိ ဒေါ်တင်နှင်းရည်က အသင်း၏ရင်းနှီးပစ္စည်းများကိစ္စနှင့် ရှေ့လုပ်ငန်း စဉ်များကို တင်ပြစဉ်။

တင်ဝင်းလေး(ကြည့်မြင်တိုင်)

နောင်တရားမြို့၌ ကျောင်းကျန်းမာရေးသီတင်းပတ်လှုပ်ရှားမှု ဆောင်ရွက်

နောင်တရား ဩဂုတ် ၂၀

ရှမ်းပြည်နယ်တောင်ပိုင်း ပအိုဝ်း ကိုယ်ပိုင်အုပ်ချုပ်ခွင့်ရ ဒေသ ပင်လောင်းမြို့နယ် နောင်တရား မြို့ အခြေခံပညာအထက်တန်း ကျောင်း၌ ပြည်သူ့ကျန်းမာရေး ဌာနမှ ၂၀၂၅-၂၀၂၆ ပညာသင်နှစ် ကျောင်းကျန်းမာရေးသီတင်းပတ် လှုပ်ရှားမှုကို ယနေ့နံနက်ပိုင်းတွင် ကွင်းဆင်းဆောင်ရွက်သည်။

ကျောင်းကျန်းမာရေးသီတင်းပတ်လှုပ်ရှားမှုတွင် နောင်တရား တိုက်နယ်ဆရာဝန် ဒေါက်တာ ဆုယဉ်ကြာက လူငယ်နှင့် စိတ်ကြွ မူးယစ်ဆေးအန္တရာယ်နှင့် ဆေးလိပ်



ဆေးရွက်ကြီး၊ အီးစီးကရက် အကြောင်းကို ကျန်းမာရေး အသိပညာပေး ဟောပြောပြီး ကျန်းမာရေး ဝန်ထမ်းများက ကျောင်းသားကျောင်းသူများအား ကျန်းမာရေး စောင့်ရှောက်မှု လုပ်ငန်းများ ဆောင်ရွက်

သည်။ ထို့နောက် ကျောင်းသားမိဘ တစ်ဦးက KG ကျောင်းသား ကျောင်းသူ ၆၇ ဦးအား အာဟာရ မျှတစွာ စားသုံးနိုင်ရန်အတွက် ကျောင်းတွင်းအာဟာရကျွေးမွေး ခြင်းကို တိုက်နယ်ဆရာဝန်ကြီးနှင့်

ကျန်းမာရေး ဝန်ထမ်းများ၊ မိခင်နှင့်ကလေးစောင့်ရှောက်ရေး အဖွဲ့နှင့် အမျိုးသမီးရေးရာအဖွဲ့ ဝင်များက ကြည့်ရှုအားပေးပြီး ကျောင်းဝင်းအတွင်း ရောင်းချနေ သည့် ကျောင်းဈေးတန်းမုန့်ဆိုင် များကို ကျန်းမာရေးနှင့်ညီညွတ် စွာရောက်ချခြင်း ရှိ၊ မရှိ စစ်ဆေး ခြင်း၊ ယင်လုံအိမ်သာ၊ အမှိုက်စွန့် ပစ်မှုစနစ်နှင့် သောက်သုံးရေများ စစ်ဆေးပေးခြင်း၊ ရေလှောင်ကန်၊ ရေစည်များအတွင်း အဘိတ်ဆေး ခတ်ထည့်ပေးခြင်းတို့ကို ဆောင် ရွက်ခဲ့ကြောင်း သိရသည်။

ခွန်အောင်(နောင်တရား)

မက်မန်းမြို့၌ ကျေးရွာချင်းဆက်မြေသားလမ်းဖောက်လုပ်နိုင်ရေး ကွင်းဆင်းဆောင်ရွက်



မက်မန်း ဩဂုတ် ၂၀

ရှမ်းပြည်နယ် “ဝ”ကိုယ်ပိုင်အုပ်ချုပ်ခွင့်ရတိုင်း မက်မန်းမြို့တွင် ကျေးလက်လမ်းဖွံ့ဖြိုးရေးဦးစီးဌာနမှ ၂၀၂၅-၂၀၂၆ ဘဏ္ဍာနှစ်တွင် ဝမ်ပါလောင်း - ဖာဆွေလမ်း ကျေးရွာချင်းဆက်မြေသားလမ်းချခြင်း

လုပ်ငန်းအတွက် စစ်ဆေးတိုင်းတာခြင်းကို ဩဂုတ် ၁၈ ရက် နံနက်ပိုင်း က တာဝန်ရှိသူများ ကွင်းဆင်းစစ်ဆေးတိုင်းတာကြသည်။

ထိုသို့ကွင်းဆင်းဆောင်ရွက်ရာတွင် ရှမ်းပြည်နယ်(အရှေ့ပိုင်း) ကျေးလက်လမ်းဖွံ့ဖြိုးရေးဦးစီးဌာနမှ ညွှန်ကြားရေးမှူး(မြို့ပြ) ဦးကျော် ဇေယျာလင်း၊ ဒုတိယညွှန်ကြားရေးမှူး(မြို့ပြ) ဦးနိုင်နိုင်ဝင်း၊ မက်မန်း ခရိုင် ကျေးလက်လမ်းဖွံ့ဖြိုးရေးဦးစီးဌာနမှ လက်ထောက်ညွှန်ကြား ရေးမှူး(မြို့ပြ) ဦးသက်ထွန်း၊ မက်မန်းမြို့နယ် ကျေးလက်လမ်းဖွံ့ဖြိုး ရေးဦးစီးဌာနမှ အငယ်တန်းအင်ဂျင်နီယာ-၃ (မြို့ပြ) ဦးမျိုးကိုကိုနှင့် တာဝန်ရှိသူများက ပြည်နယ်ငွေလုံးငွေရင်းရန်ပုံငွေ ၁၇၃ ဒသမ ၄၂၅ သန်း ဖြင့် မက်မန်းဗလကုမ္ပဏီက တာဝန်ယူဆောင်ရွက်မည့် ဝမ်ပါလောင်း - ဖာဆွေလမ်း လမ်းအရှည် နှစ်မိုင်၊ အကျယ်ပေ ၃၀ ရှိလမ်းမြေသားချခြင်း လုပ်ငန်းအတွက် တည်ဆောက်ရေးလုပ်ငန်းများ ဆောင်ရွက်နိုင်ရေး ကြည့်ရှုစစ်ဆေးခဲ့ကြောင်း သိရသည်။

အဇော်ထွန်း(မက်မန်း)

တပ်ကုန်းမြို့၌ သမဝါယမအသင်းစုလုပ်ငန်းများ မှန်ကန်စွာလည်ပတ်နိုင်ရေး ကွင်းဆင်းကြည့်ရှု

တပ်ကုန်း ဩဂုတ် ၂၀

သမဝါယမနှင့်ကျေးလက်ဖွံ့ဖြိုးရေးဝန်ကြီးဌာန သမဝါယမဦးစီး ဌာန(ရုံးချုပ်)မှ ဒုတိယညွှန်ကြားရေးမှူးချုပ်(စီးပွား)ဦးအောင်ပြည့်စိုး သည် တာဝန်ရှိသူများနှင့်အတူ ပြည်ထောင်စုနယ်မြေ နေပြည်တော် တပ်ကုန်းမြို့နယ်သမဝါယမ အသင်းစုလုပ်ငန်းများမှန်ကန်စွာလည်ပတ် နိုင်စေရေး ယမန်နေ့ မွန်းလွဲပိုင်းက ကွင်းဆင်းကြည့်ရှုသည်။

ဦးစွာ ဒုတိယညွှန်ကြားရေးမှူးချုပ်သည် အသင်းမှ တာဝန်ရှိသူများ နှင့် တွေ့ဆုံ၍ မြို့နယ်သမဝါယမအသင်းစု၏ အသင်းစည်းကမ်းနှင့် အညီဆောင်ရွက်နေသော အသင်းလုပ်ငန်းများ လည်ပတ်မှုမှန်ကန်စေ ရေး၊ လုပ်ကိုင်ဆောင်ရွက်သည့်လုပ်ငန်းများ၏ ရသင့်ရထိုက်သော အကျိုးအမြတ်များ ခေတ်စနစ်နှင့်အညီ လျော်ညီစွာရရှိစေရေး၊ အသင်း ဝင်၊ အသင်းသားများ၏ လူမှုစီးပွားဘဝဖွံ့ဖြိုးတိုးတက်ရေးကို သမ ဝါယမစနစ်ဖြင့် အောင်မြင်စွာ ဆောင်ရွက်နိုင်ရေး ဆွေးနွေးမှာကြား သည်။



ထို့နောက် ဒုတိယညွှန်ကြားရေးမှူးချုပ်နှင့် တာဝန်ရှိသူများသည် မြို့နယ်သမဝါယမအသင်းစုတွင် “လှ” ချည်မျှင်ထုတ်လုပ်ရေး သမဝါယမအသင်းလီမိတက်ဝါကြိုက်စက်၊ ဝါဖိစက်လည်ပတ်နေမှု၊ ရက်ကန်းများ တပ်ဆင်လည်ပတ်နေမှုများကို ကြည့်ရှုအားပေးခဲ့ပြီး လိုအပ်သည်များ မှာကြားခဲ့ကြောင်း သိရသည်။

တင်စိုးလွင်

ဂျပန်နိုင်ငံ၌ အာဖရိကဖွံ့ဖြိုးတိုးတက်မှုဆိုင်ရာ ညီလာခံကျင်းပ

တိုကျို၊ ဩဂုတ် ၂၀
ဂျပန်နိုင်ငံ ယိုကိုဟားမားတွင် အာဖရိက ဖွံ့ဖြိုးတိုးတက်မှုဆိုင်ရာ ညီလာခံတစ်ရပ်ကို ဩဂုတ် ၂၀ ရက်တွင် ကျင်းပခဲ့ကြောင်း သိရသည်။
ပြောကြား
ယင်းညီလာခံမှတစ်ဆင့် အာဖရိကနိုင်ငံများနှင့် ဂျပန်နိုင်ငံ၏ ဆက်ဆံရေးကို မြှင့်တင်ရန် အခွင့်အလမ်းအဖြစ် အသုံးပြုမည်ဟု ဝန်ကြီးချုပ် အိရှိဘာက ပြောကြားခဲ့သည်။
အာဖရိကနိုင်ငံများနှင့် ကမ္ဘာ့နိုင်ငံများ ရင်ဆိုင်နေရသောစိန်ခေါ်မှုများအပေါ် ဖြေရှင်းရေးအတွက် ပူးပေါင်းဆောင်ရွက်လိုကြောင်း ၎င်းက ပြောကြား

သည်။
ဥပဒေရေးရာတိုင်းပညာနှင့် အခြားသော နယ်ပယ်များတွင် အာဖရိကနိုင်ငံများရှိ ဝန်ထမ်းများအား လေ့ကျင့်သင်ကြားပေးရန် ဂျပန်နိုင်ငံမှ ကူညီပေးမည့်အစီအစဉ်ကို ၎င်းက အဆိုပြုခဲ့သည်။
အာဖရိကဒေသ ဖွံ့ဖြိုးတိုးတက်ရေးညီလာခံတွင် ဂျပန်အစိုးရနှင့် အာဖရိကနိုင်ငံများမှ တာဝန်ရှိသူများနှင့် လုပ်ငန်းများအကြား နားလည်မှုစာချွန်လွှာ သုံးရာကျော်ကို လက်မှတ်ရေးထိုးမည်ဟု သိရသည်။
ကိုးကား - အင်န်အိတ်ချ်ကေ ဘာသာပြန် - စိုးသူရ



အိမ်ဖြူတော်က တစ်တော့အက်ပလီကေးရှင်း စတင်အသုံးပြု

ဝါရှင်တန်၊ ဩဂုတ် ၂၀
အိမ်ဖြူတော်က ၎င်း၏ တရားဝင် တစ်တော့အကောင့်ကို ဩဂုတ် ၁၉ ရက်တွင် စတင်ဖွင့်လှစ်ခဲ့ကြောင်း သိရသည်။
အမေရိကန်သမ္မတ ဒေါ်နယ်ထရမ်က တစ်တော့အက်ပလီကေးရှင်းကို အမေရိကန်ကုမ္ပဏီတစ်ခုသို့ ရောင်းချရန် သို့မဟုတ် နိုင်ငံအတွင်း၌ သုံးစွဲမှုတားမြစ်ပိတ်ပင်ရန် စဉ်းစားသုံးသပ်လျက်ရှိစဉ် အိမ်ဖြူတော်က တရားဝင်တစ်တော့အကောင့်ကို စတင်ဖွင့်လှစ်အသုံးပြုခဲ့ခြင်းဖြစ်သည်။
အိမ်ဖြူတော်၏ တရားဝင်အကောင့်သည် ဩဂုတ် ၁၉ ရက် မွန်းလွှဲပိုင်းတွင် ၎င်း၏ကနဦး ဗီဒီယိုတစ်ခုကို စတင်ပို့စတင်ခဲ့သည်။ အဆိုပါဗီဒီယိုတွင် သမ္မတဒေါ်နယ်ထရမ်က ၎င်း၏ထောက်ခံအားပေးသူများနှင့် အပြန်အလှန်စကားပြောဆိုနေပုံကို မှတ်တမ်းတင်ရိုက်ကူးထားသည့် ဗီဒီယိုပိုင်တစ်ခုဖြစ်ပြီး ကြာမြင့်ချိန် ၂၇ စက္ကန့်ရှိကြောင်း သိရသည်။
ပို့စတင်ပြီးနောက် နာရီအနည်းငယ်အကြာတွင် အိမ်ဖြူတော်၏ တရားဝင် တစ်တော့အကောင့်မှာထောက်ခံအားပေး



သူ ၅၇၀၀၀ ကျော် ရရှိခဲ့ကြောင်း သိရသည်။
ပြီးခဲ့သည့်နှစ်အတွင်း သမ္မတဒေါ်နယ်ထရမ်၏ သမ္မတရွေးကောက်ပွဲအတွက် အသုံးပြုသည့် တစ်တော့အကောင့်တွင် ထောက်ခံအားပေးသူ ၁၅ သန်းကျော်ရှိသည်။
Byte Dance ကုမ္ပဏီပိုင်ဆိုင်သည့် တစ်တော့အက်ပလီကေးရှင်းကို အမေရိကန်နည်းပညာကုမ္ပဏီတစ်ခုသို့ ရောင်းချခြင်းမရှိပါက နိုင်ငံအတွင်း၌ အသုံးပြုခွင့်ရပ်ဆိုင်းမည်ဆိုသည့် အမိန့်တစ်ရပ်ကို ဒေါ်နယ်ထရမ်က ၎င်း၏

ပထမသက်တမ်းတွင် လက်မှတ်ရေးထိုးခဲ့သည်။ သို့သော် အဆိုပါအမိန့်သည် အသက်ဝင်ခြင်းမရှိခဲ့ပေ။
ဒုတိယသက်တမ်းအတွင်း တစ်တော့သုံးစွဲခွင့် နောက်ဆုံးသတ်မှတ်ရက်ကို ဇန်နဝါရီ ၂၀ ရက်နှင့် ဧပြီ ၄ ရက်တို့တွင် ၇၅ ရက်စီ သက်တမ်းတိုးမြှင့်ခဲ့သည်။ ဇွန် ၁၉ ရက်တွင် နောက်ထပ် ရက်ပေါင်း ၉၀ ထပ်မံသက်တမ်းတိုးမြှင့်ခဲ့ရာ စက်တင်ဘာ ၁၇ ရက်အထိ နိုင်ငံအတွင်း တစ်တော့သုံးစွဲခွင့်ရရှိမည်ဖြစ်ကြောင်း သိရသည်။
ကိုးကား - ဆင်ဟွာ ဘာသာပြန် - အောင်ကျော်ကျော်

ဟားမတ်စ်က အပစ်အခတ်ရပ်စဲရေးအဆိုပြုချက်ကို အတည်ပြုသော်လည်း အစွဲရေးအစိုးရက တုံ့ပြန်ခြင်းမရှိသေး

ဂါဇာစီးတီး၊ ဩဂုတ် ၂၀
ဟားမတ်စ်အဖွဲ့က ဓားစာခံ ၁၀ ဦးလွှတ်ပေးရန် ပါဝင်သည့် အပစ်အခတ်ရပ်စဲရေးအဆိုပြုချက်ကို အတည်ပြုခဲ့သော်လည်း အစွဲရေးအစိုးရက မည်သည့်တုံ့ပြန်မှုမျှ လုပ်ဆောင်ခြင်းမရှိသေးကြောင်း သိရသည်။
အဆိုပြုချက်ကို အီဂျစ်နှင့် ကာတာတို့က ကြားဝင်ဆောင်ရွက်ပေးခဲ့သည်။ ရက် ၆၀ ကြာ အပစ်အခတ်ရပ်စဲရေးနှင့် ပဋိပက္ခအဆုံးသတ်ရန် စေ့စပ်ညှိနှိုင်းမှုများ ပြန်လည်ပြုလုပ်ရန်ပါဝင်ကြောင်း ဒေသတွင်းမီဒီယာများက သတင်းဖော်ပြသည်။
ဟားမတ်စ်အဖွဲ့ထံမှ အပြုသဘောဆောင်သော တုံ့ပြန်မှုကို လက်ခံရရှိသော်လည်း အစွဲရေး၏ တုံ့ပြန်မှုကို စောင့်မျှော်နေဆဲဖြစ်ကြောင်း ကာတာနိုင်ငံခြားရေးဌာန ပြောရေးဆိုခွင့်ရှိသူ မာဂျက်အယ်လ်အန်ဆာရီက ပြောကြားသည်။
သဘောတူညီချက်ကို အကောင်အထည်ဖော်ရန် ပျက်ကွက်ပါက ပိုမိုဆိုးရွားသော လူသားချင်းစာနာထောက်ထားမှုဆိုင်ရာ ကပ်ဘေးသို့ ဦးတည်သွားနိုင်ကြောင်း ၎င်းက သတိပေးခဲ့သည်။
အစွဲရေးအစိုးရသည် ဖမ်းဆီးထားသည့် ဓားစာခံအားလုံးကို တစ်ပြိုင်နက်တည်း လွှတ်ပေးရန် ဆက်လက်တောင်းဆိုနေကြောင်း အစွဲရေးမီဒီယာက ဖော်ပြသည်။
ဟားမတ်စ်က ဓားစာခံ ၅၀ ကို ဖမ်းဆီးထားကြောင်း အစွဲရေးက ပြောကြားသည်။
အစွဲရေးကာကွယ်ရေးတပ်ဖွဲ့များက ဂါဇာကမ်းမြောင်း၌ စစ်ဆင်ရေးဆက်လက်ဆောင်ရွက်လျက်ရှိသည်။ ကာကွယ်ရေးတပ်ဖွဲ့အကြီးအကဲ အီယယ်ဇင်နာဗာက အစွဲရေးအနေဖြင့် ဟားမတ်စ်ကို ပြတ်ပြတ်သားသား ရှုံးနိမ့်သည်အထိ ၎င်း၏ စစ်ရေးလှုပ်ရှားမှုကို ဆက်လက်လုပ်ဆောင်သွားမည်ဖြစ်ကြောင်း ပြောကြားခဲ့သည်။
ကိုးကား - အင်န်အိတ်ချ်ကေ၊ ဘာသာပြန် - အောင်ကျော်ကျော်

ရန်ကုန်မြို့နှင့် မန္တလေးမြို့အတွက် ရည်ညွှန်းလက်ကားဈေးနှုန်းများနှင့် ပြည်ထောင်စုနယ်မြေ နေပြည်တော်၊ တိုင်းဒေသကြီး/ပြည်နယ် မြို့တော်များအတွက် ရည်ညွှန်းလက်လီဈေးနှုန်းများ

၂၀-၈-၂၀၂၅

ကျပ်/လီတာ

Fuel (လက်လီဈေးနှုန်း)	ရန်ကုန်	မန္တလေး	မေပြည်တော်	ပဲခူး	မကွေး	ထားဝယ်	မုံရွာ	ပုသိမ်	မြစ်ကြီးနား	စစ်တွေ	ဘားအံ	မော်လမြိုင်	လားရှိုး	တောင်ကြီး	လွိုင်ကော်	ဟားခါး
92 Ron	၂၉၀၀	၃၀၀၀	၂၉၈၀	၂၉၁၅	၃၀၂၀	၃၀၃၅	၃၀၅၀	၂၉၇၀	၄၅၀၅	၃၂၆၅	၂၉၈၅	၂၉၉၀	၃၀၆၀	၃၀၂၅	၃၀၄၅	၃၃၀၀
95 Ron	၂၉၅၅	၃၀၇၀	၃၀၃၅	၂၉၇၀	၃၀၇၅	၃၀၉၀	၃၁၀၀	၃၀၃၀	၄၅၆၀	၃၃၂၀	၃၀၄၅	၃၀၄၅	၃၁၁၅	၃၀၈၀	၃၁၀၅	၃၃၆၀
HSD (500 ppm)	၂၆၁၅	၂၇၂၅	၂၆၉၅	၂၆၃၀	၂၇၃၅	၂၇၅၀	၂၇၆၅	၂၆၈၅	-	၂၉၈၀	၂၇၀၀	၂၇၀၅	၂၇၇၅	၂၇၄၀	၂၇၆၀	၃၀၁၅
HSD (50 ppm)	၃၂၃၅	၃၃၅၀	၃၃၁၅	၃၂၅၀	၃၃၅၅	၃၃၇၀	၃၃၉၀	၃၃၀၅	၄၈၃၀	၃၆၀၀	၃၃၂၅	၃၃၂၅	၃၃၉၅	၃၃၆၀	၃၃၈၅	၃၆၄၀
HSD (10 ppm)	၃၂၃၅	၃၃၅၀	၃၃၁၅	၃၂၅၀	၃၃၅၅	၃၃၇၀	၃၃၉၀	၃၃၀၅	-	၃၆၀၀	၃၃၂၅	၃၃၂၅	၃၃၉၅	၃၃၆၀	၃၃၈၅	၃၆၄၀

ကျပ်/လီတာ

Fuel (လက်ကားဈေးနှုန်း)	ရန်ကုန်	မန္တလေး
92 Ron	၂၇၃၂	၂၈၂၃
95 Ron	၂၇၈၉	၂၈၇၉
HSD (500 ppm)	၂၄၅၆	၂၅၃၅
HSD (50 ppm)	၃၀၆၀	၃၁၅၀
HSD (10 ppm)	၃၀၆၀	၃၁၅၀

မှတ်ချက်။ (၁) MOPS ဈေးနှုန်းပေါ်တွင် အခြေခံတွက်ချက်ထားခြင်းဖြစ်ပါသည်။

(၂) သုံးစွဲသူမိဘပြည်သူများအနေဖြင့် စက်သုံးဆီများဝယ်ယူသုံးစွဲရာတွင် ကျေနပ်မှုမရှိပါက ကော်မတီ၏ အောက်ဖော်ပြပါဖုန်းနံပါတ်များသို့ လုံခြုံစိတ်ချစွာဖြင့် သတင်းပေးတိုင်ကြားနိုင်ပါကြောင်း အသိပေးအပ်ပါသည်။

၀၆၇-၄၁၁၇၃၊ ၀၉-၂၅၄၆၂၅၄၇၇

၀၆၇-၄၁၁၂၈၊ ၀၉-၇၇၂၅၉၃၆၃၂

စက်သုံးဆီတင်သွင်းသိုလှောင်ဖြန့်ဖြူးခြင်းလုပ်ငန်းကြီးကြပ်ရေးကော်မတီ

မင်းတုန်းမြို့နယ် စည်ပင်သာယာရေးအဖွဲ့ အမှိုက်ခွဲခြားစွန့်ပစ်ရေး အသိပညာပေး

မင်းတုန်း၊ ဩဂုတ် ၂၀

မကွေးတိုင်းဒေသကြီး မင်းတုန်းမြို့နယ်စည်ပင်သာယာရေးအဖွဲ့က အမှတ်(၃)ရပ်ကွက် အခြေခံပညာအထက်တန်းကျောင်းရှေ့တွင် ယမန်နေ့နံနက် ၁၀ နာရီခွဲက အမှိုက်စိုက် အမှိုက်ခြောက် ခွဲခြားစွန့်ပစ်ရေး အသိပညာပေးခြင်းနှင့် လက်တွေ့သရုပ်ပြခြင်း ဆောင်ရွက်သည်။

ထိုသို့ဆောင်ရွက်ရာတွင် မြို့နယ်စည်ပင်သာယာရေးကော်မတီဥက္ကဋ္ဌ ဦးဇင်မြတ်ထွန်းနှင့် အမှုဆောင်အရာရှိ ဦးအောင်မျိုးသိန်းတို့က အမှိုက်စိုက် အမှိုက်ခြောက် ခွဲခြားစွန့်ပစ်ရခြင်း၏ ရည်ရွယ်ချက်နှင့် အကျိုးကျေးဇူးများကို ရှင်းလင်းပြောကြားပြီး ကျောင်းသားကျောင်းသူများအား အမှိုက်စိုက် အမှိုက်ခြောက် ခွဲခြားစွန့်ပစ်ခြင်း လက်တွေ့သရုပ်ပြဆောင်ရွက်စေခဲ့ကြောင်း သိရသည်။

မြို့နယ်(ပြန်/ဆက်)

နောင်ချိုမြို့မှ ထပ်ဆင့်ထုတ်လွှင့်သော မြန်မာ့အသံနှင့် ရုပ်မြင်သံကြားအစီအစဉ်များ ပြန်လည်ထုတ်လွှင့်နိုင်ပြီဖြစ်

နေပြည်တော် ဩဂုတ် ၂၀ ရှမ်းပြည်နယ်(မြောက်ပိုင်း) နောင်ချိုမြို့တွင် အကြမ်းဖက်သောင်းကျန်းသူများ၏ လုပ်ရပ်များကြောင့် နောင်ချိုမြို့မှ DVB T2 စနစ်ဖြင့် ထပ်ဆင့်ထုတ်လွှင့်ပေးသော မြန်မာ့အသံနှင့်ရုပ်မြင်သံကြား (MRTV) အစီအစဉ်များကို ၂၀၂၄ ခုနှစ် ဇွန် ၃၀ ရက်မှ စတင်ပြီး ယာယီရပ်နားထားခဲ့ရာမှ ဩဂုတ် ၂၀ ရက် နံနက်ပိုင်းမှစ၍ ပြန်လည်ထုတ်လွှင့်နိုင်ပြီဖြစ်သည်။

မြန်မာ့အသံနှင့်ရုပ်မြင်သံကြား၏ နောင်ချိုထပ်ဆင့်လွှင့်စက်ရုံမှ DVB T2 စနစ်ဖြင့် ပြန်လည်ထုတ်လွှင့်နိုင်ရန်အတွက် နေပြည်တော် မြန်မာ့အသံနှင့်ရုပ်မြင်သံကြား စက်မှုဌာနခွဲမှ ကျွမ်းကျင်အင်ဂျင်နီယာအဖွဲ့သည် ဩဂုတ် ၁၇ ရက် ညနေပိုင်းမှစ၍ ထိခိုက်ပျက်စီးခဲ့သည့် ထုတ်လွှင့်ရေးတာဝါတိုင်၊

ထုတ်လွှင့်ရေးအင်တီနာနှင့် High Frequency Feeder Cable တို့အား နေ့ညကြိုပမ်းပြုပြင်ခြင်း၊ ပျောက်ဆုံးခဲ့သည့် လွှင့်စက်နှင့် ဆက်စပ်ပစ္စည်းများအား အစားထိုးတပ်ဆင်ခြင်းများဖြင့် ဦးစားပေးစီစဉ်ဆောင်ရွက်ခဲ့ခြင်းဖြစ်သည်။

ထို့အပြင် မြန်မာ့အသံဓာတ်လှိုင်းနှင့် FM အစီအစဉ်များ ပြန်လည်ထုတ်လွှင့်နိုင်ရေးအတွက်လည်း ဆက်လက်ပြုပြင်လျက်ရှိပြီး စက်ရုံအဆောက်အအုံနှင့် အုတ်တံတိုင်းပျက်စီးမှုများကိုလည်း ဆက်လက်ပြုပြင်ဆောင်ရွက်လျက်ရှိကြောင်း၊ မြန်မာ့အသံနှင့်ရုပ်မြင်သံကြားမှ ထုတ်လွှင့်သောအစီအစဉ်များကို DTH စနစ်ဖြင့်လည်း နိုင်ငံတစ်ဝန်းသို့ တိုက်ရိုက်ထုတ်လွှင့်ပေးလျက်ရှိကြောင်း သိရသည်။

သတင်းစဉ်



နောင်ချိုမြို့နယ်အတွင်းရှိ အခြေခံပညာကျောင်းများ၌ ကျောင်းသား ကျောင်းသူများ အေးချမ်းပျော်ရွှင်စွာ ပညာသင်ကြားပြည်သူ့ဆေးရုံကြီး၌ ကျန်းမာရေးစောင့်ရှောက်မှုလုပ်ငန်းများ ဆက်လက်ဆောင်ရွက်

နေပြည်တော် ဩဂုတ် ၂၀ ရှမ်းပြည်နယ် (မြောက်ပိုင်း) နောင်ချိုမြို့၌ အကြမ်းဖက်သောင်းကျန်းသူများ၏ အကြမ်းဖက်လုပ်ရပ်များကြောင့် တစ်နှစ်နီးပါးပိတ်ထားခဲ့ရသည့် အခြေခံပညာကျောင်းများအား ၂၀၂၅ ခုနှစ် ဇူလိုင် ၂၅ ရက်မှစ၍ ပြန်လည်ဖွင့်လှစ်ပြီး ကျောင်းသားကျောင်းသူများအား စာပေပညာရပ်များကို သင်ကြားပေးလျက်ရှိသည့်အပြင် ကျောင်းအပ်လက်ခံခြင်းကိုလည်း ဆက်လက်



ဆောင်ရွက်ပေးလျက်ရှိရာ ယနေ့တွင် အခြေခံပညာကျောင်းသုံးကျောင်း ထပ်မံဖွင့်လှစ်နိုင်ခဲ့၍ နောင်ချိုမြို့နယ်အတွင်း

စုစုပေါင်း အခြေခံပညာကျောင်း ၇၈ ကျောင်း ဖွင့်လှစ်နိုင်ခဲ့ပြီဖြစ်ပြီး ကျောင်းသား ကျောင်းသူ ၄၅၅ ဦး ထပ်မံ၍ ကျောင်းအပ်နှံသဖြင့် စုစုပေါင်း ကျောင်းသား ကျောင်းသူ ၉၆၇ ဦး အေးချမ်းပျော်ရွှင်စွာ တက်ရောက် ပညာသင်ကြားလျက်ရှိသည်။

ကျန်းမာရေးစောင့်ရှောက်မှုလုပ်ငန်းများ ဆောင်ရွက်ပေးလျက်ရှိထို့အပြင် ဒေသခံတိုင်းရင်းသား

ပြည်သူများ၏ ကျန်းမာရေးစောင့်ရှောက်မှု လုပ်ငန်းများအဆင်ပြေချောမွေ့စေရန်အတွက် အကြမ်းဖက်သမားများ ဖျက်ဆီးခဲ့သည့် နောင်ချိုမြို့နယ် ပြည်သူ့ဆေးရုံကြီးအား ပြန်လည်ပြုပြင်ခြင်းလုပ်ငန်းများ ဆောင်ရွက်ကာ ဩဂုတ် ၂ ရက်တွင် ပြန်လည်ဖွင့်လှစ်၍ ကျန်းမာရေးစောင့်ရှောက်မှု လုပ်ငန်းများ ဆောင်ရွက်ပေးလျက်ရှိရာ ယနေ့တွင် ပြည်သူ့ဆေးရုံကြီး၌ ပြင်ပလူနာ ၃၈ ဦးတို့ကို ငှက်ဖျားရောဂါ၊

တုပ်ကွေးရောဂါ၊ အထွေထွေရောဂါတို့နှင့်ပတ်သက်၍ လိုအပ်သည့် ကျန်းမာရေးစစ်ဆေးကုသပေးခြင်းများ ဆောင်ရွက်ပေးခြင်း၊ ဒေသခံတိုင်းရင်းသား ပြည်သူ ၃၆ ဦးအား သွေးအမျိုးအစားစစ်ဆေးပေးခြင်း၊ ဒေသခံတိုင်းရင်းသား ပြည်သူ သုံးဦးအား ငှက်ဖျားပိုးစစ်ဆေးခြင်းများ ဆောင်ရွက်ပေးပြီး အတွင်းလူနာအဖြစ် ဒေသခံတိုင်းရင်းသားပြည်သူ ၃၄ ဦး တက်ရောက်ဆေးကုသမှုခံယူလျက်ရှိရာ ဆေးအဖွဲ့များက လိုအပ်သည့် ကျန်းမာရေးစောင့်ရှောက်မှု လုပ်ငန်းများ ဆောင်ရွက်ပေးလျက်ရှိကြောင်း သိရသည်။

သတင်းစဉ်

ကလေးမြို့၌ ချင်းရိုးရာလက်ရက်ကန်း ဒီဇိုင်းတီထွင်ဆန်းသစ်မှုနည်းပညာ မွမ်းမံသင်တန်းဖွင့်



ကလေး ဩဂုတ် ၂၀ စစ်ကိုင်းတိုင်းဒေသကြီး ကလေးမြို့၌ သမဝါယမနှင့် ကျေးလက်ဖွံ့ဖြိုးရေးဝန်ကြီးဌာန ကလေးခရိုင် အသေးစားစက်မှုလက်မှုလုပ်ငန်းဦးစီးဌာနက ၂၀၂၅-၂၀၂၆ ဘဏ္ဍာနှစ်အတွင်း အကောင်အထည်ဖော်

ဆောင်ရွက်လျက်ရှိသည့် အသေးစားကုန်ထုတ်လုပ်ငန်းများ ဖန်တီးပေးနိုင်ရေးနှင့် ကျေးလက်နေ မိသားစုဝင်ငွေတိုးတက်ရေးစီမံကိန်းလုပ်ငန်းဖြင့် ဆောင်ရွက်ခဲ့သည့် ချင်းရိုးရာလက်ရက်ကန်း ဒီဇိုင်းတီထွင်ဆန်းသစ်မှုနည်းပညာမွမ်းမံသင်တန်းဖွင့်ပွဲကို ဩဂုတ် ၁၈ ရက် မွန်းလွဲပိုင်းက ကလေးခရိုင် အသေးစားစက်မှုလက်မှုလုပ်ငန်းဦးစီးဌာနရုံးခန်းမ၌ ကျင်းပသည်။

အခမ်းအနားတွင် ကလေးခရိုင် ကျေးလက်ဖွံ့ဖြိုးရေးဦးစီးဌာန ဒုတိယညွှန်ကြားရေးမှူး ဦးဟန်ထွန်းအောင်က အမှာစကားပြောကြားသည်။ ထို့နောက် ကလေးခရိုင် အသေးစားစက်မှုလက်မှုလုပ်ငန်းဦးစီးဌာန လက်ထောက်ညွှန်ကြားရေးမှူး ဦးထိုက်တန်က ဌာန၏ စီမံကိန်းလုပ်ငန်းများ၊ အစီအစဉ်များကို ရှင်းလင်းပြောကြားပြီး သင်တန်းသူတစ်ဦးအား သင်တန်းသုံးပစ္စည်းများ ပေးအပ်သည်။

အဆိုပါသင်တန်းကို ဩဂုတ် ၁၈ ရက်မှ စက်တင်ဘာ ၁ ရက်အထိ လေ့ကျင့်သင်ကြားပို့ချသွားမည်ဖြစ်ကြောင်း သိရသည်။

ခရိုင်(ပြန်/ဆက်)



ပြင်ဦးလွင်မြို့နယ်၌ Green Challenge Association မိုးရာသီ သစ်ပင်စိုက်ပျိုးပွဲ ပြုလုပ်

ပြင်ဦးလွင် ဩဂုတ် ၂၀ Green Challenge Association မှ ဥက္ကဋ္ဌ ဦးအောင်မျိုးပိုင်နှင့် မြန်မာစာပေယဉ်ကျေးမှုအသင်းဥက္ကဋ္ဌ စာရေးဆရာ ဦးရွှေအောင်သင်းတို့ ဦးဆောင်၍ လင်းလက်ကြယ်စင်ဟိန်းကိုယ်ပိုင်အထက်တန်းကျောင်းတို့ ပူးပေါင်းကာ ၂၀၂၅ ခုနှစ် သတ္တမအကြိမ်မြောက် မိုးရာသီသစ်ပင်စိုက်ပျိုးပွဲကို ဩဂုတ် ၁၉ ရက် နံနက်ပိုင်းက ပြင်ဦးလွင်မြို့နယ် လယ်ပြောင်းပြန်ကျေးရွာ ကျန်စစ်သားကျောင်း၌ ကျင်းပသည်။

ဦးစွာ Green Challenge Association မှ ဥက္ကဋ္ဌ ဦးအောင်မျိုးပိုင်က သစ်ပင်စိုက်ပျိုးရသည့်အကြောင်းရင်းများနှင့် မြန်မာစာပေယဉ်ကျေးမှုအသင်းဥက္ကဋ္ဌ စာရေးဆရာ ဦးရွှေအောင်သင်းက “သဘာဝတရားလှပဖို့ သစ်ပင်စိုက်ကြစို့” ခေါင်းစဉ်ဖြင့် ရှင်းလင်းဟောပြောသည်။

ဆက်လက်၍ သစ်ပင်စိုက်ပျိုးပွဲသို့ တက်ရောက်လာသူများက စိန်ပန်းပြာ ၁၀ ပင်၊ ဆီသပြေပင် ၃၀၊ ခရေဇီးပင်၊ ပျဉ်းမပင် ၂၀၊ သရက် ၁၀ ပင်၊ သပြေဘူတပင် ၅၀၊ ထိုင်ဝမ်ဗာဒံပင် ၃၀၊ ရွက်လှပင် ၂၀၊ ကျောက်နဂါးပင် ၂၀၊ လင်းလွန်းပင် တစ်ပင်၊ စိန်ပန်းနီဇီးပင်၊ တမာ ၁၀ ပင် စုစုပေါင်း ၂၁၁ ပင်တို့ကို စိုက်ပျိုးခဲ့ကြောင်း သိရသည်။

သွေးသွေး(ပြန်/ဆက်)

မင်းတုန်းမြို့၌ ကျောင်းစာကြည့်တိုက်များဖွံ့ဖြိုးတိုးတက်ရေးနှင့် စာဖတ်ရှိန်မြှင့်တင်ရေးလှုပ်ရှားမှုအခမ်းအနား ကျင်းပ

မင်းတုန်း ဩဂုတ် ၂၀ မကွေးတိုင်းဒေသကြီး အစိုးရအဖွဲ့က ကြီးမှူးကျင်းပသော ကျောင်းစာကြည့်တိုက်များဖွံ့ဖြိုးတိုးတက်ရေးနှင့် စာဖတ်ရှိန်မြှင့်တင်ရေးလှုပ်ရှားမှု အခမ်းအနားကို ယမန်နေ့နံနက် ၉ နာရီခွဲက မင်းတုန်းမြို့နယ် အခြေခံပညာ အထက်တန်းကျောင်း၌ ကျင်းပသည်။

အခမ်းအနားတွင် မြို့နယ်စီမံခန့်ခွဲရေးနှင့် အုပ်ချုပ်ရေးကော်မတီဥက္ကဋ္ဌ ဦးစိုးလင်းက အမှာစကားပြောကြားသည်။



ထို့နောက် ကျောင်းစာကြည့်တိုက်များ ဖွံ့ဖြိုးတိုးတက်ရေးနှင့် စာဖတ်ရှိန်မြှင့်တင်ရေး လှုပ်ရှားမှုအတွင်း ထည့်သွင်းကျင်းပသော ကျပန်းစကားပြော၊ ပန်းချီနှင့် ကဗျာတို့တွင် ဆုရရှိသူများနှင့် “အမြဲမပြတ်လေ့လာသင်ယူရေးစကားပိုင်း”တွင် ပါဝင်ဆွေးနွေးခဲ့

ကြသည့် ကျောင်းသား ကျောင်းသူများအား တာဝန်ရှိသူများက ဂုဏ်ပြုဆုများ ပေးအပ်ချီးမြှင့်သည်။

ဆက်လက်၍ တက်ရောက်လာသူများနှင့် ကျောင်းသားကျောင်းသူများက ပြန်ကြားရေးနှင့် ပြည်သူ့ဆက်ဆံရေးဦးစီးဌာနက ခင်းကျင်းပြသထားသည့် စာအုပ်ပြပွဲနှင့် လှပသာယာပြည်မြန်မာ ရောင်စုံဓာတ်ပုံပြဘုတ်များကို ကြည့်ရှုအားပေးခဲ့ကြကြောင်း သိရသည်။

ချင်းကလေး(NRDC)

မြန်မာနိုင်ငံအတွင်းသို့ နယ်စပ်လမ်းကြောင်းများမှတစ်ဆင့် တရားမဝင် ဝင်ရောက်လာသည့် တရုတ်နိုင်ငံသား ၉၄ ဦးအား သက်ဆိုင်ရာနိုင်ငံသို့ ထပ်မံပြည်နှင်လွှဲပြောင်းပေးအပ်

နေပြည်တော် ဩဂုတ် ၂၀
ထိုင်းနိုင်ငံအပါအဝင် အိမ်နီးချင်းနိုင်ငံအချို့ကို တစ်ဆင့်ခံဖြတ်သန်း၍ မြန်မာနိုင်ငံအတွင်းသို့ နယ်စပ်လမ်းကြောင်းများမှ တရားမဝင် ဝင်ရောက် လာပြီး ကရင်ပြည်နယ် မြဝတီမြို့-ရွှေကုက္ကိုလ် မွဲထော်သလေး(KK Park)နှင့် ကျောက်ခတ်နယ်မြေ များတွင် အွန်လိုင်းလောင်းကစားမှုများ၊ အွန်လိုင်း လိမ်လည်မှုများ၊ ဒုစရိုက်မှုများကျူးလွန်ခဲ့ကြသည့် တရုတ်နိုင်ငံသား ၉၄ ဦးအား မြန်မာ-ထိုင်း အမှတ်(၂) ချစ်ကြည်ရေးတံတားမှတစ်ဆင့် သက်ဆိုင်ရာနိုင်ငံသို့ လူသားချင်းစာနာထောက်ထားမှု နှင့် နိုင်ငံအချင်းချင်း ချစ်ကြည်ရင်းနှီးမှုတို့ကို ရှေးရှု၍ ဥပဒေလုပ်ထုံး လုပ်နည်းများနှင့်အညီ ထပ်မံလွှဲပြောင်းပေးသည်။

ပြည်နှင်လွှဲပြောင်းပေးမှုလုပ်ငန်းများ စနစ် တကျရှိစေရေးနှင့် အဆင်ပြေချောမွေ့စေရေးအတွက် လူဝင်မှုကြီးကြပ်ရေးနှင့် ပြည်သူ့အင်အားဝန်ကြီးဌာန ကရင်ပြည်နယ် ဒုတိယညွှန်ကြားရေးမှူး ဦးမြင့်ဘုန်း နှင့် တာဝန်ရှိသူများက ယနေ့နံနက်ပိုင်းတွင် ဌာန ဆိုင်ရာ ပူးပေါင်းအဖွဲ့များ၏ ပြည်နှင်လွှဲပြောင်းပေး ရေးလုပ်ငန်းစဉ်များ ဆောင်ရွက်နေမှု၊ စာရင်းဇယား၊ အချက်အလက်များ ပြည့်စုံမှန်ကန်မှုရှိရေး ဆောင်ရွက်နေမှုတို့ကို ကြည့်ရှုစစ်ဆေးပြီး လိုအပ်



သည်များ ဖြည့်စွက်မှာကြားသည်။
ထို့နောက် ပြည်နှင်လွှဲပြောင်းပေးအပ်ပွဲကို ဆက်လက်ကျင်းပရာ လူဝင်မှုကြီးကြပ်ရေးနှင့် ပြည်သူ့အင်အားဝန်ကြီးဌာန ကရင်ပြည်နယ် ဒုတိယညွှန်ကြားရေးမှူး ဦးမြင့်ဘုန်းနှင့် တာဝန်ရှိသူ များ၊ တရုတ်ပြည်သူ့သမ္မတနိုင်ငံ တရုတ်ပြည်သူ့

လိုခြံရေးဝန်ကြီးဌာန ပြစ်မှုဆိုင်ရာ စုံစမ်းစစ်ဆေးရေး ဌာန မှူးခင်းရဲတပ်ဖွဲ့မှ ဒုတိယညွှန်ကြားရေးမှူးချုပ် Mr. Chen Jian Feng နှင့် တာဝန်ရှိသူများ၊ ထိုင်းနိုင်ငံ တာ့ခမ်ရိုင်လူဝင်မှုကြီးကြပ်ရေးဦးစီးဌာန မှ တာဝန်ရှိသူများတက်ရောက်ကြပြီး မြန်မာနိုင်ငံမှ တာဝန်ရှိသူတို့က သက်ဆိုင်ရာနိုင်ငံမှ တာဝန်ရှိသူ

ထံသို့ ပြည်နှင်လွှဲပြောင်းလက်ခံရေးဆိုင်ရာ အထောက်အထားစာရွက်စာတမ်းများကို စနစ်တကျ လွှဲပြောင်းပေးအပ်သည်။

၂၀၂၅ ခုနှစ် ဇန်နဝါရီ ၃၀ ရက်မှ ဩဂုတ် ၂၀ ရက်အထိ မြန်မာနိုင်ငံအတွင်းသို့ တရားမဝင် ဝင်ရောက်လာသည့် ပြည်ပနိုင်ငံသား စုစုပေါင်း ၉၃၃၁ ဦး စစ်ဆေးဖော်ထုတ်ထိန်းသိမ်းနိုင်ခဲ့ကာ ၎င်းတို့အနက်မှ ၉၂၅၅ ဦးအား ထိုင်းနိုင်ငံမှတစ်ဆင့် သက်ဆိုင်ရာနိုင်ငံများသို့ ဥပဒေလုပ်ထုံးလုပ်နည်းများ နှင့်အညီ စနစ်တကျ ပြည်နှင်လွှဲပြောင်းပေးခဲ့ပြီး ကျန်ရှိသည့် ပြည်ပနိုင်ငံသား ၁၂၆ ဦးအား သက်ဆိုင်ရာ နိုင်ငံများသို့ လွှဲပြောင်းပေးရန် အသင့်ဖြစ်နေပြီ ဖြစ်ကြောင်းနှင့် ၎င်းတို့ကို ကောင်းမွန်စွာ ထိန်းသိမ်း စောင့်ရှောက်ထားရှိသည်။

နိုင်ငံတော်အစိုးရအနေဖြင့် တရားမဝင် အွန်လိုင်းလိမ်လည်မှုလုပ်ငန်းများကို စုံစမ်း ဖော်ထုတ်စစ်ဆေး၍ ထိရောက်စွာ အရေးယူဆောင် ရွက်လျက်ရှိပြီး အထူးသဖြင့် မြန်မာနိုင်ငံ၏ နယ်စပ် ဒေသများတွင် ဖြစ်ပေါ်လျက်ရှိသည့် အွန်လိုင်း လောင်းကစားမှုနှင့် ငွေကြေးလိမ်လည်မှုလုပ်ငန်းများ ကို အမျိုးသားရေးအသွင်ဖြင့် အိမ်နီးချင်းနိုင်ငံများ အပါအဝင် နိုင်ငံတကာမှ အဖွဲ့အစည်းများနှင့် ပူးပေါင်း၍ စုံစမ်းဖော်ထုတ်အရေးယူမှုများကို ဆက်လက်ဆောင်ရွက်သွားမည်ဖြစ်ကြောင်း သိရ သည်။

သတင်းစဉ်



ကျပ်ပျော်ခရိုင်အတွင်း တရားမဝင် စက်သုံးဆီဆိုင်များ ဖွင့်လှစ်မှုရှိ၊ မရှိ ကွင်းဆင်းစစ်ဆေး

ကျပ်ပျော် ဩဂုတ် ၂၀
ဧရာဝတီတိုင်းဒေသကြီး ကျပ်ပျော်ခရိုင်အတွင်း တရားမဝင် စက်သုံးဆီဆိုင်များ ဖွင့်လှစ်ရောင်းချမှု ရှိ၊ မရှိ တာဝန်ရှိသူများက ကွင်းဆင်းစစ်ဆေးခြင်းကို ယနေ့နံနက်က ဆောင်ရွက်သည်။

ထိုသို့ ဆောင်ရွက်ရာတွင် ဒုတိယမြို့နယ်အုပ်ချုပ်ရေးမှူး ဦးသန်းမင်းနိုင်၊ မြို့နယ်မီးသတ်ဦးစီးမှူး ဦးအောင်စိန်ဘွင့်နှင့် ရဲတပ်ဖွဲ့ ဝင်များ၊ တာဝန်ရှိသူများက ကျပ်ပျော်ခရိုင်အတွင်းရှိ စက်သုံးဆီဆိုင် များအား ကွင်းဆင်းစစ်ဆေးရာ တရားမဝင် စက်သုံးဆီဆိုင်များဖွင့်လှစ် ရောင်းချခြင်းမရှိကြောင်း စစ်ဆေးတွေ့ရှိရပြီး လိုင်စင်ရှိ စက်သုံးဆီ ဆိုင်များကိုလည်း သက်ဆိုင်ရာဌာနများ၏ ညွှန်ကြားချက်နှင့်အညီ ဆောင်ရွက်ရောင်းချမှု အခြေအနေများကိုပါ တစ်ပါတည်း ကွင်းဆင်း စစ်ဆေးခဲ့ကြောင်း သိရသည်။

မြို့နယ်(ပြန်/ဆက်)

မြောင်းမြမြို့ရှိ ဈေးများ၌ မီးဘေးလုံခြုံရေး စစ်ဆေး

မြောင်းမြ ဩဂုတ် ၂၀
ဧရာဝတီတိုင်းဒေသကြီး မြောင်းမြမြို့ရှိ ဈေးများ၌ မီးဘေးလုံခြုံ ရေးစစ်ဆေးခြင်းကို မြောင်းမြခရိုင်မီးသတ်ဦးစီးအရာရှိ ဦးဇော်မင်း ဦးဆောင်သော မီးသတ်တပ်ဖွဲ့ဝင်များ၊ စည်ပင်၊ လျှပ်စစ်၊ ဈေးကော်မတီ များနှင့်အတူ ယမန်နေ့နံနက်ပိုင်းက လိုက်လံစစ်ဆေးကြသည်။

စစ်ဆေးခဲ့

စစ်ဆေးရာတွင် ဈေးလမ်းများ ပိတ်ဆို့မှုမရှိရေး၊ မီးစနစ်တကျ အသုံးပြုရေးနှင့် လောင်စာဆီရောင်းချခြင်းမရှိရေး၊ လျှပ်စစ်ဝါယာကြိုး၊ ဆိုလာနှင့် လျှပ်စစ်ပစ္စည်းများ စနစ်တကျအသုံးပြုရေး၊ မီးသတ်ဆေးဘူး များထားရှိရေးနှင့် မီးငြိမ်းသတ်ရေးပစ္စည်းများဖြစ်သော မီးချိတ်/မီးကပ်၊ ရေတွင်းရေကန်နှင့် မီးသတ်စက်၊ မီးသတ်ပိုက်များ ကောင်းမွန်ခြင်း ရှိ၊ မရှိတို့ကို စစ်ဆေးခဲ့ကြောင်း သိရသည်။

ဇေယျာ(မြောင်းမြ)



ပြင်ဦးလွင်မြို့နယ် အစိုးရစက်မှုလက်မှုသိပ္ပံ (ပြင်ဦးလွင်)၌ လူငယ်ရေးရာ အသိပညာပေးဟောပြော

ပြင်ဦးလွင် ဩဂုတ် ၂၀
လူငယ်ကဏ္ဍကိုမြှင့်တင်စေရန် ရည်ရွယ်၍ လူငယ်ရေးရာ အသိ ပညာပေးဟောပြောပွဲကို ယမန်နေ့နံနက် ၁၀ နာရီက မန္တလေးတိုင်း ဒေသကြီး ပြင်ဦးလွင်မြို့နယ် အစိုးရစက်မှုလက်မှုသိပ္ပံ(ပြင်ဦးလွင်)၌ ကျင်းပရာ အစိုးရစက်မှုလက်မှုသိပ္ပံ(ပြင်ဦးလွင်)မှ ကျောင်းအုပ် ဆရာမကြီးက အမှာစကားပြောကြားပြီး ပြန်ကြားရေးနှင့်ပြည်သူ့ ဆက်ဆံရေးဦးစီးဌာန ပြင်ဦးလွင်ခရိုင်ရုံးမှ လက်ထောက်ညွှန်ကြားရေး မှူး ဦးကျော်မင်းဦးက ဟောပြောပွဲကျင်းပရသည့် ရည်ရွယ်ချက်ကို ရှင်းလင်းပြောကြားသည်။

ဆက်လက်၍ ခရိုင်အမျိုးသမီးရေးရာအဖွဲ့ အတွင်းရေးမှူး ဒေါ်ကြူကြူက “လူငယ်နှင့် သိမှတ်ဖွယ်ရာအဖြစ်ဖြာ” ခေါင်းစဉ်ဖြင့် လည်းကောင်း၊ မြန်မာစာပေယဉ်ကျေးမှုအသင်းဥက္ကဋ္ဌ စာရေးဆရာ ကိုရွှေအောင်သင်းက “လူငယ်နှင့် အနာဂတ်နိုင်ငံတော်” ခေါင်းစဉ်ဖြင့် လည်းကောင်း ဟောပြောဆွေးနွေးခဲ့ကြောင်း သိရသည်။

ခရိုင်(ပြန်/ဆက်)



ဆီဆိုင်မြို့နယ်၌ မူးယစ်ဆေးဝါးအန္တရာယ်၊ လူကုန်ကူးမှုနှင့် ယာဉ်စည်းကမ်း၊ လမ်းစည်းကမ်းဆိုင်ရာများ အသိပညာပေးဟောပြော

ဆီဆိုင် ဩဂုတ် ၂၀
ရှမ်းပြည်နယ်(တောင်ပိုင်း) ပအိုဝ်းကိုယ်ပိုင်အုပ်ချုပ်ခွင့်ရဒေသ ဆီဆိုင်မြို့နယ် ဆိုက်ခေါင်စံပြကျေးရွာရှိ အမျိုးသမီးအိမ်တွင်းမှု သက်မွေးလုပ်ငန်းပညာသင်တန်းကျောင်း(ဆိုက်ခေါင်)တွင် မူးယစ် ဆေးဝါးအန္တရာယ်၊ လူကုန်ကူးမှုတာဆီးကာကွယ်ရေးနှင့် ယာဉ်စည်း ကမ်း၊ လမ်းစည်းကမ်းဆိုင်ရာများ အသိပညာပေးဟောပြောပွဲကို ယနေ့ နံနက် ၉ နာရီက အဆိုပါကျောင်းရှိခန်းမ၌ ဆောင်ရွက်သည်။

ဟောပြောပွဲတွင် ဆီဆိုင်မြို့နယ် မြို့နယ်ရဲတပ်ဖွဲ့မှူး ရဲမှူးသိန်းဝင်း က မူးယစ်ဆေးဝါးသုံးစွဲခြင်း၏ ဆိုးကျိုးများ၊ ပြစ်မှုပြစ်ဒဏ်များ၊ ဘန်းယဉ်နယ်မြေရဲစခန်းမှူး ဒုတိယရဲမှူး ခွန်ကျော်ဝင်းက ယာဉ်စည်း ကမ်း၊ လမ်းစည်းကမ်းဆိုင်ရာများ၊ ဆိုက်ခေါင်ရဲကင်းမှူး ရဲအုပ် နိုင်နိုင်ထွန်းက လူကုန်ကူးမှုအန္တရာယ်နှင့် တာဆီးကာကွယ်ရေး အကြောင်းများကို အသိပညာပေးဟောပြောခဲ့ကြောင်း သိရသည်။

မြို့နယ်(ပြန်/ဆက်)

ပြည့်ဝဆီများကို တတ်နိုင်သမျှ လျှော့စား၍ အသွင်ပြောင်းဆီများ စားသုံးခြင်းကို လုံးဝရှောင်ကြဉ်ကြပါစို့

စစ်ကိုင်းတိုင်းဒေသကြီး မုံရွာမြို့ရှိ သမိုင်းဝင်ဆုတောင်းပြည့်စေတီတော်မြတ်ကြီး လုံးတော်ပြည့် ရွှေသင်္ကန်းကပ်လှူပူဇော်နိုင်ရေး ဒုတိယအကြိမ်အလှူငွေပေးအပ်ပွဲ အခမ်းအနားကျင်းပ

မုံရွာ ဩဂုတ် ၂၀

စစ်ကိုင်းတိုင်းဒေသကြီး မုံရွာမြို့ရှိ သမိုင်းဝင် ဆုတောင်းပြည့်စေတီတော်မြတ်ကြီး လုံးတော်ပြည့် ရွှေသင်္ကန်းကပ်လှူပူဇော်နိုင်ရေး ဒုတိယအကြိမ် အလှူငွေပေးအပ်ပွဲ အခမ်းအနားကို ယနေ့နံနက်ပိုင်း တွင် အဆိုပါစေတီတော်ကြီးရှိ ဘောဂရံသီ ဓမ္မာရုံကြီး ဌာနကြီးပရာတိုင်းဒေသကြီးဝန်ကြီးချုပ်ဦးမြတ်ကျော် နှင့်ဇနီး၊ တိုင်းဒေသကြီး တရားသူကြီးချုပ်နှင့်ဇနီး၊ တိုင်းဒေသကြီး/ ခရိုင်/မြို့နယ်အဆင့် ဌာနဆိုင်ရာများ၊ မြို့မ မြို့ဖများ၊ အလှူရှင်များ၊ ဂေါပကဥက္ကဋ္ဌနှင့်အဖွဲ့ဝင် များ တက်ရောက်ကြသည်။

ဦးစွာ မုံရွာမြို့ သာစံကျောင်းတိုက်ကြီး၏ ဦးစီး ပဓာနနာယက ဘဒ္ဒန္တတေဇဝန္တ သက်တော်ရှည် ဆရာတော်ကြီးထံမှ တိုင်းဒေသကြီးဝန်ကြီးချုပ်နှင့် ဧည့်ပရိသတ်များက ငါးပါးသီလ ခံယူဆောက် တည်ကြပြီး ပင့်သံဃာဆရာတော်ကြီးများထံ တိုင်းဒေသကြီး ဝန်ကြီးချုပ်နှင့်ဇနီး၊ တိုင်းဒေသကြီး တရားသူကြီးချုပ်နှင့်ဇနီး၊ တိုင်းဒေသကြီး ဝန်ကြီး



များနှင့်ဇနီးများက လှူဖွယ်ဝတ္ထုပစ္စည်းများ ဆက်ကပ်လှူဒါန်းကြသည်။

ယင်းနောက်တိုင်းဒေသကြီးဝန်ကြီးချုပ်နှင့်ဇနီး၊ တိုင်းဒေသကြီး ဝန်ကြီးများနှင့်ဇနီးများ၊ အလှူရှင်များ၊ တိုင်းဒေသကြီး/ခရိုင်/မြို့နယ်အဆင့်

ဌာနဆိုင်ရာများက ဆုတောင်းပြည့်စေတီတော်ကြီး ဂေါပကအဖွဲ့ ဥက္ကဋ္ဌ မုံရွာခရိုင်စီမံခန့်ခွဲရေးနှင့်အုပ်ချုပ် ရေးကော်မတီဥက္ကဋ္ဌ တိုင်းဒေသကြီးစည်ပင်သာယာ ရေးအဖွဲ့ ညွှန်ကြားရေးမှူးနှင့် စေတီတော်ကြီး တာဝန်ခံရေးမှူးတို့ထံ အလှူငွေများ ပေးအပ်လှူဒါန်း

ကြပြီး ဂုဏ်ပြုမှတ်တမ်းလွှာများ ပြန်လည်ပေးအပ် ကြသည်။

ထို့နောက်မုံရွာမြို့ မဟာဇောတိကာရာမကျောင်း တိုက်ကြီး၏ ဦးစီးပဓာနနာယက ဆရာတော်ကြီး ထံမှ တိုင်းဒေသကြီးဝန်ကြီးချုပ်နှင့် ဧည့်ပရိသတ်များ က အနုမောဒနာတရား နာယူကြည်ညိုကြပြီး လှူဒါန်းမှုအစုစုအတွက် ရေစက်သွန်းချ အမျှ ပေးဝေကြသည်။

အဆိုပါ မုံရွာမြို့ သမိုင်းဝင်ဆုတောင်းပြည့် စေတီတော်ကြီး လုံးတော်ပြည့်ရွှေသင်္ကန်းကပ်လှူ ပူဇော်နိုင်ရေး ဒုတိယအကြိမ် အလှူငွေပေးအပ်ပွဲ အခမ်းအနားတွင် အလှူရှင် ၂၇၅ ဦးတို့က အလှူ ငွေကျပ် ၈၅၁၅၁၅၀၀ ကို ပေးအပ်လှူဒါန်းကြသည်။

ဆက်လက်၍ မုံရွာမြို့ သမိုင်းဝင်ဆုတောင်းပြည့် စေတီတော်ကြီးအား လုံးတော်ပြည့်ရွှေသင်္ကန်း ကပ်လှူပူဇော်ရန်အတွက် စေတီတော်ကြီးတစ်ပတ် လိုက်လံဖူးမြော်ကြည့်ခဲ့ကြပြီး စေတီတော်ကြီး အား လာရောက်ဖူးမြော်ကြသည့် ဘုရားဖူးပြည်သူ များ စိတ်အေးချမ်းသာစွာဖြင့် ဖူးမြော်နိုင်ရေး စေတီတော်ကြီး ပတ်ဝန်းကျင် အမြဲသန့်ရှင်းသပ်ရပ် ရေးအတွက် ဂေါပကအဖွဲ့ဝင်များက အလေးထား ဆောင်ရွက်သွားရေး မှာကြားခဲ့ကြောင်း သိရ သည်။

တိုင်းဒေသကြီး(ပြန်/ဆက်)

“မိုးသီတာပုလဲ” တေးဂီတဖျော်ဖြေပွဲ မြန်မာ့ရုပ်မြင်သံကြားမှ ထုတ်လွှင့်ပြသမည်

နေပြည်တော် ဩဂုတ် ၂၀

မြန်မာ့အသံနှင့်ရုပ်မြင်သံကြားအနေဖြင့် ပြည်သူများ အပန်းပြေစေ ရန်နှင့် စိတ်ခွန်အားသစ်များရရှိနိုင်ရန် ရည်ရွယ်ပြီး Friday Night Live Show တေးဂီတ ဖျော်ဖြေပွဲများကို ဆန်းသစ်တင်ဆက်လျက်ရှိရာ “မိုးသီတာပုလဲ” တေးဂီတဖျော်ဖြေပွဲကို ဩဂုတ် ၂၂ ရက် သောကြာနေ့ ည ၉ နာရီခန့်၌ မြန်မာ့အသံနှင့်ရုပ်မြင်သံကြား၏ MRTV-HD Channel နှင့် MRTV Entertainment Channel တို့မှ တိုက်ရိုက်(Live)ထုတ်လွှင့် ပြသမည်ဖြစ်သည်။

အဆိုပါ တေးဂီတဖျော်ဖြေပွဲကို မြန်မာ့အသံတေးဂီတအဖွဲ့၏ တီးခတ်မှုနှင့်အတူ နာမည်ရ တေးသံရှင်များဖြစ်သည့် ရဲထိုက်၊ စိုးထက်အောင်၊ ရဲဝင်းလှိုင်၊ မိုးသောက်ကြယ်၊ မေထူးကျော်၊အိအိလှိုင်၊ မိုးမိုးကျော်လွင်၊ ချိုမိမိဇော်၊ ဖူးပွင့်ရွှေရည်လှိုင်နှင့် ချစ်စုစုတို့က ပဇ္ဇာန်မိုးတို့ မြူးတူးရွှင်ပျစွာ မိုးပုလဲပန်းများ ရွာသွန်းပြီး ပက်ဖျန်းမှုနှင့်အတူ ဝါခေါင်လဖွဲ့ အလွမ်းတေးသံသာများဖြင့် ဖျော်ဖြေတင်ဆက်ကြမည် ဖြစ်သည်။

“မိုးသီတာပုလဲ” တေးဂီတဖျော်ဖြေပွဲကို MRTV-HD Channel နှင့် MRTV Entertainment Channel တို့မှ တိုက်ရိုက်(Live)ထုတ်လွှင့် ပြသမှုနှင့်အတူ MRTV App ၏ Entertainment Sector နှင့် MRTV Telegram တို့မှလည်း တစ်ပြိုင်တည်း Streamingလွှင့်တင်မည်ဖြစ်သည့် အပြင် ဩဂုတ် ၂၄ ရက် တနင်္ဂနွေနေ့ နံနက် ၁၀ နာရီခွဲတွင်လည်း MRTV HD Channel မှ Replay ထပ်မံပြသမည်ဖြစ်ကြောင်း သိရသည်။

သတင်းစဉ်



စစ်တွေမြို့နယ်၌ ကျေးလက်လမ်းလုပ်ငန်းများ ကွင်းဆင်းကြည့်ရှုစစ်ဆေး

စစ်တွေ ဩဂုတ် ၂၀

ရခိုင်ပြည်နယ် ကျေးလက်လမ်းဖွံ့ဖြိုးရေးဦးစီးဌာနမှ ညွှန်ကြား ရေးမှူး(မြို့ပြ) ဦးကျော်မင်းဦးနှင့်အဖွဲ့သည် သက္ကေပြင်ကျေးရွာသွား လမ်း အဆင့်မြှင့်တင်ခြင်း လုပ်ငန်းဆောင်ရွက်ရန် ယနေ့နံနက်ပိုင်းက ကွင်းဆင်းကြည့်ရှုစစ်ဆေးကြသည်။

စစ်တွေမြို့နယ် သက္ကေပြင်ကျေးရွာသွားလမ်းကို အဆင့်မြှင့်တင် ခြင်းလုပ်ငန်းဆောင်ရွက်ရန်အတွက် စစ်တွေခရိုင် ကျေးလက်လမ်း ဖွံ့ဖြိုးရေးဦးစီးဌာနမှ လက်ထောက်ညွှန်ကြားရေးမှူး ဒေါ်သာနီအေးက မြေပြင်အခြေအနေကို ရှင်းလင်းတင်ပြရာ ညွှန်ကြားရေးမှူး ဦးကျော် မင်းဦးက အဆိုပါလမ်းနှင့်စပ်လျဉ်း၍ ဆောင်ရွက်ရမည့်အခြေ အနေများအား မှာကြားသည်။

အဆိုပါလမ်းကို စစ်တွေခရိုင် ကျေးလက်လမ်းဖွံ့ဖြိုးရေးဦးစီးဌာန က ၂၀၂၅-၂၀၂၆ ဘဏ္ဍာနှစ်ပြည်နယ်ငွေလုံးငွေရင်းရန်ငွေ ၉၃၃ ဒသမ ၉၉၃ သန်းဖြင့် ဆောင်ရွက်မည်ဖြစ်ကြောင်း သိရသည်။ ခရိုင်(ပြန်/ဆက်)

မြောက်ဥက္ကလာပမြို့နယ်၌ အိမ်ထောင်စုလူဦးရေစာရင်းနှင့် နိုင်ငံသားစိစစ်ရေးကတ်ပြားများ ကွင်းဆင်းဆောင်ရွက်

ရန်ကုန် ဩဂုတ် ၂၀

ရန်ကုန်တိုင်းဒေသကြီး မြောက် ဥက္ကလာပမြို့နယ်အတွင်း လူဝင်မှု ကြီးကြပ်ရေးနှင့် ပြည်သူ့အင်အား ဝန်ကြီးဌာန မြို့နယ်ဦးစီးမှူး ဦးဆောင်ကြီးကြပ်မှုဖြင့် မြို့နယ် ဦးစီးမှူးရုံးမှ ဝန်ထမ်းများက ယနေ့နံနက်ပိုင်းတွင် ရွှေပေါက် ကံရပ်ကွက်အတွင်း အိမ်ထောင်စု လူဦးရေစာရင်းနှင့် နိုင်ငံသားစိစစ် ရေးကတ်ပြားများ ကွင်းဆင်း ဆောင်ရွက်သည်။

ဆောင်ရွက်

အဆိုပါ ကွင်းဆင်းဆောင်ရွက် ရာတွင် မြို့နယ်ဦးစီးမှူးဦးဆောင် ကြီးကြပ်မှုဖြင့် မြို့နယ်ဦးစီးမှူး



ရုံးမှ ဝန်ထမ်းများက ရွှေပေါက်ကံ ရပ်ကွက်အတွင်းရှိ ပြည်သူများ အား အသက် ၁၀ နှစ်နှင့် ၁၈ နှစ်ပြည့် နိုင်ငံသားစိစစ်ရေး ကတ်ပြား ပြုလုပ်ပေးခြင်းများ

ဆောင်ရွက်ပေးပြီး အိမ်ထောင်စု လူဦးရေစာရင်းများပြုလုပ်ပေးခြင်း များကို ဆောင်ရွက်ပေးခဲ့ကြ ကြောင်း သိရသည်။

သက်လွင်စိုး(ပြန်/ဆက်)

ရမည်းသင်းမြို့နယ်၌ ဒေသဖွံ့ဖြိုးရေးလုပ်ငန်းသုံး ပစ္စည်းပေးအပ်ပွဲကျင်းပ

ရမည်းသင်း ဩဂုတ် ၂၀

မန္တလေးတိုင်းဒေသကြီး အသေး စားစက်မှုလက်မှုလုပ်ငန်းဦးစီး ဌာနမှ အသေးစားဒေသဖွံ့ဖြိုးရေး လုပ်ငန်းသုံးပစ္စည်းများ ပေးအပ်ပွဲ အခမ်းအနားကို ယနေ့နံနက် ပိုင်းက ဇီဖြူကုန်းကျေးရွာဓမ္မာရုံ၌ ကျင်းပသည်။

အခမ်းအနားတွင် ခရိုင်စီမံခန့် ခွဲရေးနှင့် အုပ်ချုပ်ရေး ကော်မတီ အဖွဲ့ဝင် (၁)ဗိုလ်မှူးကြီးဇော်မျိုး ထက်က အဖွင့်အမှာစကား ပြောကြားပြီး အသေးစားစက် မှုလက်မှုလုပ်ငန်းဦးစီးဌာနမှ ခရိုင် ဦးစီးမှူး ဦးမျိုးထက်မောင်က အသေးစားကုန်ထုတ်လုပ်ငန်းများ ဖန်တီးပေးနိုင်ရေးနှင့် ကျေးလက်



နေ မိသားစုဝင်ငွေတိုးရေး စီမံ ကိန်းမှ လူငယ်များ အလုပ်အကိုင် အခွင့်အလမ်းများ ရရှိစေရေး အတွက် အိမ်တွင်းလျှပ်စစ် သွယ်တန်းခြင်းနည်းပညာသင်တန်း နှင့် အိမ်သုံး လျှပ်စစ်ပစ္စည်းများ ပြုပြင်ထိန်းသိမ်းခြင်း နည်းပညာ သင်တန်းများကို ဖွင့်လှစ်ခဲ့ ကြောင်း ရှင်းလင်းပြောကြား

သည်။ ထို့နောက် အမှန်တကယ် အလုပ်လုပ်နိုင်သူ ထူးချွန်သင်တန်း သားငါးဦးအား ငွေကျပ် ၁၄ သိန်း နှင့် ညီမျှသော ဒေသဖွံ့ဖြိုးရေး လုပ်ငန်းသုံးပစ္စည်းများကို တာဝန် ရှိသူများက ပေးအပ်ကြောင်း သိရသည်။

ခရိုင်(ပြန်/ဆက်)

တောင်ကြီးမြို့၌ ၂၀၂၅ ခုနှစ် တိုင်းဒေသကြီးနှင့် ပြည်နယ် ဖူဆယ်(အမျိုးသား)ပြိုင်ပွဲ ဖွင့်ပွဲကျင်းပ

တောင်ကြီး ဩဂုတ် ၂၀ ၂၀၂၅ ခုနှစ် တိုင်းဒေသကြီးနှင့် ပြည်နယ် ဖူဆယ်(အမျိုးသား)ပြိုင်ပွဲ ဖွင့်ပွဲကို ယနေ့နံနက်ပိုင်းက တောင်ကြီးမြို့ဘက်စုံသုံးပြည်နယ် လေ့ကျင့်ရေးရုံ၌ ကျင်းပရာ ရှမ်းပြည်နယ် ဝန်ကြီးချုပ် ဦးအောင်အောင်၊ အားကစားနှင့် လူငယ်ရေးရာဝန်ကြီးဌာန ဒုတိယ ဝန်ကြီး ဦးထိန်လင်း၊ အားကစား သမားများနှင့် အားကစားဝါသနာ ရှင်ပြည်သူများ တက်ရောက် အားပေးကြသည်။

အခမ်းအနားတွင် ပြည်နယ် ဝန်ကြီးချုပ်က လာရောက် ယှဉ်ပြိုင်ကြသည့် ပြိုင်ပွဲဝင် အသင်းများအနေဖြင့် အားကစား စိတ်ဓာတ်အပြည့်အဝဖြင့် အသန် ရှင်းဆုံး ယှဉ်ပြိုင်သွားကြရန်၊ ပြိုင်ပွဲစည်းမျဉ်း၊ စည်းကမ်းများကို လေးစာလိုက်နာကြပြီး ယခုပြိုင်ပွဲ မှတစ်ဆင့် နိုင်ငံတော်က အားထား ရသည့် ထူးချွန်သည့် လက်ရွေးစင် အားကစားသမား ကောင်းများ ဖြစ်အောင် ကြိုးစားသွားကြရန် တိုက်တွန်းပြောကြားသည်။

ထို့နောက် ဒုတိယဝန်ကြီးက အမှာစကားပြောကြား၍ တိုင်း ဒေသကြီးနှင့် ပြည်နယ် ဖူဆယ် (အမျိုးသား)ပြိုင်ပွဲကို ဖွင့်လှစ် ပေးသည်။ ဆက်လက်၍ အဖွင့် ပွဲစဉ်အဖြစ် ရှမ်းပြည်နယ်အသင်း နှင့် မွန်ပြည်နယ်အသင်းတို့ ယှဉ်ပြိုင်ကစားနေမှုကို ကြည့်ရှု အားပေးကြသည်။ ပြိုင်ပွဲအပြီးတွင် ရှမ်းပြည်နယ် အသင်းက လေးဂိုး - ဂိုးမရှိဖြင့် အနိုင်ရရှိသွားကြောင်းနှင့် တိုင်း ဒေသကြီးနှင့် ပြည်နယ် ဖူဆယ်



(အမျိုးသား)ပြိုင်ပွဲကို ဩဂုတ် ၂၀ မည်ဖြစ်ပြီး မည်သူမဆို အခမဲ့ ကြောင်း သိရသည်။ မှ ၂၇ ရက်အထိ ဆက်လက်ကျင်းပ လာရောက်ကြည့်ရှု အားပေးနိုင် မောင်မောင်သန်း(တောင်ကြီး)

ဒုတိယဝန်ကြီး ဦးဇင်မင်းထက် စစ်တွေမြို့ပေါ်ရှိ အားကစားခန်းမနှင့် အားကစားကွင်းများ ကွင်းဆင်းကြည့်ရှုစစ်ဆေး



ကျောဇွန်းမှ ကစားရာ နှစ်ပွဲစလုံးအရေးနိမ့်ခဲ့သည်။ မြန်မာ အသင်းသည် ဂျပန်ကလပ် တိုကျိုဗားဇီလူငယ် အသင်းကို နှစ်ဂိုး-ဂိုးမရှိ၊ ဂျပန်ကလပ် အီကိုနိုင် လူငယ်အသင်းကို သုံးဂိုး-ဂိုးမရှိဖြင့်

ရှုံးနိမ့်ခဲ့သည်။ မြန်မာ ယူ-၁၂ အသင်းသည် အုပ်စုလေးပွဲကစားရာတွင် တစ်ပွဲသာရေ သုံးပွဲ ရှုံးနိမ့်ခဲ့သည်။ အုပ်စုနောက်ဆုံးနေ့ကို ဩဂုတ် ၂၁ ရက်တွင် ဆက်လက်ကျင်းပမည်ဖြစ်ပြီး

မြန်မာအသင်းသည် အဆင့်သတ်မှတ်ချက် ပွဲစဉ်များ ဆက်လက်ကစားရမည်ဖြစ် သည်။ သတင်း-ချစ်ကိုကို ဓာတ်ပုံ- MFF

စစ်တွေ ဩဂုတ် ၂၀ အားကစားနှင့် လူငယ်ရေးရာဝန်ကြီးဌာန ဒုတိယဝန်ကြီး ဦးဇင်မင်းထက်သည် ရခိုင်ပြည်နယ် လူမှုရေးရာဝန်ကြီး ဦးသက်ထွန်း၊ တာဝန်ရှိသူများ နှင့်အတူ ယနေ့နံနက်ပိုင်းတွင် စစ်တွေမြို့ ဧည့်ဝတီ အားကစားခန်းမဝင်းအတွင်း အားကစားခန်းမ၊ အားကစားရုံများ တည်ဆောက်ထားရှိမှု၊ ဝေသာလီ အားကစားကွင်းနှင့် လူငယ်စင်တာဆောက်လုပ်မည့် လျာထားမြေနေရာနှင့် ဧည့်ဝတီအားကစားကွင်း အတွင်း အားကစားကွင်း၊ အထူးတန်းပွဲကြည့်စင်နှင့် ရိုးရိုးပွဲကြည့်စင်များ တည်ဆောက်ထားရှိမှုတို့ကို လှည့်လည်ကြည့်ရှုစစ်ဆေးသည်။ ထိုသို့ကြည့်ရှုစစ် ဒုတိယဝန်ကြီးက မျိုးဆက်သစ်

အားကစားသမားများ၊ ထူးချွန်ထက်မြက်သည့် လူငယ်အားကစားသမားများ၊ ဗလင်းတန်နှင့် ပြည့်စုံသည့်လူငယ်များ ပေါ်ထွန်းလာရေးအတွက် အားကစားကွင်းရုံများ၌ အားကစားနည်းအလိုက် စည်ဆက်မပြတ် လေ့ကျင့်ယှဉ်ပြိုင်နိုင်စေရေး ဆောင်ရွက်ထားရှိရန်၊ ပြိုင်ပွဲများကျင်းပသွားရန်၊ အားကစားကွင်း၊ အားကစားရုံများ သန့်ရှင်းသပ်ရပ် စေရေး၊ ရေရှည်တည်တံ့ခိုင်မြဲရေး အမြဲကြပ်မတ် လုပ်ဆောင်သွားရန်နှင့် လူငယ်စကားပိုင်းများ၊ လူငယ်ပွဲတော်များ ကျင်းပနိုင်ရေး ကြိုးစားဆောင်ရွက် သွားကြရန် တိုက်တွန်းမှာကြားခဲ့ကြောင်း သိရ သည်။ တင်ထွန်း(ပြန်/ဆက်)



မော်လမြိုင်မြို့နယ်၌ မြန်မာအီလက်ထရောနစ် မဲပေးစက်ဖြင့် လက်တွေ့သရုပ်ပြ စမ်းသပ်မဲပေး

မော်လမြိုင် ဩဂုတ် ၂၀ မွန်ပြည်နယ် မော်လမြိုင်မြို့ လှိုင်ရပ်ကွက် အုပ်ချုပ်ရေးမှူးရုံး၌ ယမန်နေ့နံနက်ပိုင်းတွင် မြန်မာအီလက်ထရောနစ် မဲပေးစက်အသုံးပြု၍ လက်တွေ့သရုပ်ပြစမ်းသပ်မဲပေးသည်။ ဦးစွာ မြို့နယ်စီမံခန့်ခွဲရေးနှင့် အုပ်ချုပ်ရေးကော်မတီဥက္ကဋ္ဌ ဦးအောင်ဝင်းနိုင်က အမှာစကားပြောကြားပြီး မြို့နယ်ရွေးကောက်ပွဲ ကော်မရှင်အဖွဲ့ခွဲဥက္ကဋ္ဌနှင့် တာဝန်ရှိသူများက မြန်မာအီလက်ထရောနစ် မဲပေးစက် (MEVM) အသုံးပြုခြင်းဆိုင်ရာများနှင့်ပတ်သက်၍ ရှင်းလင်း ဆွေးနွေးသည်။ ထို့နောက်တက်ရောက်လာသူများက မြန်မာအီလက်ထရောနစ် မဲပေးစက်ဖြင့် လက်တွေ့သရုပ်ပြ စမ်းသပ်မဲပေးကြကြောင်း သိရသည်။ စည်သူ(ပြန်/ဆက်)

ရမည်းသင်းခရိုင် စီမံခန့်ခွဲရေးနှင့် အုပ်ချုပ်ရေးကော်မတီ ဥက္ကဋ္ဌဖလား အမျိုးသမီးဘောလုံးပြိုင်ပွဲ ဗိုလ်လုပွဲနှင့်ဆုချီးမြှင့်ပွဲ ကျင်းပ

ရမည်းသင်း ဩဂုတ် ၂၀ ၂၀၂၅ ခုနှစ် ရမည်းသင်းခရိုင် စီမံခန့်ခွဲရေးနှင့် အုပ်ချုပ်ရေးကော်မတီ ဥက္ကဋ္ဌဖလား မြို့နယ်ပေါင်းစုံ အသက် ၂၅ နှစ်နှင့်အောက် အမျိုးသမီး ဘောလုံးပြိုင်ပွဲ ဗိုလ်လုပွဲနှင့် ဆုချီးမြှင့်ပွဲအခမ်းအနားကို ဩဂုတ် ၁၇ ရက် မွန်းလွဲပိုင်းက ရမည်းသင်းခရိုင် အားကစားကွင်း၌ ကျင်းပသည်။ ဗိုလ်လုပွဲအဖြစ် ပျော်ဘွယ်မြို့နယ်နှင့် ရမည်းသင်းမြို့နယ်တို့ ယှဉ်ပြိုင်ကစားကြရာ ပျော်ဘွယ်မြို့နယ်က အနိုင်ရရှိပြီး ဒုတိယဆု ရရှိသော ရမည်းသင်းမြို့နယ်အသင်း၊ နေရာအလိုက် အကောင်းဆုံး အားကစားဆုများနှင့် ပထမဆုရရှိသော ပျော်ဘွယ်မြို့နယ်အသင်းတို့ အား တာဝန်ရှိသူများက ဆုများပေးအပ်ချီးမြှင့်ခဲ့ကြောင်း သိရသည်။ ခရိုင်(ပြန်/ဆက်)



အစိုးရနည်းပညာအထက်တန်းကျောင်း(မိတ္ထီလာ)၌ မိုးရာသီအားကစားပြိုင်ပွဲ ဖွင့်ပွဲကျင်းပ

မိတ္ထီလာ ဩဂုတ် ၂၀ မန္တလေးတိုင်းဒေသကြီး မိတ္ထီလာမြို့နယ်တွင် ၂၀၂၅-၂၀၂၆ မိုးရာသီအားကစားပြိုင်ပွဲ ဖွင့်ပွဲအခမ်းအနားကို ဩဂုတ် ၁၈ ရက် နံနက်ပိုင်းက အစိုးရနည်းပညာ အထက်တန်းကျောင်း(မိတ္ထီလာ)၌ ကျင်းပသည်။ ဦးစွာ အစိုးရနည်းပညာ အထက်တန်းကျောင်း(မိတ္ထီလာ)မှ ကျောင်းအုပ်ဆရာကြီး ဦးစိန်ကျော်လှိုင်က အမှာစကားပြောကြားပြီး အားကစားပြိုင်ပွဲအား အစိုးရစက်မှုလက်မှုသိပ္ပံ(မိတ္ထီလာ)မှ ကျောင်းအုပ်ကြီး ဒေါက်တာလေးမာန်ဝင်း၊ အစိုးရနည်းပညာ အထက်တန်း ကျောင်း(မိတ္ထီလာ)မှ ကျောင်းအုပ်ဆရာကြီး ဦးစိန်ကျော်လှိုင်နှင့် အားကစားပြိုင်ပွဲ ဖြစ်မြောက်ရေးကော်မတီဥက္ကဋ္ဌ ဦးမိုးဇော်ထွန်းတို့က ဖဲကြိုးဖြတ်ဖွင့်လှစ်ပေးသည်။ ယင်းနောက် အကအဖွဲ့များအား ကျောင်းအုပ်ဆရာကြီးက ဂုဏ်ပြုဆုငွေများ ပေးအပ်ချီးမြှင့်သည်။ အဆိုပါ မိုးရာသီအားကစားပြိုင်ပွဲတွင် အမျိုးသားဘောလုံးပြိုင်ပွဲ၊ အမျိုးသားပိုက်ကျော်ခြင်းပြိုင်ပွဲ၊ အမျိုးသမီး ဘော်လီဘောပြိုင်ပွဲနှင့် အမျိုးသား အမျိုးသမီး လွန်ဆွဲပြိုင်ပွဲများကို ဩဂုတ် ၁၈ ရက်မှ ၂၃ ရက်အထိ ကျင်းပမည်ဖြစ်ကြောင်း သိရသည်။ သိန်းမြင့်ကျော်(မိတ္ထီလာ)

ညအချိန်အိပ်နေချိန်တွင် လျှပ်စစ်မီးများ ပိတ်ထားခြင်းဖြင့် လျှပ်စစ်ကို နေ့စဉ် ချွေတာသင့်ပါသည်

ကန့်ကွက်နိုင်ကြောင်းကြော်ငြာ

ဒဂုံမြို့သစ်(အရှေ့ပိုင်း)မြို့နယ်၊ မြေတိုင်းရပ်ကွက်အမှတ်- ရှမ်းတကြီး၊ မြေကွက် အမှတ် -၁၆၂။ မြေကွက် တည်နေရာအမှတ်ရှမ်းတကြီးကျေးရွာ၊ ရွာမလမ်း၊ ဒဂုံမြို့သစ်(အရှေ့ပိုင်း) မြို့နယ်၊ ဒေါ်ဥမ္မာကျော်[၁၂/လသန(နိုင်)၀၀၀၀၂၀] ဂရန်ပေးစီမံချက်မြေ အမည်ပေါက် ရှမ်းတကြီးစီမံချက် မြေအား အမည်ပေါက်ကီယံတိုင်မှ ရန်ကုန်တိုင်း ဒဂုံအရှေ့ မြေငှားဂရန် ထုတ်ပေးရေးကော်မတီ ရှမ်းတကြီး အရှေ့ပိုင်း ကျေးရွာအုပ်စုအုပ်ချုပ်ရေးမှူးရုံးနှင့် မြို့နယ်အထွေထွေ အုပ်ချုပ်ရေးဦးစီးဌာနတို့၏ မြေပိုင်ဆိုင်မှု မှန်ကန်ကြောင်းနှင့် နှစ်(၆၀)မြေငှား ဂရန် လျှောက်ထားမှုအား ကန့်ကွက်ရန်မရှိကြောင်း ထောက်ခံစာ၊ ဂရန်ပေးစီမံချက်ပါ ငယ်စာရင်းသတ်မှတ်ပုံစံ၊ နိုင်ငံသားစိစစ်ရေးကတ်တို့ တင်ပြ၍ ဂရန်သစ် လျှောက်ထားလာခြင်းအား မြေပြင်ကွင်းဆင်းစစ်ဆေးရာ မြေပေါ်တွင် မြေကွက်လပ်ဖြစ်ပြီး မြေပြင်ကွင်းဆင်းစစ်ဆေးသည်ကို သိရှိကြောင်း လျှောက်ထားသူမှ လက်မှတ်ရေးထိုးပေးပါသည်။ သို့ဖြစ်ပါ၍ ဦးနန်းဦးမှ ဂရန်သစ်လျှောက်ထားလာခြင်းအား တရားဝင်ခိုင်လုံသော အထောက်အထားများဖြင့် ဤကြော်ငြာပါသည့်နေ့မှစ၍ (၇)ရက်အတွင်း ကန့်ကွက်နိုင်ပါကြောင်းနှင့် ကန့်ကွက်မှုမရှိပါက လုပ်ထုံးလုပ်နည်းအတိုင်း ဆက်လက်ဆောင်ရွက်ပေးမည်ဖြစ်ပါကြောင်း အသိပေးကြေညာအပ်ပါသည်။

ဌာနမှူး (ဒုတိယညွှန်ကြားရေးမှူးချုပ်) ဖြို့ပြမြေစီမံခန့်ခွဲမှုဌာန ရန်ကုန်မြို့တော် စည်ပင်သာယာရေးကော်မတီ

ဦးတင်ဦး

BSCE (Civil Engineering, Oregon State University), MSCE (Civil Engineering, Yale University)

မိသုကာအဖွဲ့ (၂) ဆောက်လုပ်ရေးကော်ပိုရေးရှင်း(ငြိမ်း) အသက် (၉၆)နှစ်

(ဦးရဲချန်စိန်-ဒေါ်ချန်ချိန်ကင်း)တို့၏ သား၊ ရန်ကုန်မြို့၊ ကမာရွတ်မြို့နယ်၊ အမှတ်-၄၅(အေ)နေ (ဒေါက်တာခင်ကြည်ညွန့်)၏ခင်ပွန်း၊ (ဒေါက်တာပီတာခင်ထွန်း)-ဒေါ်ဝင်းမာ၊ ဒေါ်အေးအေးခင်-(ဦးတင်ထွန်း)၊ ဒေါက်တာရဲမြင့်-ဒေါ်စန်းစန်းအေးတို့၏ ကျေးဇူးရှင်ဖခင်ကြီး၊ မောင်မင်းကို-Prudence၊ မောင်ရဲအောင်၊ ဒေါက်တာအေးစန္ဒာ၊ မသင်းသီရိထွန်း၊ ဒေါက်တာခင်စန္ဒီထွန်းတို့၏ အဘိုး၊ မဆုဝေထွန်း၊ မနင်းမေထွန်းတို့၏အဘေးသည် ၁၉-၈-၂၀၂၅ (အင်္ဂါနေ့) ညနေ ၅:၄၄နာရီတွင် အာရှတော်ဝင်ဆေးရုံ၌ ကွယ်လွန်သွားပါသဖြင့် ၂၀-၈-၂၀၂၅ (ဗုဒ္ဓဟူးနေ့) ညနေ ၃နာရီတွင် ရေဝေးသုသာန်၌ မီးသင်္ဂြိုဟ်ပြီးစီးပါကြောင်း ရပ်နီးရပ်ဝေးမှဆွေမျိုးမိတ်သင်္ဂဟအပေါင်းတို့အား အသိပေးအကြောင်းကြားအပ်ပါသည်။

ကျန်ရစ်သူမိသားစု

ဝမ်းနည်းကြေကွဲခြင်း

စစ်တက္ကသိုလ် ဗိုလ်လောင်းသင်တန်း အမှတ်စဉ်(၁၃)မှ ဗိုလ်မှူးစိန်ဝင်း(ငြိမ်း)၏ ဇနီး ဒေါ်ဖြူဖြူအေးသည် ၁၉-၈-၂၀၂၅ရက်နေ့တွင် ကွယ်လွန်သွားကြောင်း သိရှိရသဖြင့် မိသားစုနှင့် အတူတကွ ဝမ်းနည်းကြေကွဲရပါသည်။

စစ်တက္ကသိုလ်ဗိုလ်လောင်းသင်တန်းအမှတ်စဉ်(၁၃)မှ သူငယ်ချင်းများနှင့် မိသားစုများ

ဗိုလ်မှူး မောင်ဌေး(ငြိမ်း) တေး(၃) ကြည်း-၁၃၇၃၈ အသက် (၇၂)နှစ်

ဒီပဲယင်းမြို့၊ တောင်ပြင်ရပ်နေ (ဦးထွန်းကြည်-ဒေါ်မြငွေ)တို့၏ သား၊ မျှော်ဘွယ်မြို့၊ မြို့မရပ်နေ (ဦးကျော်လှ-ဒေါ်စိမ်းစိမ်း)တို့၏ သားသမက်၊ မန္တလေးမြို့နေ (ဒေါ်ခင်မာဖြူ) ချစ်လွစွာသော ခင်ပွန်း၊ ဦးပိုလ်ဗိုလ်သန်း-ဒေါ်ထက်ထက်ဌေး၊ ဦးဇာနည်ဌေး-ဒေါ်နင်းမိုးမိုးဝင်း၊ ဦးရဲဝင်းလတ်-ဒေါ်ဝင့်စန္ဒီဌေးတို့၏ ကျေးဇူးရှင်ဖခင်ကြီး၊ မြေးငါးယောက်တို့၏ ချစ်လွစွာသော အဘိုး ဗိုလ်မှူးမောင်ဌေး(ငြိမ်း) အသက်(၇၂)နှစ်သည် ၁၉-၈-၂၀၂၅ (အင်္ဂါနေ့) ညတွင် (၉၆)ပါးသောရောဂါဖြင့် ဘဝတစ်ပါးသို့ ကူးပြောင်းသွားပါသဖြင့် ကြွင်းကျန်ရစ်သောရုပ်ကလာပ်ကို ၂၁-၈-၂၀၂၅ရက်တွင် အေးရိပ်ငြိမ်သုသာန်သို့ ပို့ဆောင်မီးသင်္ဂြိုဟ်မည်ဖြစ်ပါကြောင်း ရပ်ဝေးရပ်နီးမှ ဆွေမျိုးမိတ်သင်္ဂဟအပေါင်းအား ညှိုးငယ်စွာ အသိပေးအပ်ပါသည်။

(မန္တလေးနေအိမ်မှကားများ နံနက် ၁၀နာရီတွင် ထွက်ပါမည်။)

ကျန်ရစ်သူမိသားစု

ဦးညဏ်ထွန်း အသက် (၆၈)နှစ်

ရန်ကုန်တိုင်းဒေသကြီး၊ ဒဂုံမြို့သစ်(မြောက်ပိုင်း)မြို့နယ်၊ (၄၁)ရပ်ကွက်၊ ပဒေသရာဇာလမ်း၊ အမှတ်(၁၅၀၃)နေ ဒေါ်အေးအေးခင်၏ ချစ်လွစွာသော ခင်ပွန်း၊ ဦးသီဟအောင်-ဒေါက်တာဇွန်ဇွန်ရတနာတို့၏ ဖခင်ကြီးသည် ၂၀-၈-၂၀၂၅ရက် နံနက် ၀၀:၁၀ နာရီတွင် ကွယ်လွန်သွားပါသဖြင့် ၂၂-၈-၂၀၂၅ရက် နံနက် ၁၁:၃၀နာရီတွင် ရေဝေးသုသာန်ခန်းမကျယ်မှ ရေဝေးသုသာန်သို့ ပို့ဆောင်မီးသင်္ဂြိုဟ်ပါမည်။ (နေအိမ်မှ ကားများ နံနက် ၈:၃၀နာရီတွင် ထွက်ပါမည်။)

[ကွယ်လွန်သူအားရည်စူး၍ ၂၄-၈-၂၀၂၅ရက် နံနက် ၉နာရီမှ ၁၁နာရီအထိ အထက်ပါနေအိမ်သို့ ရက်လည်ဆွမ်းကျွေး တရားတော်နာကြရောက်ကြပါရန် ညှိုးငယ်စွာဖြင့် ဖိတ်ကြားအပ်ပါသည်။]

ကျန်ရစ်သူမိသားစု

ဒေါ်အေးအေးမိုး

ဌာနခွဲစာရေး

ရန်ကုန်တိုင်းဒေသကြီးအထွေထွေအုပ်ချုပ်ရေးဦးစီးဌာန အသက်(၅၆)နှစ်

ရန်ကုန်တိုင်းဒေသကြီး၊ သာကေတမြို့နယ်နေ (ဦးချစ်တီး-ဒေါ်အုန်းမြိုင်)တို့၏ မြေး၊ (ဦးသန်းအောင်)-ဒေါ်စိန်စိန်တို့၏ သမီးကြီး၊ ဒေါ်ဝင်းဝင်းမိုး၏ အစ်မ၊ မဟာနီနီဦး၊ မောင်ကွန်းဇော်ဦးတို့၏ အဒေါ်၊ မြေး (၁)ဦး၏ အဘွားဖြစ်သူသည် ၂၀-၈-၂၀၂၅ရက်(ဗုဒ္ဓဟူးနေ့) ညနေ ၅ နာရီတွင် (၉၆)ပါးသောရောဂါဖြင့် ဘဝတစ်ပါးသို့ ပြောင်းရွှေ့ကွယ်လွန်အနိစ္စရောက်သွားပါ၍ ကြွင်းကျန်ရစ်သောရုပ်ကလာပ်ကို ၂၂-၈-၂၀၂၅ ရက် (သောကြာနေ့) မွန်းတည့် ၁၂ နာရီတွင် ကျီစုသုသာန်သို့ ပို့ဆောင်မီးသင်္ဂြိုဟ်မည်ဖြစ်ပါသည်။ (နေအိမ်မှ ကားများ နံနက် ၁၀ နာရီတွင် ထွက်ပါမည်။) [ကွယ်လွန်သူအားရည်စူး၍ မြင့်မြတ်သောဘုံတဝသို့ ရောက်ရှိပါစေခြင်း အကျိုးငှာ ဘုရားအမျိုးရှိသော ပင့်သံဃာတော်အရှင်သုမြတ်တို့အား ဆွမ်း၊ သင်္ကန်းအစရှိသော ဒါတဗ္ဗဝတ္ထုအစုစုတို့ဖြင့် ဆပ်ကပ်လှူဒါန်းအမှုအတန်းပေးဝေမည်ဖြစ်ပါသဖြင့် ၂၄-၈-၂၀၂၅ရက်(တနင်္ဂနွေနေ့)နံနက် ၇ နာရီမှ ၁၀ နာရီအထိ လွှတ်တော်ဝင်း၊ တိုက်(ဘီ)၊ အခန်းအမှတ်(၁၂)၊ နေအိမ်သို့ ကြွရောက်ပါရန် ညှိုးငယ်သောစိတ်ထားဖြင့် ဖိတ်ကြားအပ်ပါသည်။]

ကျန်ရစ်သူမိသားစု

အထူးဝမ်းနည်းကြေကွဲခြင်း

ဒေါက်တာ ဦးမောင်မောင် ကထိက(ငြိမ်း) ရူပဗေဒဌာန အသက် (၇၂)နှစ်

RC.1၊ ရူပဗေဒဌာနမှ ကန်တော့ခံဆရာကြီး ဒေါက်တာ ဦးမောင်မောင်သည် ၁၇-၈-၂၀၂၅ (တနင်္ဂနွေနေ့)တွင် ကွယ်လွန်သွားပါ၍ မိသားစုနှင့်ထပ်တူ ဝမ်းနည်းကြေကွဲရပါသည်။

နာယကဆရာများ၊ လူမှုအကျိုးပြုအဖွဲ့၊ ပညာဒါနအမှုဆောင်အဖွဲ့၊ အာစရိယပုဏ္ဏိပိကျင်းပရေးကော်မတီ (RC.1, RUBC, BC)

ဦးပြည့်ဖြိုးအောင် (ခ) ကိုပိုင်ဖြိုး

Royal Myanzen Company Limited (Operation Director) အသက် (၄၁) နှစ်

ရန်ကုန်တိုင်းဒေသကြီး၊ ဗိုလ်ဆွန်ပက်လမ်းနေ [ဦးမင်းကြည်-ဒေါ်ယုံကျိမ်း(ခ)ဒေါ်ကြူကြူမင်း]တို့၏ သားကြီး၊ ရန်ကုန်တိုင်းဒေသကြီး၊ မင်္ဂလာတောင်ညွန့်မြို့နယ်၊ မဟာသုခလမ်း၊ ကျီတော်ရပ်ကွက်၊ အမှတ်(၇၂)၊ (၄လွှာ၃)၊နေ မသန္တာအောင်၏ ခင်ပွန်း၊ မစုရတီအောင်၊ မစုဝတီထက်တို့၏ဖခင်ဖြစ်သူ ဦးပြည့်ဖြိုးအောင် (ခ) ကိုပိုင်ဖြိုးသည် ၁၉-၈-၂၀၂၅ (အင်္ဂါနေ့) နံနက် ၃ နာရီတွင် ကွယ်လွန်အနိစ္စရောက်သွားပါသဖြင့် ကြွင်းကျန်ရစ်သောရုပ်ကလာပ်ကို ၂၁-၈-၂၀၂၅ (ကြာသပတေးနေ့) မွန်းလွဲ ၁ နာရီတွင် ရေဝေးသုသာန်သို့ ပို့ဆောင်မီးသင်္ဂြိုဟ်မည်ဖြစ်ပါသည်။ (နေအိမ်မှကားများ နံနက် ၁၁ နာရီတွင်ထွက်ပါမည်။) [ကွယ်လွန်သူအားရည်စူး၍ ၂၃-၈-၂၀၂၅ (စနေနေ့) နံနက် ၇ နာရီမှ ၁၁ နာရီအထိ အထက်ပါနေအိမ်၌ ရက်လည်ဆွမ်းကျွေးတရားတော် နာယူမည်ဖြစ်ကြောင်း လေးစားစွာဖြင့် ဖိတ်ကြားအပ်ပါသည်။]

ကျန်ရစ်သူမိသားစု

ကန့်ကွက်နိုင်ကြောင်း အများသိစေရန်ကြေညာခြင်း

ရန်ကုန်တိုင်းဒေသကြီး၊ဗိုလ်တထောင်မြို့နယ်၊ (၈)ရပ်ကွက်၊ဗိုလ်အောင်ကျော်လမ်း၊ အမှတ် (၁၇၀/၁၇၆) ၊ MGW Center ၊ ဒုတိယထပ်၊ အခန်းအမှတ် (၂၀၃)၊ အကျယ်အဝန်း(၁၁၅၀) စတုရန်းပေရှိ ကွန်ဒိုတိုက်ခန်းနှင့် ယင်းကွန်ဒိုတိုက်ခန်းပေါ်ရှိ အကျိုးခံစားခွင့်အရပ်ရပ်အားလုံးတို့ကို တရားဝင်ဝယ်ယူပိုင်ဆိုင်ပြီး ရောင်းချပိုင်ခွင့်ရှိကြောင်း ဝန်ခံကတိပြုသူ ဦးကိုကိုလတ် [၁၂/ဒဂတ(နိုင်)၀၂၉၅၅၇]ကိုင်ဆောင်သူထံမှ ကျွန်ုပ်၏မိတ်ဆွေက အပြီးအပိုင် ဝယ်ယူရန်အတွက် ရောင်းဖိုးငွေ၏ တစ်စိတ်တစ်ဒေသကို စရန်ငွေအဖြစ် ပေးချေထားပြီးဖြစ်ပါသည်။ အထက်ဖော်ပြပါကွန်ဒိုတိုက်ခန်း အရောင်းအဝယ်ကိစ္စနှင့်ပတ်သက်၍ မည်သူမဆို ကန့်ကွက်လိုပါက ကျွန်ုပ်တံသို့ ခိုင်လုံသော စာရွက်စာတမ်းအထောက်အထားမူရင်းများဖြင့် ဤကြော်ငြာပါသည့်ရက်မှစ၍ (၁၄)ရက်အတွင်း လာရောက်ကန့်ကွက်နိုင်ပါသည်။ သတ်မှတ်ရက်ထက်ကျော်လွန်ပါက ကွန်ဒိုတိုက်ခန်းအရောင်းအဝယ်ကိစ္စကို ဥပဒေနှင့်အညီ ဆက်လက်ဆောင်ရွက်သွားမည်ဖြစ်ကြောင်း အများသိစေရန် ကြေညာအပ်ပါသည်။

လွှဲအပ်ညွှန်ကြားချက်အရ - ဦးသက်နိုင်ဦး [LLB, LL.M, MRes(Law), D.B.L] အထက်တန်းရှေ့နေ (စဉ်-၃၆၉၃၃) အမှတ် (၁၅)၊ မြေညီ၊ အထက်မန္တလေးလမ်းသွယ် (၃)၊ ကန်မြောက်ရပ်ကွက်၊ မင်္ဂလာတောင်ညွန့်မြို့နယ်၊ ရန်ကုန်မြို့။

ဖုန်း - ၀၉-၉၇၅၀၂၁၈၄၁

အမည်မှန်

ရန်ကုန်မြို့၊ ဒလမြို့နယ်နေ မြတ်မြင့်မိုးရီကောင်း ကိုယ်ပိုင် အထက်တန်းကျောင်း Grade-12 တွင် ပညာသင်ကြားနေသော (ဘ) ဦးသန်းနိုင် ဦး၏ သမီး မခိုင်နီခင်းလုံကြည်၏ အမည်မှန်မှာ မခိုင်နီခင်း ဖြစ်ပါကြောင်း။

ဖခင်အမည်မှန်

ဒလမြို့နယ်၊ အထက(၄)၊ ဒသမတန်း Grade-10(B) မှ မရွှေဇင်ထက်၏ ဖခင်အမည်မှန်မှာ ဦးဆန်းဌေး [၁၂/ဒလန(နိုင်) ၀၈၄၂၀] ဖြစ်ပါသည်။

ဦးဆန်းဌေး

ကန့်ကွက်နိုင်ကြောင်းကြော်ငြာ

လွိုင်မြို့နယ်၊မြေတိုင်းရပ်ကွက်အမှတ်(၁၉)၊မြေကွက်အမှတ်(၄/သ-၃၈)၊ (၀-၀၇)ဧကမြေကွက်တည်နေရာအမှတ်(၂၉၅)၊မဟာဆွေ(၄)လမ်း၊(၁၃)ရပ်ကွက်၊ဒေါ်မြနုစံအမည်ပေါက်မြေပိုင်မြေ(လ/န-၃၉)မြေအားမူလမြေကွက်အတွင်းမှအကျယ်အဝန်း(၂၄’-၆”x ၉၃’)အား(၁၅-၁၂-၂၀၂၁)ရက်နေ့တွင်ဒေါ်မြနုစံထံမှနုစံဦးသဘောတူအရောင်းအဝယ်အရပ်ကတိစာချုပ်ဖြင့်ဝယ်ယူလာသူဦးနိုင်လင်း၊ဒေါ်ဟောမီပြီးတို့မှ(တရားလို)ပြုလုပ်၍ဒေါ်မြနုစံအား(တရားပြိုင်)ထားရှိကုသုတ်ပုံတင်အရောင်းအဝယ်စာချုပ်ချုပ်ဆိုပေးစေလိုမှုဖြင့်မင်္ဂလာဒုံမြို့နယ်တရားရုံးတော်တရားမကြီးမှအမှတ်-၅၇/၂၀၂၄(၂၈-၁-၂၀၂၅)ဖြင့်တရားခွဲဆိုခဲ့ရာအိုင်ဒီကရီရရှိခဲ့ပြီး၊စာရီမှအမှတ်-၁၄/၂၀၂၅(၂၈-၂-၂၀၂၅)ဖြင့်တရားရုံးကိုယ်စားတာဝန်ပေးအပ်ခြင်းခံရသူဘီလစ်ဒေါ်နီနုလွိုင်(၁၂/၃ကမ(နိုင်)၀၀၄၉၃၄)မှနိုင်ငံသားစိစစ်ရေးကတ်ပြား၊ တရားရုံးအိမ်နံ့များ(၂၈-၂-၂၀၂၅)ရက်စွဲပါဘီလစ်ခန့်စာတိုက်တင်ပြ၍အရောင်းအဝယ်စာချုပ်ချုပ်ဆိုရန်မြေပုံကူးလျှောက်ထားလာရာတရားဝင်ခိုင်လုံသောအထောက်အထားများဖြင့်ဤကြော်ငြာပါသည့်နေ့မှစ၍(၇)ရက်အတွင်း ကန့်ကွက်နိုင်ပါကြောင်းနှင့်ကန့်ကွက်မှုမရှိပါကလုပ်ထုံးလုပ်နည်းအတိုင်းဆက်လက်ဆောင်ရွက်ပေးမည်ဖြစ်ပါကြောင်းအသိပေးကြေညာအပ်ပါသည်။

ဌာနမှူး(ဒုတိယညွှန်ကြားရေးမှူးချုပ်) ဖြို့ပြမြေစီမံခန့်ခွဲမှုဌာနရန်ကုန်မြို့တော်စည်ပင်သာယာရေးကော်မတီ

ကန့်ကွက်နိုင်ပါကြောင်း အများသိစေရန်ကြေညာခြင်း

ရန်ကုန်တိုင်းဒေသကြီး၊ လွိုင်မြို့နယ်၊ (၁၆)ရပ်ကွက်၊ ရန်ကုန်-အင်းစိန်လမ်းကြီး၊ အမှတ်(၂၅၄)ပေါ်တွင် ဆောက်လုပ်ထားသော (၂)ခန်းတွဲ၊ (၈)ထပ်တိုက်၏ မြေညီထပ်၊ (ခေါင်းရင်းခန်း/ တိုက်ကိမျက်နှာမှလျှင် လက်ဝဲဘက်အခန်း) အကျယ်အဝန်း(၁၅၈၄၅)ပေရှိ RCတိုက်ခန်း (တစ်)ခန်းနှင့် ကိုယ်ပိုင်မိတာ၊ ကိုယ်ပိုင်မော်တာ အပါအဝင် အကျိုးခံစားခွင့်များအားလုံးကိုဝယ်ယူရန် ကွယ်လွန်သူ မြေရှင် ဦးလှချစ်၊ ဒေါ်ခင်သန်းရီတို့၏သမီးများဖြစ်ပြီး ယခု ရောင်းချပိုင်ခွင့်ရှိသူများဖြစ်ကြသော (၁) ဒေါ်အေးအေးမာ[၁၂/လမန(နိုင်)၀၃၀၄၉၁]၊ (၂) ဒေါ်တင်တင်ချစ်[၁၂/လမန(နိုင်)၀၂၄၃၂၆]၊ (၃) ဒေါ်စန်းစန်းခင်[၁၂/လမန(နိုင်)၀၀၂၁၁၅]၊ (၄) ဒေါ်ထက်ထက်ဖြိုး [၁၂/လမန(နိုင်)၁၂၂၂၅၄] တို့အား ကျွန်ုပ်၏မိတ်ဆွေ ဒေါ်ဦးပွင့်ဦး [၁၂/မဂဒ(နိုင်)၁၆၄၄၄၅]မှ တိုက်ခန်းရောင်းဖိုးငွေ၏ တစ်စိတ်တစ်ဒေသကို စရန်ငွေအဖြစ် ပေးချေထားပြီး ဖြစ်ပါသည်။ စရန်ငွေ ပေးချေထားခြင်းနှင့်ပတ်သက်၍ မည်သူမဆိုကန့်ကွက်လိုပါက ခိုင်လုံသော အထောက်အထား စာချုပ်စာတမ်း(မူရင်း)များနှင့် ဤကြော်ငြာပါသည့်နေ့မှစ၍ (၇)ရက်အတွင်း ကျွန်ုပ်တံ လာရောက်ကန့်ကွက်နိုင်ပါသည်။

ကန့်ကွက်မည့်သူမရှိပါက အထက်ဖော်ပြပါတိုက်ခန်းကို တရားဝင်နည်းလမ်းတကျ အရောင်းအဝယ် စာချုပ် ဆက်လက်ချုပ်ဆို၍ ဥပဒေနှင့်အညီ ဝယ်ယူသွားမည်ဖြစ်ပါကြောင်း အများသိစေရန် ကြေညာအပ်ပါသည်။

လွှဲအပ်ညွှန်ကြားချက်အရ - ဒေါ်ဦးဦးမြင့် (LLB) တရားလွှတ်တော်ရှေ့နေ (စဉ်-၁၀၀၆၃) အမှတ် (၈၆)၊ ၇-လွှာ (စီ) ဝါးတန်းလမ်း၊ လမ်းမတော်မြို့နယ်၊ ရန်ကုန်မြို့။ ဖုန်း-၀၉ - ၄၂၁၀၃၅၉၃၊ ၀၉-၇၃၃၀၂၇၆၇၇

အမွေပြတ်စွန့်လွှတ်ကြောင်း အများသိစေရန်ကြေညာခြင်း

ပဲခူးတိုင်းဒေသကြီး၊ သနပ်ပင်မြို့နယ်၊ စက်ကုန်းပိုင်းရပ်ကွက်၊ အနော်ရထာလမ်း၊ အမှတ် (၂၆၀)နေ ဒေါ်သန်းအေး [၁၂/မာန(နိုင်)၀၂၃၄၆] ၏ သမီးဖြစ်သူ မခင်မြတ်သူ [၇/သနပ(နိုင်)၁၁၆၂၆၀] သည် မိခင်၏သူနဲ့သင် ဆုံးမမှုကိုမနာခံဘဲ စိတ်ဆင်းရဲအောင် အကြိမ်ကြိမ်ပြုလုပ်ဆောင်ရွက်ပြီး နေအိမ်မှ ထွက်ခွာသွားပါသဖြင့် ဤသတင်းစာပါသည့်ရက်မှစ၍ သမီးအဖြစ် မှ အမွေပြတ်စွန့်လွှတ်လိုက်ပါကြောင်းနှင့် နောက်နောင်ငင်းနှင့်ပတ်သက်သော လူမှုရေး၊ ငွေရေးကြေးရေးအရှုပ်အရှင် ကိစ္စရပ်များအားလုံးမှာ မိခင်နှင့်သော်လည်းကောင်း၊ ကျန်ဦးအစ်ကို မောင်နုမများနှင့်သော်လည်းကောင်း လုံးဝ(လုံးဝ) မသက်ဆိုင်ပါကြောင်း၊ တာဝန်ယူမြေရှင်းပေးမည်မဟုတ်ကြောင်း အများသိစေရန် ကြေညာအပ်ပါသည်။

ဒေါ်သန်းအေး၏ လွှဲအပ်ညွှန်ကြားချက်အရ - ဦးထက်ဖြိုးဝင်း (LLB) အထက်တန်းရှေ့နေ (စဉ်-၅၄၆၅၈) တိုက်(၂/၁၀)၊ မောရတီလမ်း၊ (၁၅၆)ရပ်ကွက်၊ ဒဂုံမြို့သစ်(အရှေ့ပိုင်း)မြို့နယ်၊ ရန်ကုန်မြို့ ။ ဖုန်း - ၀၉-၄၂၁၀၃၇၃၃၈

ကြော်ငြာစာ

မန္တလေးမြို့၊ ချမ်းအေးသာစံမြို့နယ်၊ ပြည်ကြီးမျက်နှာရပ်ကွက်၊ အကွက်အမှတ်(၈၀၃)၊ ဦးပိုင်အမှတ်(၁-ဃ)၊ ၆၆လမ်း၊ ၂၇ x ၂၈ လမ်းကြားရှိ ဂရန်မြေကွက် အမည်ပေါက်သူ (ဇနီး) ဒေါ်စိမ်းမေ (ခ) စန်းမေ ကွယ်လွန်၍ အမွေဆက်ခံစာချုပ်အမှတ်(၃၈၂၄/၂၀၀၈)ဖြင့် အမွေဆက်ခံခံခဲ့သည့် (ခင်ပွန်း) ဦးသန်းဝင်း[၉/မနမ(နိုင်)၀၄၅၈၆၆]က ဂရန်စာချုပ်တင်ပြ၍ မိသားစုစီမံစာချုပ် ချုပ်ဆိုရန်အတွက် မြေပုံ၊ မြေရာဇဝင် ရေးကူးခွင့်ပြုပါရန် လျှောက်ထားလာပါသည်။ ကန့်ကွက်လိုပါက ခိုင်လုံသောအထောက်အထားများ၊ မှတ်ပုံတင်စာချုပ်စာတမ်းများ၊ တရားရုံးဒီကရီများဖြင့် (၁၄)ရက်အတွင်း ကန့်ကွက်နိုင်ပါသည်။

ဖြို့ပြစီမံကိန်းနှင့် မြေစီမံခန့်ခွဲမှုဌာန မန္တလေးမြို့တော်စည်ပင်သာယာရေးကော်မတီ

(၁၃)နှစ်ပြည့်လွမ်းဆွတ်သတိရခြင်း

ဒေါ်စန်းစန်းရီ

(၂၁-၈-၂၀၁၂) မှ (၂၁-၈-၂၀၂၅)

ကျေးဇူးရှင်မိခင်ကြီးကွယ်လွန်ခဲ့သည်မှာ ယနေ့ (၂၁-၈-၂၀၂၅)ရက်နေ့တွင် (၁၃)နှစ်ပြည့်သွားပြီဖြစ်သော်လည်း ယနေ့ထိတိုင် လွမ်းဆွတ်သတိရလျက်ရှိဆဲပါ။ လစဉ် (၂၁)ရက်နေ့တိုင်းမှာလည်း အမေ့အတွက်ရည်စူးဆွမ်းအလှူကို မပျက်မကွက် လှူဒါန်းပေးခဲ့ပါတယ်။ ယနေ့ (၂၁-၈-၂၀၂၅)ရက်တွင် မိခင်ကြီးကွယ်လွန်ခြင်း (၁၃)နှစ်ပြည့်အားရည်စူး၍ ဒဂုံမြို့သစ်(တောင်ပိုင်း)၊ ပိဋကတ်သုံးပုံနိကာယ်စာသင်တိုက်ရှိ စာသင်သားသံဃာ အပါး (၂၂၁)ပါးတို့အား ဆွမ်း၊ သင်္ကန်း၊ စောင်၊ ဖန်ခွက်၊ စာရေးကိရိယာ၊ ဆေးဝါး၊ အာဟာရဖြစ်ဖွယ် စားစရာများ၊ သွားတိုက်ဆေး၊ သွားတိုက်တံ၊ ဆပ်ပြာ၊ ကြုတ်စသော အသုံးအဆောင်ပစ္စည်းများကို သံဃာတစ်ပါးချင်းစီအား လှူဒါန်း၍ အမျှပေးဝေခဲ့ပါတယ်။ သမီးတို့ ပြုလုပ်ပေးခဲ့တဲ့ ပြုလုပ်နေဆဲ၊ ပြုလုပ်ပေးမဲ့ အမေ့အတွက် ရည်စူးအလှူများကို ကျေးဇူးရှင်မိခင်ကြီးရရှိပြီး မြင့်မြတ်ရာဘုံဘဝမှ သာဓုခေါ်ဆိုနိုင်ပါစေ။

အမေ့ကိုချစ်တဲ့သားသမီးများနှင့် ဘွားဘွားကြီးကိုချစ်တဲ့မြေးများ

ကန့်ကွက်နိုင်ကြောင်းအများသိစေရန်ကြေညာခြင်း

ရန်ကုန်တိုင်းဒေသကြီး၊ လွိုင်သာယာမြို့နယ်၊ မြေတိုင်းရပ်ကွက်အမှတ်- သကတ ၂၊ မြေကွက်အမှတ်- ၉၅၁/က၊ (၇)ရပ်ကွက်၊ ဗိုလ်အောင်ကျော်လမ်း၊ ဦးမိုက်ကယ် အမည်ပေါက် နှစ်(၆၀) မြေဌာနဂရန်၊ (၂၀x၆၀)ပေ အကျယ်ရှိမြေကွက်နှင့် ယင်းမြေကွက်ပေါ်ရှိ အိမ်အဆောက်အဦးအပါအဝင် အကျိုးခံစားခွင့်အရပ်ရပ်အားလုံးတို့ကို မူလပိုင်ရှင်ထံမှ ဝယ်ယူပိုင်ဆိုင်လက်ဝယ်ရှိသူ ဒေါ်သန်းသန်းဦး [၁၂/ဥကတ(နိုင်)၀၇၂၃၇၂]ထံမှ ကျွန်ုပ်တို့၏မိတ်ဆွေက ဝယ်ယူရန်အတွက် စရန်ငွေအချို့ ပေးချေထားပြီးဖြစ်ပါ၍ အဆိုပါမြေကွက်နှင့် အိမ်အဆောက်အဦ အရောင်းအဝယ်အား ကန့်ကွက်မည့်သူရှိပါက ဤကြော်ငြာပါသည့်နေ့မှစ၍ (၁၄)ရက်အတွင်း ကျွန်ုပ်တို့ထံသို့ ခိုင်လုံသောစာချုပ်စာတမ်း အထောက်အထား(မူရင်း)များဖြင့် လာရောက်ကန့်ကွက်နိုင်ပါသည်။ ကန့်ကွက်မည့်သူမရှိပါက အရောင်းအဝယ်ကို ဥပဒေနှင့်အညီ ပြီးဆုံးအောင် ဆောင်ရွက်သွားမည်ဖြစ်ကြောင်း အများသိစေရန် ကြေညာအပ်ပါသည်။

လွှဲအပ်ညွှန်ကြားချက်အရ-
ဒေါ်ဝင်းမာလာ (LLB) **ဦးညုထံလင်းအောင် (LLB)**
တရားလွှတ်တော်ရှေ့နေ(စဉ်-၈၆၅၀) **တရားလွှတ်တော်ရှေ့နေ(စဉ်-၁၉၀၁၇)**
အမှတ်-၂၈၇/က၊ စစ်ပုံထွန်းလမ်း၊ (၉)ရပ်ကွက်၊ လွိုင်သာယာမြို့နယ်၊ ရန်ကုန်တိုင်းဒေသကြီး။
၀၉-၄၄၃၁၆၀၄၀၁၊ ၀၉-၄၄၉၂၈၁၉၉

ကန့်ကွက်နိုင်ကြောင်းကြော်ငြာ

ရန်ကုန်တိုင်းဒေသကြီး၊ တွံတေးခရိုင်၊ ဒေသနယ်၊ သပြေကုန်းကျေးရွာ၊ ကွင်းအမှတ် (၁၈၄) ကွင်းအမည် (ခနောင်တိုဆိပ်ကြီး) ဦးပိုင်အမှတ်(၄၁/၅)၊ ဧရိယာ(၂ . ၀၀)ဧကရှိ ဒေါ်ခင်အေးကြူ အမည်ပေါက် ပုံစံ(၇)လယ်မြေကွက်ဖြစ်ပြီး ရောင်းချသူ ဦးဝင်းအောင်လွင် (၁၂/ဒလမ(နိုင်)၀၃၇၂၀၂) မှ ဝယ်ယူပိုင်ဆိုင်ခဲ့ပြီး ရောင်းချပိုင်ခွင့်ရှိကြောင်း ဝန်ခံကတိပြု၍ ပြဿနာအရပ်အရင်းကင်းရှင်းကြောင်း ဝန်ခံကတိပြု၍ ကျွန်ုပ်၏မိတ်ဆွေက အပြီးအပိုင်ဝယ်ယူရန် စရန်ငွေတစ်စိတ်တစ်ဒေသကို ပေးချေထားပြီးဖြစ်ပါသည်။ အဆိုပါ မြေပိုင်မြေကွက် နှင့်ပတ်သက်၍ ပိုင်ရေဆိုင်ခွင့်ရှိသူ မည်သူမဆို ကန့်ကွက်လိုပါက ဤကြော်ငြာပါသည့်နေ့မှစ၍ (၁၄)ရက်အတွင်း ခိုင်လုံသည့် အထောက်အထား၊ ပိုင်ဆိုင်မှုမူရင်းများဖြင့် ကျွန်ုပ်ထံလာရောက်ကန့်ကွက်နိုင်ပါသည်။ သတ်မှတ်ရက်ကျော်လွန်၍ ကန့်ကွက်မှု တစ်ရပ်တစ်ရာမရှိပါက ပုံစံ(၇)လယ်မြေကွက်အား ဥပဒေနှင့်အညီ အရောင်းအဝယ်အား ငွေဆက်လက်ပေးချေပြီး ပိုင်ရေဆိုင်ခွင့်ကိစ္စများအား ဆက်လက်ဆောင်ရွက်သွားမည် ဖြစ်ကြောင်း ကြေညာအပ်ပါသည်။

လွှဲအပ်ညွှန်ကြားချက်အရ - **ဒေါ်အေးအေးဖူး(စဉ်-၈၂၂၃) (၁၀-၅-၂၀၁၂)**
LL.B, D.B.L, D.M.L တရားလွှတ်တော်ရှေ့နေ
တိုက်-၉/၁၁မြေပိုင်ထိပ်၊ (၃၆)လမ်းအောက်၊ ကျောက်တံတားမြို့နယ်၊ ရန်ကုန်မြို့၊ ဖုန်း-၀၉ ၅၀၁၃၉၃၁

ကန့်ကွက်နိုင်ပါကြောင်း အများသိစေရန်ကြေညာခြင်း

ရန်ကုန်တိုင်းဒေသကြီး၊ သာကေတမြို့နယ်၊ မြေတိုင်းရပ်ကွက်အမှတ်(၃)၊ လူနေရပ်ကွက်အမှတ်(၃)၊ ၃/ရန်မြေရပ်ကွက်၊ မင်းရဲကျော်စွာလမ်းရှိမြေကွက်အမှတ်(၄၂)ဟုခေါ်တွင်သော (အလျား ၂၀ ပေ X ၆၀ ပေ) အကျယ်အဝန်းရှိသော ဦးခင်မောင်ဝင်း အမည်ပေါက် နှစ်(၆၀)ဂရန်မြေကွက်ပေါ်တွင် ဆောက်လုပ်ထားသည့် (အလျား ၁၈ ပေ X အနံ ၅၄ ပေ)အကျယ်အဝန်းရှိ (၁)ခန်းတွဲ(၆)ထပ်တိုက်၏ စတုတ္ထထပ်(၅ လွှာ)တိုက်ခန်းနှင့် အကျိုးခံစားခွင့်အရပ်ရပ်တို့ကို ဒေါ်သိမ့်သိမ့်နွေး[၁၂/သဃက(နိုင်) ၁၆၇၀၉၇၂]မှ ဝယ်ယူပိုင်ဆိုင်လက်ရှိထား အကျိုးခံစားလျက်ရှိပြီး ၎င်းတစ်ဦးတည်းသာလွှဲပြောင်းရောင်းချခွင့်ရှိကြောင်းနှင့် အရှုပ်အရှင်းကင်းရှင်းကြောင်းဝန်ခံလျက် ရောင်းချရန်ကမ်းလှမ်းရာ ကျွန်ုပ်တို့၏မိတ်ဆွေဖြစ်သူ ဦးကြည်စွမ်းထူး [၁၂/စခန(နိုင်)၀၇၁၅၃၃၂]မှ ရောင်းဖိုးငွေ၏တစ်စိတ်တစ်ဒေသကို ပေးချေထားပြီးဖြစ်ပါ၍ အရောင်းအဝယ်အားကန့်ကွက်လိုပါက ခိုင်လုံသောစာရွက်စာတမ်း(မူရင်း) အထောက်အထားများနှင့်အတူ ဤကြော်ငြာပါသည့်နေ့မှ (၇)ရက်အတွင်း ကျွန်ုပ်တို့ထံသို့ လာရောက်ကန့်ကွက်နိုင်ပါသည်။ ကန့်ကွက်ရန်မရှိပါက အရောင်းအဝယ်ကိုဥပဒေနှင့်အညီ ဆက်လက်ဆောင်ရွက်သွားမည်ဖြစ်ကြောင်း အများသိစေရန် ကြေညာအပ်ပါသည်။

လွှဲအပ်ညွှန်ကြားချက်အရ- ဦးသိန်းမင်းဦး(LL.B, D.B.L,WIPO-Switzerland)
အထက်တန်းရှေ့နေ(စဉ်-၅၄၅၄၄) **အထက်တန်းရှေ့နေ(စဉ်-၅၄၅၈၈)**
အမှတ်(၁၀)၊ (A)ရုံပထမထပ်၊ အင်းစိန်ဈေးကြီး၊ လွိုင်ဖြစ်လမ်း၊ အင်းစိန်မြို့နယ်၊ ရန်ကုန်တိုင်းဒေသကြီး။
ဖုန်း- ၀၉-၇၉၄၄၄၀၆၅၁၊ ၀၉-၄၄၄၄၄၆၄၂၂

ကန့်ကွက်နိုင်ပါကြောင်း အများသိစေရန်

ရန်ကုန်တိုင်းဒေသကြီး၊ ဒဂုံမြို့သစ်(အရှေ့ပိုင်း)မြို့နယ်၊ မြေတိုင်းရပ်ကွက်အမှတ်(၁- တိုးချဲ့)၊ ယာဉ်ငယ် (၂)လမ်း၊ မြေကွက်အမှတ်(၄၀၉/က)၊ မြေအကျယ်အဝန်း (၂၀ ပေ X ၆၀ ပေ)ရှိ နှစ်(၆၀)မြေဌာနဂရန် မြေကွက်နှင့်ယင်းမြေကွက်ပေါ်ရှိ နေအိမ်အပါအဝင် အကျိုးခံစားခွင့်အရပ်ရပ်အားလုံးတို့ကို ရန်ကုန်မြို့တော်စည်ပင်သာယာရေးကော်မတီ မြို့ပြစီမံကိန်းနှင့် မြေစီမံခန့်ခွဲမှုမြေယာဌာနရှိမြို့မြေစာရင်းတွင် ဦးမြင့်သန်း (CE- ၀၄၃၆၂၇)အမည်ဖြင့် အမည်ပေါက် မှတ်သားတည်ရှိပြီး အမည်ပေါက်ထံမှ ဦးဇော်ဇော်လတ် [၁၂/ဥကတ(နိုင်)၁၇၁၆၁၇၂]သည် “နှစ်ဦးသဘောတူ အရောင်းအဝယ်ကတိစာချုပ်”ဖြင့် ဝယ်ယူပိုင်ဆိုင်ထားပြီး မိမိတစ်ဦးတည်းသာလျှင် တရားဝင်လက်ရှိပိုင်ဆိုင်ကြောင်းနှင့် လွတ်လပ်စွာပြန်လည်လွှဲပြောင်းရောင်းချ ပိုင်ခွင့်ရှိသူဖြစ်ကြောင်း ဝန်ခံကတိပြု၍ ကျွန်ုပ်၏မိတ်ဆွေ ဒေါ်သိမ့်သိမ့်ဖြိုး[၁၂/တမန(နိုင်)၁၀၉၄၇၂]ကသို့ အပြီးအပိုင်လွှဲပြောင်းရောင်းချရန် စကားကမ်းလှမ်းလာရာ ကျွန်ုပ်၏မိတ်ဆွေဒေါ်သိမ့်သိမ့်ဖြိုးက အပြီးအပိုင် ဝယ်ယူရန်အတွက် အရောင်းအဝယ်ပြုလုပ်သော တန်ဖိုးငွေ၏တစ်စိတ်တစ်ဒေသကို စရန်ငွေအဖြစ် ပေးချေထားပြီးဖြစ်ပါသည်။ သို့ဖြစ်ပါ၍ ကန့်ကွက်လိုပါက ဤကြော်ငြာပါသည့်နေ့မှစ၍ (၇)ရက်အတွင်း ပိုင်ဆိုင်မှုအထောက်အထား(မူရင်း)များဖြင့် ကျွန်ုပ်ထံလာရောက်ကန့်ကွက်နိုင်ပါကြောင်းနှင့် သတ်မှတ်ရက်ကျော်လွန်ပါက အရောင်းအဝယ်ကို ပြီးမြောက်အောင်မြင်သည်အထိ ဥပဒေနှင့်အညီ ဆက်လက်ဆောင်ရွက်သွားမည်ဖြစ်ပါကြောင်း အများသိစေရန် ကြေညာအပ်ပါသည်။

လွှဲအပ်ညွှန်ကြားချက်အရ - ဒေါ်စုစုလှိုင် (LL.B)
အထက်တန်းရှေ့နေ (စဉ်-၅၅၅၆၃)
အမှတ်(၁၇၇)၊ မြရတနာ(၆)လမ်း၊ (၁)ရပ်ကွက်၊ မြောက်ဥက္ကလာပမြို့နယ်၊ ရန်ကုန်တိုင်းဒေသကြီး။
ဖုန်း - ၀၉-၇၉၅၆၀၁၈၆၃၊ ၀၉-၄၂၂၀၈၈၆၉၁

ကန့်ကွက်နိုင်ပါကြောင်း အများသိစေရန်

ရန်ကုန်တိုင်းဒေသကြီး၊ ဒဂုံမြို့သစ်(အရှေ့ပိုင်း)မြို့နယ်၊ မြေတိုင်းရပ်ကွက်အမှတ်(၁- တိုးချဲ့)၊ ယာဉ်ငယ် (၂)လမ်း၊ မြေကွက်အမှတ်(၄၀၉/က)၊ မြေအကျယ်အဝန်း (၂၀ ပေ X ၆၀ ပေ)ရှိ နှစ်(၆၀)မြေဌာနဂရန် မြေကွက်နှင့်ယင်းမြေကွက်ပေါ်ရှိ နေအိမ်အပါအဝင် အကျိုးခံစားခွင့်အရပ်ရပ်အားလုံးတို့ကို ရန်ကုန်မြို့တော်စည်ပင်သာယာရေးကော်မတီ မြို့ပြစီမံကိန်းနှင့် မြေစီမံခန့်ခွဲမှုမြေယာဌာနရှိမြို့မြေစာရင်းတွင် ဦးမြင့်သန်း (CE- ၀၄၃၆၂၇)အမည်ဖြင့် အမည်ပေါက် မှတ်သားတည်ရှိပြီး အမည်ပေါက်ထံမှ ဦးဇော်ဇော်လတ် [၁၂/ဥကတ(နိုင်)၁၇၁၆၁၇၂]သည် “နှစ်ဦးသဘောတူ အရောင်းအဝယ်ကတိစာချုပ်”ဖြင့် ဝယ်ယူပိုင်ဆိုင်ထားပြီး မိမိတစ်ဦးတည်းသာလျှင် တရားဝင်လက်ရှိပိုင်ဆိုင်ကြောင်းနှင့် လွတ်လပ်စွာပြန်လည်လွှဲပြောင်းရောင်းချ ပိုင်ခွင့်ရှိသူဖြစ်ကြောင်း ဝန်ခံကတိပြု၍ ကျွန်ုပ်၏မိတ်ဆွေ ဒေါ်သိမ့်သိမ့်ဖြိုး[၁၂/တမန(နိုင်)၁၀၉၄၇၂]ကသို့ အပြီးအပိုင်လွှဲပြောင်းရောင်းချရန် စကားကမ်းလှမ်းလာရာ ကျွန်ုပ်၏မိတ်ဆွေဒေါ်သိမ့်သိမ့်ဖြိုးက အပြီးအပိုင် ဝယ်ယူရန်အတွက် အရောင်းအဝယ်ပြုလုပ်သော တန်ဖိုးငွေ၏တစ်စိတ်တစ်ဒေသကို စရန်ငွေအဖြစ် ပေးချေထားပြီးဖြစ်ပါသည်။ သို့ဖြစ်ပါ၍ ကန့်ကွက်လိုပါက ဤကြော်ငြာပါသည့်နေ့မှစ၍ (၇)ရက်အတွင်း ပိုင်ဆိုင်မှုအထောက်အထား(မူရင်း)များဖြင့် ကျွန်ုပ်ထံလာရောက်ကန့်ကွက်နိုင်ပါကြောင်းနှင့် သတ်မှတ်ရက်ကျော်လွန်ပါက အရောင်းအဝယ်ကို ပြီးမြောက်အောင်မြင်သည်အထိ ဥပဒေနှင့်အညီ ဆက်လက်ဆောင်ရွက်သွားမည်ဖြစ်ပါကြောင်း အများသိစေရန် ကြေညာအပ်ပါသည်။

လွှဲအပ်ညွှန်ကြားချက်အရ- ဒေါ်စုစုလှိုင် (LL.B)
အထက်တန်းရှေ့နေ (စဉ်-၅၅၅၆၃)
အမှတ်(၁၇၇)၊ မြရတနာ(၆)လမ်း၊ (၁)ရပ်ကွက်၊ မြောက်ဥက္ကလာပမြို့နယ်၊ ရန်ကုန်တိုင်းဒေသကြီး။
ဖုန်း - ၀၉-၇၉၅၆၀၁၈၆၃၊ ၀၉-၄၂၂၀၈၈၆၉၁

ကန့်ကွက်နိုင်ပါကြောင်း အများသိစေရန် ကြေညာခြင်း

ရန်ကုန်တိုင်းဒေသကြီး၊လမ်းမမော်မြို့နယ်၊ (၇)ရပ်ကွက်၊ အနော်ရထာလမ်းနှင့် ရွှေတောင်တန်းလမ်းထောင့် ၊ တိုက်အမှတ်(၁၇၇)ရှိ (၉/၁၀)ထပ် (လက်ဝဲဘက်)အခန်း အကျယ်အဝန်း (၁၅ပေX၆၀ပေ)ရှိ တိုက်ခန်း(၁)ခန်းနှင့် ယင်းတိုက်ခန်းတွင် အိုင်အမာတွယ်ကပ်တပ်ဆင်ထားသည့် ပစ္စည်းများနှင့် အကျိုးခံစားခွင့်အရပ်ရပ်အားလုံးတို့အား မိမိတစ်ဦးတည်းသာလျှင် လက်ရှိထားပိုင်ဆိုင်ကြောင်းနှင့် လွတ်လပ်စွာပြန်လည်ရောင်းချပိုင်ခွင့်ရှိကြောင်း ဝန်ခံကတိပြုသူ ဒေါ်ခင်မြတ်မိုး [၇/ထတပ(နိုင်)၀၂၇၃၀၇၂က ကျွန်ုပ်မိတ်ဆွေထံသို့ အပြီးအပိုင်လွှဲပြောင်းရောင်းချရန် စကားကမ်းလှမ်းရာ ကျွန်ုပ်မိတ်ဆွေဖြစ်သူက အပြီးအပိုင်လွှဲပြောင်းဝယ်ယူရန်အတွက် အရောင်းအဝယ်ပြုလုပ်သော တန်ဖိုးငွေ၏တစ်စိတ်တစ်ဒေသကို ကတိစာချုပ် ချုပ်ဆိုပေးချေထားပြီးဖြစ်ပါသည်။ အဆိုပါတိုက်ခန်း၏ ပိုင်ရေးဆိုင်ခွင့် လွှဲပြောင်းရောင်းချခွင့်များနှင့်စပ်လျဉ်း၍ ကန့်ကွက်အရေးဆိုင်လိုပါက ကျွန်ုပ်ထံသို့ ခိုင်လုံသောစာချုပ်စာတမ်း အထောက်အထားမူရင်းများနှင့်တကွ ဤသတင်းစာကြော်ငြာပါသည့်နေ့မှစ၍ (၇)ရက်အတွင်း ကန့်ကွက်နိုင်ကြောင်းနှင့် သတ်မှတ်ရက်ကျော်လွန်ပါက အရောင်းအဝယ် ပြီးမြောက်အောင်မြင်သည်အထိ ဆက်လက်ဆောင်ရွက်သွားမည်ဖြစ်ကြောင်း အများသိစေရန် ကြေညာအပ်ပါသည်။

လွှဲအပ်ညွှန်ကြားချက်အရ- ဒေါ်ခင်မေသူ (LL.B)
တရားလွှတ်တော်ရှေ့နေ (စဉ်- ၁၅၆၉၄)
အမှတ်(၂၄)၊ မြောင်းကြီးလမ်း၊ ရေကျော်(၉)ရပ်ကွက်၊ ပုဇွန်တောင်မြို့နယ်၊ ရန်ကုန်မြို့။ ဖုန်း ၀၉ ၅၃၆၆၃၈၆

ကန့်ကွက်နိုင်ပါကြောင်း အများသိစေရန်

ရန်ကုန်တိုင်းဒေသကြီး၊ ဒဂုံမြို့သစ်(အရှေ့ပိုင်း)မြို့နယ်၊ မြေတိုင်းရပ်ကွက်အမှတ်(၁- တိုးချဲ့)၊ ယာဉ်ငယ် (၂)လမ်း၊ မြေကွက်အမှတ်(၄၀၉/က)၊ မြေအကျယ်အဝန်း (၂၀ ပေ X ၆၀ ပေ)ရှိ နှစ်(၆၀)မြေဌာနဂရန် မြေကွက်နှင့်ယင်းမြေကွက်ပေါ်ရှိ နေအိမ်အပါအဝင် အကျိုးခံစားခွင့်အရပ်ရပ်အားလုံးတို့ကို ရန်ကုန်မြို့တော်စည်ပင်သာယာရေးကော်မတီ မြို့ပြစီမံကိန်းနှင့် မြေစီမံခန့်ခွဲမှုမြေယာဌာနရှိမြို့မြေစာရင်းတွင် ဦးမြင့်သန်း (CE- ၀၄၃၆၂၇)အမည်ဖြင့် အမည်ပေါက် မှတ်သားတည်ရှိပြီး အမည်ပေါက်ထံမှ ဦးဇော်ဇော်လတ် [၁၂/ဥကတ(နိုင်)၁၇၁၆၁၇၂]သည် “နှစ်ဦးသဘောတူ အရောင်းအဝယ်ကတိစာချုပ်”ဖြင့် ဝယ်ယူပိုင်ဆိုင်ထားပြီး မိမိတစ်ဦးတည်းသာလျှင် တရားဝင်လက်ရှိပိုင်ဆိုင်ကြောင်းနှင့် လွတ်လပ်စွာပြန်လည်လွှဲပြောင်းရောင်းချ ပိုင်ခွင့်ရှိသူဖြစ်ကြောင်း ဝန်ခံကတိပြု၍ ကျွန်ုပ်၏မိတ်ဆွေ ဒေါ်သိမ့်သိမ့်ဖြိုး[၁၂/တမန(နိုင်)၁၀၉၄၇၂]ကသို့ အပြီးအပိုင်လွှဲပြောင်းရောင်းချရန် စကားကမ်းလှမ်းလာရာ ကျွန်ုပ်၏မိတ်ဆွေဒေါ်သိမ့်သိမ့်ဖြိုးက အပြီးအပိုင် ဝယ်ယူရန်အတွက် အရောင်းအဝယ်ပြုလုပ်သော တန်ဖိုးငွေ၏တစ်စိတ်တစ်ဒေသကို စရန်ငွေအဖြစ် ပေးချေထားပြီးဖြစ်ပါသည်။ သို့ဖြစ်ပါ၍ ကန့်ကွက်လိုပါက ဤကြော်ငြာပါသည့်နေ့မှစ၍ (၇)ရက်အတွင်း ပိုင်ဆိုင်မှုအထောက်အထား(မူရင်း)များဖြင့် ကျွန်ုပ်ထံလာရောက်ကန့်ကွက်နိုင်ပါကြောင်းနှင့် သတ်မှတ်ရက်ကျော်လွန်ပါက အရောင်းအဝယ်ကို ပြီးမြောက်အောင်မြင်သည်အထိ ဥပဒေနှင့်အညီ ဆက်လက်ဆောင်ရွက်သွားမည်ဖြစ်ပါကြောင်း အများသိစေရန် ကြေညာအပ်ပါသည်။

လွှဲအပ်ညွှန်ကြားချက်အရ - ဒေါ်စုစုလှိုင် (LL.B)
အထက်တန်းရှေ့နေ (စဉ်-၅၅၅၆၃)
အမှတ်(၁၇၇)၊ မြရတနာ(၆)လမ်း၊ (၁)ရပ်ကွက်၊ မြောက်ဥက္ကလာပမြို့နယ်၊ ရန်ကုန်တိုင်းဒေသကြီး။
ဖုန်း - ၀၉-၇၉၅၆၀၁၈၆၃၊ ၀၉-၄၂၂၀၈၈၆၉၁

ကန့်ကွက်နိုင်ပါကြောင်း အများသိစေရန် ကြေညာခြင်း

ရန်ကုန်တိုင်းဒေသကြီး၊လမ်းမမော်မြို့နယ်၊ (၇)ရပ်ကွက်၊ အနော်ရထာလမ်းနှင့် ရွှေတောင်တန်းလမ်းထောင့် ၊ တိုက်အမှတ်(၁၇၇)ရှိ (၉/၁၀)ထပ် (လက်ဝဲဘက်)အခန်း အကျယ်အဝန်း (၁၅ပေX၆၀ပေ)ရှိ တိုက်ခန်း(၁)ခန်းနှင့် ယင်းတိုက်ခန်းတွင် အိုင်အမာတွယ်ကပ်တပ်ဆင်ထားသည့် ပစ္စည်းများနှင့် အကျိုးခံစားခွင့်အရပ်ရပ်အားလုံးတို့အား မိမိတစ်ဦးတည်းသာလျှင် လက်ရှိထားပိုင်ဆိုင်ကြောင်းနှင့် လွတ်လပ်စွာပြန်လည်ရောင်းချပိုင်ခွင့်ရှိကြောင်း ဝန်ခံကတိပြုသူ ဒေါ်ခင်မြတ်မိုး [၇/ထတပ(နိုင်)၀၂၇၃၀၇၂က ကျွန်ုပ်မိတ်ဆွေထံသို့ အပြီးအပိုင်လွှဲပြောင်းရောင်းချရန် စကားကမ်းလှမ်းရာ ကျွန်ုပ်မိတ်ဆွေဖြစ်သူက အပြီးအပိုင်လွှဲပြောင်းဝယ်ယူရန်အတွက် အရောင်းအဝယ်ပြုလုပ်သော တန်ဖိုးငွေ၏တစ်စိတ်တစ်ဒေသကို ကတိစာချုပ် ချုပ်ဆိုပေးချေထားပြီးဖြစ်ပါသည်။ အဆိုပါတိုက်ခန်း၏ ပိုင်ရေးဆိုင်ခွင့် လွှဲပြောင်းရောင်းချခွင့်များနှင့်စပ်လျဉ်း၍ ကန့်ကွက်အရေးဆိုင်လိုပါက ကျွန်ုပ်ထံသို့ ခိုင်လုံသောစာချုပ်စာတမ်း အထောက်အထားမူရင်းများနှင့်တကွ ဤသတင်းစာကြော်ငြာပါသည့်နေ့မှစ၍ (၇)ရက်အတွင်း ကန့်ကွက်နိုင်ကြောင်းနှင့် သတ်မှတ်ရက်ကျော်လွန်ပါက အရောင်းအဝယ် ပြီးမြောက်အောင်မြင်သည်အထိ ဆက်လက်ဆောင်ရွက်သွားမည်ဖြစ်ကြောင်း အများသိစေရန် ကြေညာအပ်ပါသည်။

လွှဲအပ်ညွှန်ကြားချက်အရ- ဒေါ်ခင်မေသူ (LL.B)
တရားလွှတ်တော်ရှေ့နေ (စဉ်- ၁၅၆၉၄)
အမှတ်(၂၄)၊ မြောင်းကြီးလမ်း၊ ရေကျော်(၉)ရပ်ကွက်၊ ပုဇွန်တောင်မြို့နယ်၊ ရန်ကုန်မြို့။ ဖုန်း ၀၉ ၅၃၆၆၃၈၆

ဘုရား၊ ရဟန်း၊ ကျောင်း ဒါယိကာမကြီး ဒေါ်ခင်ပိုင်းတင် (S.A.T) (ငြိမ်း) အသက်(၈၁)နှစ်

မန္တလေးတိုင်းဒေသကြီး၊ နွားထိုးကြီးမြို့နေ (ဦးသန်းတင်-ဒေါ်ခင်မေ)တို့၏ သမီးကြီး၊ မကျေးတိုင်းဒေသကြီး၊ မြိုင်မြို့နေ (ဦးဘသစ်-ဒေါ်နု)တို့၏ သမီးချွေးမ၊ ဦးစောငွေ (ဒုညွန့်ချုပ်၊ အကစ-ငြိမ်း၊ မြန်မာနိုင်ငံမူးယစ်ဆေးဝါးဆန့်ကျင်ရေးအသင်း-ဗဟို၊ ဒုတိယဥက္ကဋ္ဌ)၏ဇနီး၊ ဦးသန်းနိုင်(G.M)-ဒေါ်စန္ဒာခင်၊ ဦးဝဏ္ဏစောငွေ (First Engineer)-ဒေါ်မိုးမိုးဆွေ၊ Dr မေသူဇာစောငွေ (ပင်လုံဆေးရုံကြီး)၊ ဦးဝေမင်းဦးတို့၏ မွေးမိခင်၊ မြေး ငါးယောက်၊ မြစ် တစ်ယောက်တို့၏အဘွား ဒေါ်ခင်ပိုင်းတင် (S.A.T-ငြိမ်း)သည် ၂၀-၈-၂၀၂၅ ရက် ညနေ ၅၂ နာရီတွင် ကွယ်လွန်အနိစ္စရောက်ရှိသွားပါသဖြင့် ၂၂-၈-၂၀၂၅ ရက် မွန်းလွဲ ၁:၃၀ နာရီတွင် ရေဝေးသူသာနှင့် မီးသင်္ဂြိုဟ်မည်ဖြစ်ပါသည်။ [မြောက်ဒဂုံမြို့နယ်၊ တပင်ရွှေထီးလမ်း၊ (၃၆)ရပ်ကွက်၊ အိမ်အမှတ် (၂)နေအိမ်မှ မော်တော်ယာဉ်များ နံနက် ၁၁:၄၅ နာရီတွင် ထွက်ပါမည်။] [ကွယ်လွန်သူအားရည်စူး၍ ၂၄-၈-၂၀၂၅ ရက် နံနက် ၇ နာရီမှ ၁၀ နာရီထိ ရက်လည်ဆွမ်းကျွေးကို (၃၆)ရပ်ကွက်၊ မေရက္ခတဓမ္မာရုံ၌ ပြုလုပ်သွားမည်ဖြစ်ပါသည်။]

ကျန်ရစ်သူမိသားစု

ခရစ်တော်၌အိပ်ပျော်ခြင်း

Dr. ဖိလ်ဆန်ထန်း (ခ) အက်(ဖ်)ပိုင်ပေါင် (ခ) အောင်လွင် (Dr. F. Vai Pau)
လ/ထ ညွှန်ကြားရေးမှူး (ငြိမ်း) တိကျမွေးဌာန အသက် (၈၁) နှစ်
အမှတ်(၁၅၁)၊ (၇)ကွက်၊ ရပ်ကွက်ကြီး (၄)၊ မန္တလေး-လာရှိုးလမ်း၊ ပြင်ဦးလွင်မြို့နေ Major Dr. Mang Ya Htang (ငြိမ်း) - Daw Son Za Cing တို့၏ သားကြီး၊ (Daw Tual Neam - U Thauang Ko Lyan), (Daw Niang Khai), Daw Lun Dim - U Tual Thawng (USA), Daw Mary Mang Khan Dim - U Suan Khan Khai, (U Suan Mung), Pr. John Cin Za Khine - (Daw Khin Aye Mu @ Zam Thian Neam)တို့၏ အစ်ကိုကြီး၊ (U Thang Suan Mang @ ဦးမျိုးမြင့်ဦး), Mr. Pum Cin Dal@ကိုမျိုးမြင့်အောင်, Mr. Kam Suanh@ကိုဇော်ထွန်းခိုင်, Daw Neam Cing Hui@Daw Tin Nilar Win-U Kyaw Lin တို့၏ချစ်စွာသော ဖခင်ကြီး၊ မဇရာဝတီရှင်သတ္တ (ခ) Nuam Suan Huai ၏အဘိုး၊ တိုက် A-3, အခန်း (၄၀၇)၊ သပြေလမ်း၊ ရှမ်းသာအိမ်ရာ၊ သာကေတမြို့နယ်တွင် နေထိုင်သူ Daw Ciin Nuam ၏ ချစ်စွာသောခင်ပွန်း Dr. ဖိလ်ဆန်ထန်း(ခ)အက်(ဖ်)ပိုင်ပေါင် (ခ) အောင်လွင်သည် ၁၉-၈-၂၀၂၅ ရက် နံနက် ၆ နာရီတွင် နှလုံးရောဂါဖြင့် ရုတ်တရက် ခရစ်တော်၌အိပ်ပျော်သွားပါသဖြင့် ၂၁-၈-၂၀၂၅ ရက် မွန်းလွဲ ၁ နာရီတွင် ရေဝေးခရစ်ယာန် ဂိုဏ်းပေါင်းစုံခန်းမ၌ ဝတ်ပြုကိုးကွယ်ပြီး ရေဝေးခရစ်ယာန် ဂိုဏ်းပေါင်းစုံသူယျာဉ်တော်၌ ဂူသွင်းသင်္ဂြိုဟ်ပါမည်။ ကျန်ရစ်သူမိသားစု

အထူးဝမ်းနည်းကြေကွဲခြင်း ဒေါ်မြင့်မြင့် (ညောင်ဦး) အသက် (၈၆)နှစ်

ရန်ကုန်မြို့၊ မရမ်းကုန်းမြို့နယ်၊ (၈)မိုင်ခွဲ၊ (ခွဲအမှတ်-4(A)၊ ဆည်မြောင်းဝင်းနေ ဒေါက်တာနေမျိုးလင်း [(၄-ညွန့်မျိုး၊) ဒီဇိုင်းနှင့် ပုံထုတ်ဌာနခွဲ (ဆည်/ရေးဦးစီးဌာန)၏ မိခင် ဒေါ်မြင့်မြင့်သည် ၂၀-၈-၂၀၂၅ ရက် (ဗုဒ္ဓဟူးနေ့) မွန်းလွဲ ၁:၂၈ နာရီတွင် ကွယ်လွန်သွားကြောင်း ကြားသိရ၍ မိသားစုနှင့်ထပ်တူထပ်မျှ ဝမ်းနည်းကြေကွဲရပါသည်။

ညွှန်ကြားရေးမှူးနှင့် ဝန်ထမ်းများ ဒီဇိုင်းနှင့်ပုံထုတ်ဌာနခွဲ ဆည်မြောင်းနှင့် ရေအသုံးချမှုစီမံခန့်ခွဲရေးဦးစီးဌာန

အများသိစေရန် အသိပေးကြေညာခြင်း

ကျွန်ုပ်၏မိတ်ဆွေ ဒေါ်တင်အေး(၁၂/သယက(နိုင်)၁၂၅၇၃၃၇) ၏ လွှဲအပ်ညွှန်ကြားချက်အရ အောက်ပါအတိုင်းအသိပေးကြေညာအပ်ပါသည်။

ကျွန်ုပ်မိတ်ဆွေ၏သားအငယ်ဆုံးဖြစ်သူ ဦးကျော်မင်းအောင် (၁၂/ဒဂပ (နိုင်)၀၄၇၀၇၀၂)အား (၁-၈-၂၀၂၅)နေ့စွဲပါ မိသားစုစီမံမှု သဘောတူ အမွေပစ္စည်းခွဲဝေပေးခြင်းရယူခြင်းစာချုပ် ချုပ်ဆိုကာ ဦးကျော်မင်းအောင်ရထိုက်ခွင့်ရှိသည့်အကျိုးခံစားခွင့်များအားခွဲဝေပေးအပ်ခဲ့ရာ လက်ရယူပြီးဖြစ်ပါသည်။ သို့ဖြစ်၍ ၎င်းတွင်မည်သည့် အကျိုးခံစားခွင့် တစ်စုံတစ်ရာကိုမျှ ခံစားရယူရန်မကျန်ရှိတော့ပါသဖြင့် ဦးကျော်မင်းအောင်နှင့်ပတ်သက်သော လူမှုရေး၊ စီးပွားရေး၊ ငွေရေးကြေးရေးစသည့်မည်သည့်ကိစ္စရပ်တွင်မျှ ကျွန်ုပ်၏ မိတ်ဆွေနှင့် လုံးဝသက်ဆိုင်ခြင်းမရှိတော့ပါကြောင်း၊ မြေရင်းပေးမည်မဟုတ်ပါကြောင်း၊ ဦးကျော်မင်းအောင်တွင်သာတာဝန်ရှိပါကြောင်း အများသိစေရန် အသိပေးကြေညာအပ်ပါသည်။

လွှဲအပ်ညွှန်ကြားချက်အရ ဒေါ်စန္ဒာငွေ(L.L.B.) အထက်တန်းရှေ့နေ(စဉ်-၂၄၄၄၉)
အမှတ်-၅၈၊ ဘက်လမ်း၊ ပထမထပ်၊ ကျောက်တံတားမြို့နယ်၊ ရန်ကုန်မြို့၊ ဖုန်း- ၀၉၇၆၄၃၁၂၃၄၃

အထူးဝမ်းနည်းကြေကွဲခြင်း ဒေါ်မြင့်မြင့် (ညောင်ဦး) အသက် (၈၆)နှစ်

ရန်ကုန်မြို့၊ မရမ်းကုန်းမြို့နယ်၊ (၈)မိုင်ခွဲ၊ (ခွဲအမှတ်-4(A)၊ ဆည်မြောင်းဝင်းနေ ဒေါက်တာနေမျိုးလင်း [(၄-ညွန့်မျိုး၊) ဒီဇိုင်းနှင့် ပုံထုတ်ဌာနခွဲ (ဆည်/ရေးဦးစီးဌာန)၏ မိခင် ဒေါ်မြင့်မြင့်သည် ၂၀-၈-၂၀၂၅ ရက် (ဗုဒ္ဓဟူးနေ့) မွန်းလွဲ ၁:၂၈ နာရီတွင် ကွယ်လွန်သွားကြောင်း ကြားသိရ၍ မိသားစုနှင့်ထပ်တူထပ်မျှ ဝမ်းနည်းကြေကွဲရပါသည်။

ညွှန်ကြားရေးမှူးနှင့် ဝန်ထမ်းများ ဒီဇိုင်းနှင့်ပုံထုတ်ဌာနခွဲ ဆည်မြောင်းနှင့် ရေအသုံးချမှုစီမံခန့်ခွဲရေးဦးစီးဌာန

အများသိစေရန် အသိပေးကြေညာခြင်း

ကျွန်ုပ်၏မိတ်ဆွေ ဒေါ်တင်အေး(၁၂/သယက(နိုင်)၁၂၅၇၃၃၇) ၏ လွှဲအပ်ညွှန်ကြားချက်အရ အောက်ပါအတိုင်းအသိပေးကြေညာအပ်ပါသည်။

ကျွန်ုပ်မိတ်ဆွေ၏သားအငယ်ဆုံးဖြစ်သူ ဦးကျော်မင်းအောင် (၁၂/ဒဂပ (နိုင်)၀၄၇၀၇၀၂)အား (၁-၈-၂၀၂၅)နေ့စွဲပါ မိသားစုစီမံမှု သဘောတူ အမွေပစ္စည်းခွဲဝေပေးခြင်းရယူခြင်းစာချုပ် ချုပ်ဆိုကာ ဦးကျော်မင်းအောင်ရထိုက်ခွင့်ရှိသည့်အကျိုးခံစားခွင့်များအားခွဲဝေပေးအပ်ခဲ့ရာ လက်ရယူပြီးဖြစ်ပါသည်။ သို့ဖြစ်၍ ၎င်းတွင်မည်သည့် အကျိုးခံစားခွင့် တစ်စုံတစ်ရာကိုမျှ ခံစားရယူရန်မကျန်ရှိတော့ပါသဖြင့် ဦးကျော်မင်းအောင်နှင့်ပတ်သက်သော လူမှုရေး၊ စီးပွားရေး၊ ငွေရေးကြေးရေးစသည့်မည်သည့်ကိစ္စရပ်တွင်မျှ ကျွန်ုပ်၏ မိတ်ဆွေနှင့် လုံးဝသက်ဆိုင်ခြင်းမရှိတော့ပါကြောင်း၊ မြေရင်းပေးမည်မဟုတ်ပါကြောင်း၊ ဦးကျော်မင်းအောင်တွင်သာတာဝန်ရှိပါကြောင်း အများသိစေရန် အသိပေးကြေညာအပ်ပါသည်။

လွှဲအပ်ညွှန်ကြားချက်အရ ဒေါ်စန္ဒာငွေ(L.L.B.) အထက်တန်းရှေ့နေ(စဉ်-၂၄၄၄၉)
အမှတ်-၅၈၊ ဘက်လမ်း၊ ပထမထပ်၊ ကျောက်တံတားမြို့နယ်၊ ရန်ကုန်မြို့၊ ဖုန်း- ၀၉၇၆၄၃၁၂၃၄၃

ကန့်ကွက်နိုင်ပါကြောင်း အများသိစေရန် ကြေညာခြင်း

ရန်ကုန်တိုင်းဒေသကြီး၊ ဒဂုံမြို့သစ်(တောင်ပိုင်း)မြို့နယ်၊ မြေတိုင်းရပ်ကွက်အမှတ် (၅၄) ရပ်ကွက်၊ အောင်သပြေလမ်း၊ မြေကွက်အမှတ် ၄(ခ) ဟုခေါ်တွင်သည့် အကျယ်အဝန်း ၆၀(၂၀x၆၀)ရှိ ဒေါ်မြရွှေ အမည်ပေါက် မြေချပါမစ်မြေကွက်နှင့် ယင်းမြေကွက်ပေါ်ရှိ အကျိုးခံစားခွင့်အရပ်ရပ်တို့ကို အမည်ပေါက်ထံမှ မြေကွက်အရောင်းအဝယ်သဘောတူ အရပ်ရပ်ကတိစာချုပ်ဖြင့် လက်ရှိဝယ်ယူပိုင်ဆိုင်ထားပြီး အရွှပ်အရှင်းကင်း၍ တရားဝင်ရောင်းချပိုင်ခွင့်ရှိသည်ဟု ဝန်ခံကတိပြုသူ ဦးမောင်ဘ (ခ) ဆွန်ခရွှန် (PAG- ၁၈၉၈၃၇)ထံမှ ကျွန်ုပ်၏မိတ်ဆွေဖြစ်သူ ဦးမျိုးညွန့်ဆွေ [၉/တသန(နိုင်)၁၁၃၅၁၆၂က အပြီးအပိုင်ဝယ်ယူရန်အတွက် စရန်ငွေအဖြစ် ရောင်းဖိုးငွေ၏ တစ်စိတ်တစ်ဒေသကို ပေးချေထားပြီးဖြစ်ပါ၍ ကန့်ကွက်လိုသူများရှိပါက ဤကြော်ငြာပါသည့်ရက်မှစ၍ (၇)ရက်အတွင်း ကျွန်ုပ်ထံသို့ ခိုင်လုံသောစာရွက်စာတမ်းမူရင်းများနှင့်တကွ လာရောက်ကန့်ကွက်နိုင်ပါသည်။ သတ်မှတ်ရက်အတွင်း ကန့်ကွက်မည့်သူမရှိပါက အရောင်းအဝယ်ကိစ္စကို ဥပဒေနှင့်အညီ ပြီးဆုံးသည်အထိ ဆက်လက်ဆောင်ရွက်သွားမည်ဖြစ်ကြောင်း အများသိစေရန် ကြေညာအပ်ပါသည်။

လွှဲအပ်ညွှန်ကြားချက်အရ - ဦးထက်ဖြိုးဝင်း (LL.B)
အထက်တန်းရှေ့နေ (စဉ်- ၅၄၆၅၈

❖ သစ်တောသစ်ပင်များစိုက်ပျိုးရာတွင်လည်း စိုက်သမျှ အပင်များ တစ်ပင်စိုက်တစ်ပင်ရှင်ဆိုသည့် ရည်မှန်းချက် ထား၍ ဆောင်ရွက်သွားရမည်ဖြစ်...

(နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင်၏ ၂၀၂၅ ခုနှစ်၊ မတ်လ ၂၄ ရက်နေ့တွင် ပြုလုပ်သော အမျိုးသားစီမံကိန်း ကော်မရှင်အစည်းအဝေးသို့ တက်ရောက်အမှာစကားပြောကြားမှုမှ ကောက်နုတ်ချက်)

- ❖ နိုင်ငံတော်ရွှေသီးဖို့ ကုန်ထုတ်လုပ်မှု အားပေးစို့။
- ❖ နိုင်ငံတော်ဖွံ့ဖြိုးဖို့ ပညာရေးကို အားပေးစို့။
- ❖ နိုင်ငံတော်သာယာဖို့ သဘာဝပတ်ဝန်းကျင် ထိန်းကြစို့။

အာဆီယံ အမျိုးသမီးချန်ပီယံရှစ်ပြိုင်ပွဲတွင် ဒုတိယဆုရ မြန်မာ့လက်ရွေးစင် အမျိုးသမီးအသင်း တစ်ဦးချင်းဆု နှစ်ခုရရှိ

နေပြည်တော် ဩဂုတ် ၂၀
ဩဂုတ် ၆ ရက်မှ ၁၉ ရက်အထိ ဗီယက်နမ်နိုင်ငံ၌ ကျင်းပပြီးစီးခဲ့သည့် ၂၀၂၅ အာဆီယံ အမျိုးသမီးချန်ပီယံရှစ် ပြိုင်ပွဲတွင် ဒုတိယဆုရခဲ့သည့် မြန်မာ့လက်ရွေးစင် အမျိုးသမီးအသင်းသည် တစ်ဦးချင်းဆု နှစ်ခုရရှိခဲ့သည်။
မြန်မာ့လက်ရွေးစင်အမျိုးသမီးအသင်းသည် ပြိုင်ပွဲအပြီးတွင် သွင်းဂိုးအများဆုံး ဆုနှင့် အကောင်းဆုံးဂိုးသမားဆုတို့ ရရှိခဲ့ခြင်းဖြစ်ပြီး တိုက်စစ်မှူး ဝင်းသီဂီထွန်းက သွင်းဂိုးခုနစ်ဂိုးဖြင့် သွင်းဂိုးအများဆုံး ရရှိခဲ့သည်။ ဝင်းသီဂီထွန်းသည် ဗိုလ်လုပွဲမှ လွဲ၍ အုပ်စုသုံးပွဲနှင့် ဆီမီးဖိုင်နယ်တို့တွင် ဂိုးသွင်းယူနိုင်ခဲ့ပြီး တီမောအသင်းနှင့် အုပ်စုပွဲတွင် ဟက်ထရစ်သွင်းယူနိုင်ခဲ့သည်။ ထို့ပြင် ပွဲစဉ်အလိုက် အကောင်းဆုံး ဆုကိုလည်း သုံးပွဲဆက်တိုက်ရရှိခဲ့သည်။

မြန်မာ့လက်ရွေးစင် အမျိုးသမီးအသင်း ဂိုးသမား မျိုးမြမြမြမြသည် ပွဲအားလုံးတွင် ပြိုင်ဘက်အသင်းသွင်းယူသည့် ဂိုးသွင်းခွင့်များကို လက်စွမ်းပြကာ ကွယ်နိုင်ခဲ့သဖြင့် အကောင်းဆုံးဂိုးသမားဆုရရှိခဲ့ခြင်းဖြစ်သည်။
မြန်မာ့လက်ရွေးစင် အမျိုးသမီးအသင်းသည် ယခုနှစ်အာဆီယံအမျိုးသမီးချန်ပီယံရှစ်ပြိုင်ပွဲတွင် ဆယ်နှစ်ကြာ ဝေးကွာနေသည့် ဗိုလ်လုပွဲသို့ တစ်ကျော့ပြန် တက်ရောက်နိုင်ခဲ့သော်လည်း ဩစတြေးလျအသင်းကို တစ်ဂိုး-ဂိုးမရှိဖြင့် ရှုံးနိမ့်ကာ ချန်ပီယံဆုနှင့် လွဲချော်ခဲ့ခြင်းဖြစ်သည်။ သတင်း - ရှိင်းထက်ဇော်
ဓာတ်ပုံ - MFF

သွင်းဂိုးအများဆုံးဆုရ ဝင်းသီဂီထွန်း ဆုလက်ခံရယူနေစဉ်။



လီဗာပူးအသင်း တိုက်စစ်မှူး မိုဟာမက်ဆာလာ ပီအက်မ်အေတစ်နှစ်တာ အကောင်းဆုံးကစားသမားဆု ဆွတ်ခူး

လီဗာပူးအသင်းတိုက်စစ်မှူး မိုဟာမက်ဆာလာဟာ ပရော်ဖက်ရှင်နယ်ဘောလုံးသမားများအဖွဲ့က နှစ်စဉ်ပေးအပ်ချီးမြှင့်တဲ့ ပီအက်မ်အေတစ်နှစ်တာအကောင်းဆုံးကစားသမားဆုကို ဆွတ်ခူးနိုင်ခဲ့ပြီ ဖြစ်ပါတယ်။

စာမျက်နှာ ၁၁ ကော်လံ ၁ သို့ ❖

ယနေ့ ဖတ်စရာ
နောင်ချိုမြို့မှ ထပ်ဆင့်ထုတ်လွှင့်သော မြန်မာ့အသံနှင့်ရုပ်မြင်သံကြားအစီအစဉ်များ ပြန်လည်ထုတ်လွှင့်နိုင်ပြီဖြစ်



စာမျက်နှာ » ၁၄

U-12 Junior Soccer World Challenge 2025 ပြိုင်ပွဲ ဆက်လက်ကျင်းပ

နေပြည်တော် ဩဂုတ် ၂၀
U-12 Junior Soccer World Challenge 2025 ပြိုင်ပွဲ အုပ်စုဒုတိယနေ့ကို ဩဂုတ် ၂၀ ရက်က ဂျပန်နိုင်ငံ ချီဘားမြို့၌ ဆက်လက်ကျင်းပသည်။
မြန်မာ ယူ-၁၂ အသင်းသည် အုပ်စုဒုတိယနေ့တွင် နှစ်ပွဲယှဉ်ပြိုင် စာမျက်နှာ ၁၇ ကော်လံ ၁ သို့ ❖
မြန်မာ ယူ-၁၂ အသင်းနှင့် တိုကျို ဗာဒီလူငယ်အသင်းတို့ ယှဉ်ပြိုင်နေစဉ်။



မြန်မာနိုင်ငံအတွင်းသို့ နယ်စပ်လမ်းကြောင်းများမှတစ်ဆင့် တရားမဝင် ဝင်ရောက်လာသည့် တရုတ်နိုင်ငံသား ၉၄ ဦးအား သက်ဆိုင်ရာနိုင်ငံသို့ ထပ်မံပြည်နှင့်လွှဲပြောင်းပေးအပ်
တောင်ကြီးမြို့၌ ၂၀၂၅ ခုနှစ် တိုင်းဒေသကြီးနှင့် ပြည်နယ် ဖူဆယ်(အမျိုးသား)ပြိုင်ပွဲ ဖွင့်ပွဲကျင်းပ
စာမျက်နှာ » ၁၇